

‘बहिणाईची गावी एक ऊर्जीयात्मा

लेखिका - झौ. अमृता पिंडे



महाकाशू वान्य व्याहित्य अंस्कृती मंडळ

बहिणाईची गाणी : एक अभ्यास

लेखिका

सौ. ऋता पित्रे



महाराष्ट्र राज्य साहित्य आणि संस्कृती मंडळ, मुंबई

प्रथम आवृत्ती : १९८३
द्वितीय आवृत्ती : २००२

प्रकाशक :

सचिव,

महाराष्ट्र राज्य साहित्य आणि संस्कृती मंडळ,
मुंबई मराठी ग्रंथसंग्रहालय इमारत, तिसरा मजला,
१७२, मुंबई मराठी ग्रंथसंग्रहालय मार्ग,
दादर, मुंबई - ४०० ०१४.

(C) प्रकाशकाधीन :

मुद्रक :

व्यवस्थापक,
शासकीय फोटोझिंको मुद्रणालय व ग्रंथागार,
५, फोटोझिंको पथ, पुणे-४११ ००१.

किंमत : रु. ३५/-

शुद्धिपत्र

पृष्ठ क्र.	ओल	असुंह शब्द	सुंह शब्द
६	२३	(जाति वृत्तांतोल)	(जातिवृत्तांतील)
७	९	आदिमात्रा	आदिमाया
९	२५	बहिणाई मनांत	बहिणाहङ्घ्या मनात
२२	५	जे	जे
१६	५	मंवया	मंवन्या
१६	७	शेतातला	शेताला
१८	२१	घुक्कयेला	घुक्कयेला
२१	५	तिथे	तिथे
२१	९	डोले	डोले
२७	२९	आईचाई	आईचाईने
३१	६	मक	मूक
३१	२८	येळा	येळा
३६	१६	झोडे	झाडे
३७	७	तुला काय आलं जरे!	तुले काय आलं जरे!
४१	२५	शून्य	शून्य
४८	१०	निमूटा	निमूट
४९	२५	अविष्कार	आविष्कार
५६	६	जो	बी
५६	२४	लाग	लागे
५९	१	योड	योडा
७१	१०	सर्वांगसंदर	सर्वांगसुंदर
७२	४	त्यांतस्या	त्यांतस्या
७२	८	खराखरा	खेराखुरा
७३	१४	उत्साहाची	उत्साहाची
७३	१६	सहानुभूतीपूर्व	सहानुभूतीपूर्व
७६	४		(१५७)
७६	२०	गौता	गीत
८०	२४	क्षटकेण	क्षटेकेन

पुष्ट क्र.	कोळ	अशुद्ध शब्द	शुद्ध शब्द
९५	१७	स्थलचित्रांमध्ये	स्थलचित्रांमध्ये
९६	२६	स्वभावशिष्टांना	स्वभाववैशिष्ट्यांना
१०१	१	दृष्टींने	दृष्टीने
१०६	८	पूर्वसूरींनी	पूर्वसूरीनी
१०१	११	बहिशार्जिथ्या	बहिशार्जिथ्या
१०५	१३	हृषा	
१०९	२८	आकृतिबंधाचा	आकृतिबंधाचा
११०	९	ठस्परिष्यासाठी	ठस्परिष्यासाठी
११०	११	प्रगल्भ म्हणता	प्रगल्भप्रगल्भ म्हणता
११०	२१	दृष्टींने	दृष्टीने

संदर्भ सूची

पुष्ट क्र.	कोळ	अशुद्ध शब्द	शुद्ध शब्द
१	४	मुलाखत' बहिणाबाई	मुलाखत; 'बहिणाई'
६	१७८	अपौष्टिषेय वाहामय	अपौष्टिषेय वाढमय
७	१९५	व्यक्तित्विने	व्यक्तित्विने

टीप - छपाईमध्ये मुद्रणदोषामुळे त्यांचप्रमाणे नजरचुकीनेही काही चुका राहून गेल्या आहेत. तथापि कर्यवदलाच्या दृष्टीने महसूलाच्या अशा चुकांची दुरुस्ती त्यांचप्रमाणे मूळ शब्दांत व मूळ अवतरणात जिथे बदल साले असतील अशा चुकांची दुरुस्ती तेवढीच इथे दिली आहे. कामस्व.



दोन शब्द....

बहिणाईचे काच्या, जिवंत, मूळम, तरल प्रतिभेदा एक आगळाच आविष्कार आहे. श्रीमती पित्रे यांनी म्हटल्याप्रमाणे पठिकलेचा जसा सुसंस्कृतपणाथी संबंध नसतो, तसाच मृत्रजन-शीलतेशीही नसतो. ” ते जसे मुकुंदराज, ज्ञानेश्वर, एकनाथ, रामदास, वाप्रब वंडित, मुक्तेश्वर, प्रोरोपंत, किंवा कृष्णशास्त्री चिपळूणकर, केशवसुत, गोविंदाग्रज, कुमुमाग्रज, मर्टेंकर इत्याच्चि-काच्या प्रतिभेतून फुलले आहे. तसेच ते नामदेव, तुकाराम, ज्ञावतामाळी, चारेवामेळा इत्यादिकाच्या प्रतिभेतून फुलले आहे. पाहिल्या वर्गातील कवीच्या प्रेरणा जरी भिल भिल असल्या तरी त्याच्यावर शिक्षणाचा संस्कार ज्ञाला आहे. त्या त्या काळातील वातावरणात असलेल्या मतमतांचा परिणाम त्या त्या कवीवर ज्ञाला आहे. या सर्व कवींचे वलण पांडिती आहे. नामदेव, तुकाराम, ज्ञावतामाळी, चारेवामेळा यांच्या कवितेचे असे नाही. तिच्या-घरातील संस्कार शुद्ध मराठी, मराठपोल आहे. बहिणाईची कविता या दुसऱ्या वर्गात मोडते. म्हणूनच या काव्यातील अलंकार वेगळे आहेत, त्यातील प्रतिमा केळया आहेत, त्यातून जीव-नाचा येणारा अबूभव वेगळा आहे. बहिणाईच्या अशा काव्याची जनसाहित्यातील प्रातिनिधिक काव्याची सर्वांका होणे फार आवश्यक होते. सौ. ऋता पित्रे यांच्या ” बहिणाईची गाणी-एक अभ्यास ” या पुस्तिकेसुळे ते साध्य होत असल्यामुळे साहित्य संस्कृती मंडळाला हे छोटेखानी पुस्तक प्रसिद्ध करावयास आनंद होत आहे.

यशोधन,
मूळवर्ड-२०
२७-३-१९८३

सुरेंद्र बारलिंगे
अध्यक्ष
महाराष्ट्र राज्य साहित्य
संस्कृती मंडळ

- अनुक्रमणिका -

(१) प्रास्ताविक ..
(२) अल्पचरित्र ..
(३) काव्यसंग्रहाचा थोडक्यारा परिचय ..
(४) काव्यक जिमितीमागील प्रवृत्ती, प्रेरणा आणि प्रयोगान ..
(५) बहिणाईचे वाङ्मयीन व्याकितमत्त्व ..
(६) जीवनविषयक तत्त्वज्ञान ..
(७) कांभोजती अथवा वेदविषयक दृष्टिकोण ..
(८) मानवतावाच अथवा मनुष्यविषयक दृष्टिकोण ..
(९) संसारी स्त्री-बहिणाईच्या लौकिक व्याकितमत्त्वाचे अेक रूप ..
(१०) शेतकरी स्त्रा-बहिणाईच्या लौकिक व्याकितमत्त्वाचे दुसरे रूप ..
(११) काव्याचा बाह्यवैशिष्ट्य ..
(१२) काव्याचां अंतर्गत शोभा ..
(१३) समारोप ..
(१४) संबर्थ सूची ..
(१५) शुल्कपत्र ..

: प्रास्ताविक :

एकोणीसंशे बावजू साली 'बहिणाईची गाणी' या काव्यसंग्रहाची प्रथमावृत्ती निघाली आणि सान्या महाराष्ट्रात ही गाणी लोकप्रिय झाली एकोणीसंशे साठ सालच्या 'मानिनी' या चित्रपटामुळे 'अरे संसार संसार' सारखी त्यांची गाणी जनसाधारणांनाही मुखोदगत झाली. पुढे या गाष्यांला फाळके पारितोषिकही मिळाले. विविध वृत्तपत्रांतून बहिणाईचे आणि त्यांच्या कवित्वाचे कौतुक झाले. नियत-कालिकांतून त्यांच्यासंबंधी लेखाही प्रसिद्ध झाले. तीन डिसेंबर एकोणीसंशे शहातर रोजी बहिणाईची पंचविसावी पुण्यतिथि साजरी झाली. त्या निमित्ताने या सान्या गोष्टीची पुनर्वर्ती एकवार उजळणी झाली. परंतु प्रसंगपरत्वे लिहिल्या गेलेल्या या सान्या लेखातून कौतुकाचाच भाग प्रामुख्याने आढळतो. त्यामागे एक निरक्षर, अशिक्षित, खेडवळ शेतकरी स्त्रीची निर्मिती हा एक सहानुभूतीचा दृष्टिकोण आहे. त्याच्वरोबर बहिणाई या महाराष्ट्रातील सुप्रसिद्ध कवी सोपानदेव चौघरी यांच्या मातोश्री म्हणून असणाऱ्या आदराचीही भावना आहे. तथापि, कौतुकाचा पहिला भर ओसरल्यानंतर जसजसे त्यांच्या काव्याच्या अंतरंगात अधिकाधिक शिरावे तसेतसे त्यांच्यासंबंधी आणि त्यांच्या काव्यासंबंधी अनेक प्रश्न उमे राहतात.

एक अडाणी खेडवळ स्त्री हा त्यांच्याबाबतचा सर्वसाधारण दृष्टिकोण असला तरी त्यांना लाक्षणिक अर्थाने अशिक्षित म्हणता येईल का? कारण पढिकतेचा जसा सुसंस्कृतपणाशी काही संबंध नसतो, तसाच सूजनशीलतेशीही नसतो. मग या निर्मिती-मागील प्रमुख प्रवृत्ती व प्रेरणा कोणत्या? बहुतेक उपलब्ध लेखांतून वानगीदावल त्याच त्याच कविता उद्घृत केलेल्या आढळजात. परंतु विषय आणि आशय यांची विविधता लक्षात घेता प्रस्तुत काव्यसंग्रहातील सान्या रचना गुणवत्तेच्या दृष्टीने एकाच तोलाच्या आहेत असे म्हणता येणार नाही. तथापि, खास बहिणाईचा ठसा असलेल्या कवितांचे वैशिष्ट्य काय व त्यामागील प्रयोजन कोणते असावे, या दृष्टीने शोध घेण्याचा प्रयत्नही आवश्यक आहे. बहिणाईच्या काव्य व रचनेचा आणि काव्य

प्रसिद्धीचा काळ, प्राचीन-अर्वाचीन काव्य आणि लोकांते वा तीनही प्रवाहांशी कुठे ना कुठे जुळणारे या काव्याचे नाते इत्यादी गोष्टी लक्षांत घेता, त्यांच्या कवितेची पृथगात्मता कशात आहे आणि तिच्या लोकप्रियतेचे मर्म कोणते? बहिणाईना स्वतःच्या सूजन-शक्तीची जाण होती. तेच्छा 'मन' सारखी त्यांची कविता लक्षात घेता एखाद्या रचनेत मूळ कल्पनेचा विकास साधत साधत तिच्या उत्कर्षविदूप्रत पोचण्याचे रचना कौशल्य त्यांच्या ठायी होते की ते त्यांची कविता उत्तरवून घेणाऱ्या वा संपादित करणाऱ्या इतर कोणाचे? अशा ब्रकारचे किंतीतरी प्रश्न, उपलब्ध असलेले सारे लेख वाचूनही अनुत्तरीतच राहतात. थोडक्यात बहिणाईच्या कवितांसंबंधी चिकित्सक दृष्टीने विवेचन होणे आवश्यक होते. पण तसे ते झालेले नाही असे म्हटले तर अप्रस्तुत ठरणार नाही.

दुसरी गोष्ट अशी की, या काव्यसंग्रहातील समग्र कवितांचा साकल्याने विचार करून त्यातून प्रकट होणाऱ्या बहिणाईच्या व्यक्तिमत्त्वाचा शोध घेण्याचा प्रयत्नही फारसा झालेला नाही.

त्याचप्रमाणे बहिणाईच्या अनुभवविश्वाचे ज्या लोकसाहित्याशी नाते जुळते, त्यात काही समान प्रवृत्ती-प्रेरणा आढळतात का? त्यांचा या तथाकथित अशिक्षित स्त्रीवर आणि तिच्या काव्यावर कळत नकळत कांही परिणाम आहे का? आणि यादृष्टीने परंपरेने मुखोद्गत असलेल्या रचना आणि स्वतःची स्वतंत्र निर्मिती असा स्वच्छ फरक त्यांना करता येत होता का? इत्यादी प्रश्नांच्या संदर्भात लोकसाहित्याचा मागोवा घेऊन त्या अनुंभगाने 'बहिणाईच्या गाण्यां'ची गुणवत्ता निश्चित करण्याचा प्रयत्नही झालेला दिसत नाही.

बहिणाईविषयीच्या आणि त्यांच्या काव्याविषयीच्या उपलब्ध लेखनात अशा प्रकारच्या त्रुटी प्रकरणे काही समीक्षकांनाही जाणवलेल्या आहेत. उदाहरणार्थ 'समाज प्रबोधन पत्रिका, मार्च-एप्रिल १९७१' या अंकातील सरिता पदकीचा लेख पहावा. बहिणाईची कविता वाचत असतांना मनात निर्माण होणाऱ्या विविध प्रश्नांपैकी काहीची स्वरूपचिकित्सा आपल्या लेखात करून अखेरीस अशा प्रकारच्या अनुत्तरीत प्रश्नांची उत्तरे अभ्यासू लेखनातून मिळावीत अशी अपेक्षा त्यांनी व्यक्त केली आहे. या अपेक्षेत्रून प्रेरणा घेऊनच बहिणाईच्या काव्यपरिशीलनावाबत जाणवलेल्या त्रुटी भरून काढण्याचे दृष्टीने त्यांच्या समग्र काव्याचा सर्वांगीण चिकित्सक अभ्यास करण्याचा प्रयत्न हीच प्रस्तुत लेखनामागची भूमिका आहे.

अल्पयासित्र

एका अशिक्षित स्त्रीची गांवढळ भाषेतील गाणी म्हणून कित्येक वर्षे बहिणाईची कविता उपेक्षितच राहिली. शिष्टांच्या जगांत तिला स्थान नव्हते आणि खेडवळांच्या दुनियेत महत्व नव्हते. तेव्हा कवित्री आणि तिचे जीवनचरित्र यासंबंधी उत्सुकता दाखविली जाणे केवळ असंभवनीय होते. त्यामुळे प्रामुख्याने त्यांच्याच कवितांतून आलेले उल्लेख, कविता संग्रहाच्या दोन्ही आवृत्यांच्या प्रस्तावना आणि निवेदने यांतील उल्लेख, विविध नियतकालिकांतून बहिणाई आणि त्यांच्या कविता यांविषयी प्रसिद्ध झालेले लेख, आणि 'जन्मदा' या पुस्तकाच्या तिसऱ्या खंडांतील 'निसर्गकन्या बहिणाई-माझी आई' हा सोपानदेवांचा लेख यांतून भिळणारी माहिती, खेरीज प्रत्यक्ष मुलाखतीत सोपानदेवांनी सांगितलेल्या आठवणी आणि इतर माहिती यांतून जे काही वागेदोरे हाती लागतात, त्यावरूनच बहिणाईच्या चरित्राची आणि त्यांच्या कौटुंबिक जीवनाची काहीशी स्थूल कल्पना आपण करू शकतो.

तीन डिसेम्बर एकोणीसज्जे एकावन्न रोजी वयाच्या बहात्तराव्या वर्षी त्यांचे दिवंगत झाल्या. म्हणजेच अठराशें ऐंशीचे सुमारास त्यांचा जन्मकाल निश्चित होतो असे म्हणता येईल. 'गव्हाळांचा रंगाची, मध्यम वांद्याची अशी दहाजणीं-सारखी, माणसाने असावे चांगले, तरीपण दिसावेही बरे इतपत व्यक्तित्व, मधुर आवाज, सहज बोलण्याची भाषाही लोभवती तशीच चित्तवती' असे सोपानदेवांनी त्यांच्या व्यक्तिमत्वाचे वर्णन केले आहे. (१)* खानदेशांत जळगांवपासून दोन मैलांवर असलेले 'आसोदे' हे बहिणाईचे माहेर. गांवचे पाटील उखाजी महाजन हे त्यांचे वडील. बहिणाईच्या 'माहेर' या कवितेत माहेरच्या कुटुंबाचे वर्णन आहे. त्यांना आजोळ नव्हते परंतु त्यांचे वडील गांवचे 'महाजन' असल्याने कुटुंब शेतकरी असले तरी प्रतिष्ठित होते. प्रेमळ आई व प्रेमळ भावडे यांच्या संगतीत त्यांचे वालपण गेले. त्यांना तीन भाऊ व तीन बहिणी होत्या. तीन भाघापैकी एक शोसात राखणार्

तर दुसरा ईश्वरमक्तीत गढून गेलेला. फक्त तिसरा तेवढा धुळधांत शिकत होता. आणि या तीनही बहिणी सुखवस्तु घरांत दिलेल्या होत्या. बहिणाई लौकिक अर्थाने कधीच शाळेत गेल्या नाहीत. म्हणजेच शालेय शिक्षणाचे असे संस्कार त्यांच्यावर नव्हते.

जळगांवचे खंडेराव चौधरी यांचे पुत्र नथुजी चांधरी यांच्याशी विवाह होऊन बहिणाई व्याच्या १३ व्या वर्षी जळगांवला आपल्या सासरी आल्या. हे चौधरी घराणेही 'पाटिल्की' चे म्हणजे प्रतिष्ठित वं मानाचे होते. असे असूनही माहेर-सासरची ही दोन्ही कुटुंबे तथाकथित जमीनदारांची नव्हती, तर प्रत्यक्ष शेतावर रावणारी शेतकरी कुटुंबेच होती. त्यामुळे घरकाम आणि शेतावरील काम यांनीच त्यांचे जीवन व्यापले होते. आपले सणवार हे त्यांतील विरंगुळच्याचे दिवस आणि रात्री देवळांत कीर्तन-प्रवचनाला जाणे हे दिवसभराच्या कष्टानंतरचे विसाव्याचे क्षण! लग्नानंतर तीन भाऊ बेगळे झाले. घरा-शेतांच्या वांटण्या झाल्या. तरीही त्यांचे परस्परसंबंध एकत्र कुटुंबाप्रमाणेच होते असे म्हणण्यास जागा आहे. कारण बहिणाईनी आपल्या गाण्यांतून सासू, दीर, जाऊ, नणंद इत्यादि ज्या व्यक्तिरेखा रेखाटल्या आहेत, त्यावरून त्यांच्या नांदत्या कुटुंबाची कल्पना येते. ही सारी माणसे प्रेमल व मुणी दिसतात. बहिणाईना तीन मुले, मोठी 'काशी' मध्ये 'ओंकारभाऊ' आणि धाकटे 'सोपानदेव'. त्या काळच्या रीतीप्रमाणे काशीबाईचेही लहान वयातच लग्न झाले. मुरुवातीला सासरघरी त्यांना फार जाच होई. वयाची तिशी उलटण्या-आधीच बहिणाईच्या संसाराचा डाव उधळला गेला. त्यावेळी सोपानदेव फक्त तीन वर्षांचे होते. यानंतर गंवात प्लेगची साथ आली. त्यांत ओंकारभाऊही सांपडले. मृत्यूच्या दाढेतून ते परत आले, परंतु त्यांना अपंगत्व आले. त्यांचा एक डोळा गेला. एका पायातही किंचित् अपंगता आल्याने बसताना त्रास होई. अर्थात् भावी आयुष्यात हे अपंगत्व त्यांच्या आड आले नाही. ते संसारी होते, शेतीही सांभाळीत. तथापि लहान वयांत वैधव्याची कुऱ्हाड कोसळलेली आणि त्या पाठोपाठ मुलाला आलेले अपंगत्व यामुळे बहिणाईच्या मनाची अवस्था त्यावेळी काय झाली असेल याची कल्पनाच केलेली बरी. शिवाय घरच्या कर्त्या-सवरत्या वडील दीराच्या मृत्यूचाही उल्लेख 'भानादाजी' या व्यक्तिचित्रांत आहे. त्यामुळे एकूण चौधरी कुटुंबच उधवस्त झाले असे म्हणावे लागते. आणि म्हणूनच दोन मुलांच्या संगोपन-संवर्धनाची जवाबदारी स्वतःच्या खांद्यावर पेलण्यासाठी बहिणाईना स्वतःचे दुःख गिळून जोवनसंग्राम लढण्या-साळी ताठ उभे रहावे लागले. तिथून पुढे घर आणि शेत हेच त्यांचे कसू त्वक्षेत्र झाले, पंचकोशीतल्या सरथा-सोयन्यांकडे त्या प्रसंगोपात्त गेल्या असतील तेवढे सोडता

त्या कधीच कुठे गेल्या नाहीत. अधून-मधून तापी-पूर्णा संगमावर आदिमाया मुक्ताईचे दर्शनाला मात्र त्या जात असत. पण हा सारा प्रवास पायी अथवा बैलगडीतून. पुढे सोपानदेव नाशिकला स्थायिक झाल्यानंतर त्या तिथे हवापालटाकरिता जात असत, तेवढाच त्यांचा आपल्या सीमेबाहेरील जगताशी आलेला संबंध!

दिवसभराच्या रामरगाड्यांत त्यांना क्षणाचीही उसंत नसे. पण देह कष्टांत बुडालेला असताना स्वतःच्या नशिबी आलेले वैघव्य, वडिलमूलाचे अपंगत्व आणि एकुलत्या एका लाडक्या मुलीला सासरी. असणारा जाच या तिहेरी दुःखाचा सलही उरी डडपावा लागे. या कष्टांवर आणि दुःखावर उतारा म्हणजे त्यांच्या काव्याने त्यांना दिलेली आयुष्यमराची साथ! कणखर आत्मविश्वासाने जीवनांतील समर प्रसंगांशी त्यांनी दिलेली टक्कर हे त्यांचे लौकिक कर्तृत्व तर खरेच पण निर्मितीची यत्किंचितही जाण नसता त्यांनी चिरंजीव केलेले त्यांचे काव्य हे त्यांचे त्याहूनही मोठे अविनाशी असे वाढमयीन कर्तृत्व होय. केवळ कर्तव्य बुद्धीने त्यांनी व्यावहारिक कर्तृत्व गाजविले तद्वतच केवळ विरंगुळा म्हणून त्यांचे काव्य निर्माण झाले. त्यांच्या कविता संग्रहाची प्रथमावृत्ती प्रसिद्ध झाली, तीही त्यांच्या मृत्युनंतर. म्हणजेच ज्या सहजपणाने त्यांची कविता जन्मली, त्याला कर्तृत्वाच्या अहंकाराचा हलकासाही स्पर्श न होता ही निसर्गकन्या आपला अमोल ठेवा रसिकांसाठी मागे ठेवून अनंतात विलीन झाली.



काव्यसंग्रहाचा थोडक्यात पारिचय

‘बहिणाईची’ गाणी (दुसरी आवृत्ती इ. स. १९६९) या संग्रहात त्यांच्या एकूण पन्नास कविता आहेत. पहिल्या आवृत्तीचे प्रकाशन घाईधाईनेच झाल्याने त्यांत सर्व कवितांचा समावेश नाही. परंतु त्यानंतर जी कांही स्फुटे, ओव्या, अपुच्या कविता सोपानदेवांना मिळाल्या त्या आणि त्यांच्या स्मरणांतून उपलब्ध झाल्या त्या, अशा सर्व रचना या दुसऱ्या आवृत्तींत समाविष्ट केल्या गेल्या. या आवृत्तीच्या निवेदनांत सोपानदेवांनी म्हटल्याप्रमाणे एकही ओवी वा कविता त्यानंतर उपलब्ध झाली नाही. तेव्हा बहिणाईचे समग्र काव्य म्हणून आपण ही दुसरी आवृत्तीच विचारात घेऊ शकतो.

खेड्यांतील एक सामान्य मंसारी स्त्री या नात्याने सासर-माहेर, घर-संसार, ईश्वरभक्ती-संणवार इत्यादि विषयांवरच्या कविता जशा या संग्रहात आहेत तद्वतच शेतावर स्वतः रावणारी शेतकरी स्त्री या नात्याने धरणीमातेवद्दलचा आदर, गाडी-वैल, पाऊसपाणी, झाडेज्जुऱ्ये, विहीर-मोठ इत्यादि गोष्टीच नव्हेत तर पेरणी ते उपणणी पर्यंतची शेतीच्या विश्वांतील संपूर्ण किया प्रक्रियाही त्यांच्या काव्याचा विषय झालेली दिसते. बहिणाईच्या लौकिक व्यक्तिमत्वाचे हे दोन पदर. तथापि, स्वतःचे खडतर भवितव्य सामोरे आले असतां ज्या तडफोते त्या त्याच्यादी दोन हात करण्यास आपले दुःख गिळून उभ्या राहिल्या, त्या दुःखांतील सुजाण काळण्य, अंगावर पडलेल्या जबाबदारीमुळे एकूण समाजाकडे पाहण्याची बनलेली विशिष्ट दृष्टी आणि या दोहोमुळे घडलेले एकंदर जीवनावद्दलचे त्यांचे विशिष्ट तत्वज्ञान यांचा ठसा उमटलेल्या ज्या कांही कविता या संग्रहात आहेत, तिथे आपल्याला बहिणाईच्या व्यवितरणाचा खरा प्रत्यय येतो.

या संग्रहाचे एकंदर वाहॄ रूप पाहता त्यांत विविधता दिसून येते. त्यांत स्थळचित्रे आहेत, व्यक्तिचित्रे आहेत, प्रसंगचित्र आहेत, त्याचप्रमाणे दंतकथांवर आधारलेल्या आख्यानपर रचना आहेत, म्हणी आहेत आणि विनोदी चुटकेनी आहेत. रचनेच्या दृष्टीने पाहतां प्रामुख्याने ओवी छंदांतील रचना असल्या तरी प्रचलित गाय्यांच्या चालीवरील (जातिवृत्तांतातील) रचनाही आहेत. न्याचप्रमाणे अभंग व

अ 'दिमाया' सारखी आरतीसदृश रचनाही आहे. त्यामुळेच आपल्या स्त्रीगीतांशी व लोकगीतांशी त्यांचे जबळचे नाते दिसते. आविष्काराचे दृष्टीने पाहता त्यांची अस्सल प्रादेशिक (खानदेशी) भाषा, तिची खास बोलीरूपे, अलंकार-प्रतिमांसाठी अवतीभवतीच्या उपमान-प्रतिमानांचा प्रामुख्याने केलेला नाविन्यपूर्ण वापर (अभिनवता आणि प्राकृतिकता) इत्यादि गोष्टी प्रथमदर्शनीच लक्ष वेधून घेतात. थोडक्यांत जिन्हाळयाचे विषय आणि त्यांचा अकृत्रिम आविष्कार असेच या काव्याचे अंतर्बाह्य रूप असले तरी त्याचे विविध पदर उलगडून पाहणे हे चिकित्सक अभ्यासासाठी आवश्यक आहे.



काव्यबिमितीमार्गील प्रवृत्ती,

प्रेरणा आणि प्रयोगन

ज्या परिसराबाहेर बहिणाबाईचे पाऊल कधी पडले नाही त्या परिसरांत कविता ही काय चोज आहे हे माहीत असणे असंमवनीयच होते. सोपानदेवांच्या चुलत्यांना एकदा कुणीतरी म्हटले की, तुमची वहिनी कविता छान करते. त्यावर “कविता? कविताबिविता काय येत न्हई तिला. जात्यावर ‘वव्या’ म्हणते मात्र.” असे त्यांनी उत्तर दिले. (पुस्तकात छापलेली तीच कविता अशी त्या काळी समजूत असे.) (२)* अशा तन्हेने खानदेशांतील ही खेडवळ स्त्री आपल्या संसाराची, जीवनाची, निसर्गाची गाणी अविरतपणे गात होती. त्याचवेळी मराठी काव्यात केशवसुत-रविकिरणमंडळ-मङ्डळकर अशी तीन आवर्तने झालेली होती. पण काव्यक्षेत्रांतील या परिवर्तनांची कांहीही जाणीव बहिणाईना नव्हती. सहजवर्म म्हणून कळीने फुलावे, विकसित व्हावे, गंध उघळावा आणि मिटून जावे तशी बहिणाईची गाणी आकारत होती अणि वाच्यावर विस्तृत जात होती. खेडचातील अज्ञ जनांना त्यांचे काय कौतुक असणार? इतकेच नव्हे तर जाणत्यांच्या जगांतही अडाण्यांच्या भाषेतील म्हणून त्यांचे कांहीच महत्व नव्हते. एकदा घीर घरून ‘बावाजी प्रिंटिंग प्रेस’ चे चालक श्री. नानासाहेब कफणीस यांना त्यांच्या ‘काव्य-रत्नवली’ या मासिकात ही गाणी छापण्याबद्दल सोपानदेवांनी विचारले असतां ते उत्तरले, गाणी चांगली आहेत. पण हे अडाण्यांच्या भाषेतील वाचणार कोण? (३)* फक्त सोपानदेव आणि त्यांचे भावसबंधू यांनाच त्यांचे अप्रूप होते. त्यामुळे त्यांनी ती उत्तरून ठेवण्याचा परिपाठ ठेवला. त्यांच्यामुळेच जे कांही मार्गे राहिले तेवढेच. रानांत फुललेल्या एकटचाच वनवासी फुलासारखी बहिणाईची कविता! अन्यांसारखा जाणकार जेव्हा त्या आडवाटेला गेला तेव्हाच या फुलाचे स्वाभाविक सौंदर्य जगाला माहीत झाले. बहिणाईना गाण्याचा नाद

लहानपणापासूनच होता. त्यांच्या आईलाही गाण्याचा नाद होता. पण त्या स्वतः रचना करीत असत किंवा काय हे माहीत नाही. बहिणभावंडापैकी कुणालाही असा नाद नव्हता. सोपानदेवांच्या मामांनी सांगितलेली आठवण अशी की, लहानपणापासून त्या जे कांही बोलत ते ऐकत रहावेसे मात्र वाटे. लक्ष्मीबाई टिळक, त्यांची सून सौ. रुथ टिळक, सोपानदेवांच्या सूनबाई सौ. सुचित्रा यांनीही बहिणबाईविषयी अशा आठवणी सांगितल्या आहेत. (४)*

एकदां बालगंधर्व सोपानदेवांना म्हणाले, “अरे, जळगांवाला चौधरी वाड्यांतील त्यांची सून आहे म्हणे, ती चालतां चालतां ओव्या करते.” सोपानदेव उत्तरले, “तीच माझी आई.” (५)* पण हा झाला केवळ कौतुकमिश्रित आश्चर्य भाव. वास्तविके लक्ष्मीबाई टिळक आणि बालकवींची बहिण ‘जिजी’ यांचे बहिणाईशी घनिष्ठ संबंध होते आणि बालकवी लक्ष्मीबाईचे घरी शिकप्यास होते. बालकवींची वायको ‘बगू’ ही बहिणाईच्या माहेरगांवची. ‘बगू’ चा नवरा गाणी फार छान म्हणतो एवढेच बहिणाईना माहीत होते. ‘बालकवी’ नां त्या ‘कवी’ म्हणून ओळखत नव्हत्या. थोडक्यांत या मंडळींशी बहिणाईचे संबंध घरगुती स्वरूपाचेच होते. तसेच मळेकरांचे वडील ‘आबा मास्तर’ हे असोद्याच्या शाळेत शिकवित असत. तेही काव्यशास्त्राचे अभ्यासक होते. बहिणाईचा आणि त्यांचा प्रत्यक्ष परिचय नसला तरी ही बाई जातां येतां ओव्या, गाणी रचून म्हणत असते ही गोष्ट कर्णो-पकर्णी त्यांच्यापर्यंत पोहोचली असण्याची शक्यता नाकारतां येत नाहीं. तथापि, त्यापलीकडे त्या गाण्यांची दखल घेतली गेली नाहीच. तात्पर्य, साहित्य क्षेत्रांतील आणि विशेषतः काव्य क्षेत्रांतील मंडळी त्यांच्या अंवतीभंवती असूनही काव्य जगतातील कोणताही संस्कार वा प्रेरणा बहिणाईच्या काव्य निर्मितीस कारणीमूळ ठरलेली नाही. इतकेच नव्हे तर खुद बहिणाईना स्वतःलाही आपल्या गाण्यांची ‘काव्य’ म्हणून जाणीव नव्हती. याबाबत सोपानदेवांनी एक मजेशीर आठवण सांगितली आहे. ती अशी, त्या काळी सत्यशोधक समाजाचे वारे वाहात असल्याने ब्राह्मण-ब्राह्मणेतर मेद फार असत. परंतु ब्राह्मण स्त्रियांबद्दल बहिणाई मनां द्वेषभाव नसल्याने भट आलींतील स्त्रिया त्यांच्याकडे येत-जात असत. या स्त्रियांना मात्र त्यांच्या गाण्यांचे कौतुक असे. एकदां त्यांतीलच एक स्त्री त्यांना म्हणाली, “बहिणाई, तुमचे हे गाणे केवळे मोलाचे आहे, याची तुम्हांला कल्पना आहे कां?” त्यावर बहिणाई सहज उत्तरल्या, “गाई-म्हशी दूध देतात, त्यांचे भाव त्यांना थोडेच माहीत असतात?” (६)* फुलर्णे हा फुलाचा सहजघर्म, बाहणे हा वाच्याचा आणि पाण्याचा सहजघर्म, तेवढाच गाणी गाणे हा बहिणाईचा सहजघर्म होता. त्याचे मूल्य त्या जाणत नव्हत्या.

काव्य जगताशीं परिचय नाही, काव्याची जाण नाही, इतकेच नव्हे तर ‘काव्य हा शब्दही माहीत नाही. म्हणजेच ‘कलाविष्कार’ हा बहिणाईच्या काव्याचा हेतूच नाही. मग या काव्याचे प्रयोजन काय असावे? काव्य ही एकाकी जीवनांतील त्यांची सोबत होती. कष्टमय जीवनांतील विरंगुळा होता. संसारातील काबाड-काठांत देह जिंजीवीत असतां अंतरात दाढून आलेल्या भावनांचे कडे शब्दरूपाने बाहेर पडवेत इतकी ती त्यांची सहजप्रवृत्ती होती—

अरे, घरोटा घरोटा
माझे दुख्ता रे हात
तसं संसाराचं गानं
माझं बसते मी गात. (७)*

या ओळी त्यांचे ‘गाणे’ हा त्यांच्या थकल्या भागल्या जिवाचा क्षणभराचा विसावा होता याची साक्ष, देण्यास पुरेशा आहेत. म्हणजेच ‘स्वान्तः सुखाय’ निमिती हेच त्यांच्या काव्यांमागचे प्रयोजन होते, असे म्हणेच अन्वर्थक ठरते.

‘काव्य’ हा भाग सोडला तरी त्यांचे रोजच्या व्यवहारांतील साधेसुधे बोलणेही मार्मिक आणि काव्यमय असायचे याची सोपानदेवांनी वानगीदाखल कांही उदाहरणे दिली आहेत. एकदां कापूस वेचणीच्यावेळीं सोपानदेव आईबरोवर शेतात गेले असतां त्यांनी कापसाचे एक बोंड हाती घेतले आणि त्याचा कापूस बाजूला काढून सरकी हातावर घेतली. त्यावर बहिणाई म्हणाल्या, “पाहा, देवाने सरकीला कसा पांढरा स्वच्छ पोशाक नेसवून पाठविले. पण माणसाने तिला नागडी केली आणि तिचे वस्त्र आपण स्वतःच नेसू लागला.” बहिणाई आजारी असल्याचे पत्र आले की, सोपानदेव लगेच जळगांवला जात असत. ते गेले की, लगेच बहिणाईना आराम वाढू लागे. तेव्हां सोपानदेव एकदां त्यांना म्हणाले, “आई, मी भेटायला आलो की, तुझा आजार लगेच कसा नाहींसा होतो?” त्यावर त्या उत्तरल्या, “तूं औषधासारखा येतोस.” (८)* बहिणाई अशिक्षित, निरक्षर, मग काव्याच्या आवरणांतून प्रकट होणारे हे गद्य बोल, काव्याचे रचनासामर्थ्य त्यांच्या ठिकाणीं आले कुठून? सरस्वतीचा वरदहस्त आणि परंपरेचे संस्कार या त्यामागील प्रेरकशक्ती असाव्यात. बहिणाईना ‘काव्य’ म्हणजे काय हे माहीत नसले, तरी आपल्या कवित्वशक्तीची जाण होती. एकदां राजसआत्याने त्यांना विचारले, “तूंही माझ्यासारखीच ना

पढलेली ना शिकलेली. तुला ही गाणी सुचतात कशी? तुला हे कोण शिकविते?''
या प्रश्नाला बहिणाईनी 'माझी माय सरसोती' या कवितेत दिलेले हे उत्तर—

माझी माय सरसोती
माले शिकवते बोली
लेक बहिनाच्या, मनी
किती गुपीतं पेरली (९)*

ही उगवलेली गुपिते 'प्रकट गुह्य बोले' या न्यायाने बोलूळ लागतात आणि
बहिणाईची कविता जन्माला येते. याच कवितेत पुढे त्यांनी—

माझ्यासाठी पांडुरंगा
तुझं गीता-भागवत
पावसात समावतं
माटीमधी उगवतं (१०)*

अशी आपल्या काव्याची 'भूमी' स्पष्ट केली आहे.

अरे, घरोटा घरोटा
तुझ्यातून पडे पीठी
तसं तसं माझं गानं
पोटातून येतं व्होटी. (११)*

ही त्यांच्या काव्याच्या जन्माची प्रक्रिया आहे. काव्याची त्यांना जाण नव्हती
तशीच प्रसिद्धीची हांवही नव्हती. त्यांची कविता जन्मली ती स्वतःच्याच समाधाना-
साठीं. म्हणून जेवणे, खाणे, झोपणे, काम करणे इत्यादीप्रमाणेच 'गाणी र.' ही
सुद्धां त्यांची सहजप्रवृत्तीच होती, असे म्हणावे लागते. सोपानदेवानी एवरी त्यांना
विचारले, "तु शेतांत कष्टांची कामे करतेस. तुझी नजर जमिनीकडे आणि तुला
हे सर्व विचार सुचतात तरी कसे?" यावर त्यांनी उत्तर दिले, "घरत्रीच्या
आरशामधी मी सरग पाहते बापा!" (१२)* त्यांच्या काव्याला अघिष्ठान होते
ते असे अनुभूतीचे. श्रमत असता, कष्टत असतां त्यांचे मन कधीच स्वस्थ बसलेले
नसे. सोपानदेवानां त्या म्हणत, 'तू जे सबद बोलतोस त्याच्याशी कधी बोलतो स

का ?' धांवनी (धावपळ) विहिरीची धाव, चाकाची धाव, सरड्याची धाव इत्यादि धाव शब्दांचे वेगवेगळे अर्थ लक्षात घेऊन त्या म्हणत, 'एकेक सबद असा ग्यान शिकवतो' ते शिकलं पाहिजे. (१३)* या मानसिक प्रक्रियेतूनच त्यांच्या कवितेचा उगम झालेला आहे.

माय 'सरसोती' ने जे बीज मनांत पेरले होते त्याला पोसले अनुभवांनी आणि संस्कारले परंपरेने. त्यांचे वडील गांवचे महाजन असल्याने उच्च दर्जाच्या लोकांची घरीं सतत येण्या असे. त्यांतूनही कांही संस्कार घडले असावेत असे सोपानदेव म्हणतात. मला वाटते तिथे ब्राह्मण मंडळींच्या कांही चर्चा वरैरे त्यांच्या कानावर पडल्या असतील तर त्यांतूनच कथा कीर्तनाबद्दलची आवड आणि जे ऐकतो त्यावर विचार करण्याची प्रवृत्ती निर्माण झाली असावी. 'विठ्ठल मंदीर आणि राम मंदीर या माझ्या शाळा आहेत.' असे त्या म्हणत. (१४)* तिथल्या कथा-कीर्तन मजनांचा त्यांच्या मनावर संस्कार घडला असावा. म्हणूनच रुढ अर्थाने त्या शाळेत गेल्या नसल्या, निरक्षर असल्या तरी त्यांना अशिक्षित म्हणतां येणार नाही. हाच मुद्दा स्पष्ट करतांना सरिता पदकी म्हणतात, "बहिणाईनी त्यांच्या खास शाळांतून शिक्षण घेतलेले असल्यामुळे त्यांना अशिक्षित म्हणणे आणि त्यावरून खच्या काव्यरचनेला शिक्षणाची अडचण होते वा जरूर नसते असे म्हणणे चुकीचे होय. कारण या शाळांतून त्यांना जे शिक्षण मिळाले असेल ते पाइचात्य संस्कारापासून अलिप्त असले तरी पुष्कळ समृद्ध असले पाहिजे. गांवोगांवच्या मंदिरांतून कथा-कीर्तन करणारे हरीदास पुष्कळवेळां अतिशय व्युत्पन्न असत. संस्कृतकाव्य, मराठीतील पंडित काव्य आणि संताची वाणी, हरिविजय-पांडवप्रतापासारखे ग्रंथ त्यांना मुखोदगत असत आणि त्यांतले जाड्य वितळदूनच ते त्यांनी सामान्य जनांपर्यंत पोचवलेले असे." (१५)* दुसरी गोष्ट म्हणजे लोकगीते व स्त्रीगीते यांची परंपरा. बहिणाई ज्या वतुळांत वावरत होत्या, त्यांत ही गीते परंपरेने ज्याच्या-त्याच्या तोंडी खेळणारी, जात्यावरची, सणामुदीनिमित्ये गायली जाणारी, घेतावरची-मोटेवरची गाणी, एकतारीवाल्यांची गाणी-भजने त्यांनी ऐकलेली होती. एका बाजूने ही लोकगीते आणि दुसऱ्या बाजूने कथा, कीर्तने, भजने, प्रवचन असे दुहेरी संस्कार त्यांच्यावर होते. या संस्कारांतच कुठेंतरी त्यांच्या काव्याचे बीज असावे असे सोपानदेवही मानतात. असे असले तरी त्यांची कविता आकारली ती मात्र स्वतःचे रूप आणि डौल घेऊनच. बहिणाईना लिहितां वाचतां येत नसले तरी तीव्र संवेदनाशक्ती आणि सर्वस्पर्शी जाणीव यामुळेच त्यांना निर्मिती शक्य झाली असली पाहिजे आणि अंतःकरणांत जी खळबळ माजत होती तिला वाहेर पडण्याचा मार्ग या संस्कारामुळेच उपलब्ध झाला असला पाहिजे.

बहिणाई सतत कुठल्या ना कुठल्या भाववृत्तीमध्ये मग्न असत. अशा भावावस्थेतून त्यांची कविता स्वयंभूपणे उमललेली आहे—एखाद्या स्वप्नासारखी! कारण बहिणाई काबाडकष्टांत बुडून गेलेल्या असतांनाच मनाने मात्र एका निराळ्याच अशा आपल्या कल्पना विश्वांत रमभाण झालेल्या असत. त्यांनीच म्हटल्याप्रभाणे—

मन पाखरू पाखरू
त्यांची काय सांगू मात ?
आता व्हतं मुईवर
गेलं गेलं आभायात. (१६)*

असे वास्तवांत वावरणारे त्यांचे मन क्षणाधारि कल्पनेच्या जगात भरारी घेई आणि तेथेच गुंतुन राही. म्हणूनच समोरील वस्तु, घटना वा दृश्य हे त्यांना लौकिकार्थाने भावतच नसे. तर तरल कल्पनेच्या अवगुंठनातून त्यांचे एक वेगळेच रूप त्यांच्या नजरेला दिस लागे आणि तेच आपसूखपण त्यांच्या मुखांतून व्यक्त होई उदाहरणार्थ, मोटेतून डोणीत ओसंडणारे पाणी पाहून त्यांच्या डोळ्यासमोर चिन्त्र तरळते ते पाळण्यांत हुंदडणाऱ्या तान्हचा बालकाचे! आणि मग त्यांच्या तोंडातून आपसूख शब्द ओघळतात—

वसांडली मोट
करे घो घो थायन्यात
हुंदडत पानी
जसं तान्हं पायन्यात (१७)*

खानदेश हा तसा ओसाड भाग. त्यामुळे पावसाळ्यांत राने फुलली, हिरवळ बहरली की, त्या प्रसन्न वातावरणांत त्यांच्या स्फूर्तीलाही पालवी फुटे. पावसाळा हा त्यांचा खास आवडता कृतू. पावसाचा चौघडा वाहेर सुरु झाला की त्या गोहरत ही त्यांची खास भाववृत्ती. सोपानदेवांना त्या म्हणत, तुला सनई नाहीं ऐकूं येत? चौघडा नाहीं ऐकूं येत? मला तर येतो. पाण्याचं माटीशी लगीन लागलं म्हणून मी करवली होते आणि गाणी गाते. (१८)* हा खास भाग सोडला तरी एखीही शीघ्र कवित्व हे त्यांना लाभलेले दैवी वरदान होते. त्यामुळे किंत्येक प्रसंगी त्या सहजपणे अगदी श्वसोच्छ्वासाइतक्या सहजपणे ओव्या रचीत. सप्तशूगीच्या जत्रे.

बोकड कापलेले पाहिल्यानंतर जगणे-मरणे यांतील फरक एका ओवीने त्यांनी सोपानदेवांना स्पष्ट केला—

आला सास, गेला सास
जीवा तुझं रे तंतर
अरे जगनं-मरनं
एका सासाचं अंतर (१९)*

‘खोप्यामशी खोपा’ ही कविताही अशीच प्रासंगिक त्यांच्या नात्यांतला एकजण त्राई विणाऱ्याचा प्रयत्न करीत होता पण कांही केल्या ते त्याला जमेना. ते पाहून बहिणाई म्हणाल्या, ‘सुगरण पाहिलीस कां? एवढंसं पांखरूं, त्याची एवढीची चोंच. पण घरटं कसं सुरेख विणते. तुला मात्र दोन हात आणि दहा बोटं असून साधी बाज पण विणता येईना. वध त्या पांखराची कारागिरी.’ या प्रसंगातूनच ही संपूर्ण कविता जन्मली. (२०)* लहानशा क्षुल्लक प्रसंगातून प्रेरणा मिळाली आणि मुगरणीचा तो सुवक घरटा म्हणजे जणुं पिलांत गुंतलेला तिचा जीवच झाडाला दांसला आहे असे बहारीचे गोजिरवाणे चित्र त्यांच्या प्रतिभेने रेखाटले. साध्या-मुद्या अनुभवाला कलात्मक पातळीवर नेण्याचे त्यांचे हे सामर्थ्य उपजतंच होते.

श्रवणशक्ती हीच त्यांची मोठी शक्ती होती. मागे भटवाढी आणि समोर मुसल्लमानवाडा. त्यामुळे संस्कृत व हिंदी त्यांनी एकलेले होते. संस्कृत त्यांना कळत नसे. परंतु गो-आहमणांवृल जसा आदर तसाच या भाषेवृलही त्यांना आदर होता. संस्कृतपठण कानी आले की, त्या थबकून उम्या रहात आणि क्षणभर ऐकून पुढे जात. एकदा सोपानदेव त्यांना म्हणाले, ‘ही संस्कृत भाषा तुला कशी कळणार?’ त्यावर त्या म्हणाल्या. ‘अरे, कानाले गोड लागतं. मनात कशी गंगा वाहते.’ (तापी ही त्यांची गंगा) हिंदीही त्यांना बोलतां येत नसे. परंतु ऐकण्याच्या सरावाने मनजन असे. (२१)* आपल्या श्रवणशक्ती एकवटून त्या ऐकत असत. त्यातून त्यांना जे भावत असे त्याला अभिव्यक्ती देण्याचा प्रयत्न म्हणजे त्यांची कविता. एकदा देवदृश्निन कीर्तन ऐकून आल्यानंतर ‘महापुरे झाडे जाती तेथे लच्छाळे वाचती’ हा अभंग त्यांच्या स्मरणांत होता. जे ऐकलं त्यांतला मतितार्थ त्यांना नीट कळत असे. त्यावर त्या विचार करीत असत. वरील ओवीतील आशयाचा विचार करीत असतांनाच—

फाट आता टराटर

नहीं दया तुफानाले

हाले बाभीचं पान

बोले केयीच्या पानाले (२२)*

ही ओवी जन्मली. त्यांची आदिमाया ही कविताही अशीच. एकनाथांची मारूडे त्यांनी एकलेली होती. ती त्यांच्या स्मरणांत होती. सोपानदेवांचे चुलते त्यांच्या घराशेजारीच रहात असत. त्यांच्या घरी नवरात्रांत देवीची पूजाअर्चा होत असे. अशाच एके वेळी हातावर नागवेलीच्या पानावर कापूर घेऊन आरती म्हणत असतां स्फुरलेली ही सलग रचना. एकनाथी आध्यात्मिक शारुडासारखी तथापि, त्यांची कविता केवळ प्रासंगिकच होती असेही नाही. “माहेराची वाट”, “सासुर वाशीन”, अशा कांही कविता विषय घेऊन रचलेल्या आहेत. “सासुरवाशीन” हे गाणे सासरी जाच असलेल्या आपल्या मुलीला उपदेशाचे आणि दिलाशाचे चार शब्द सांगण्याचे हेतूनेच त्यांनी रचले असे सोपानदेव सांगतात. ‘सावित्रीचे चातुर्य’ नांवाचा एक घडा शाळेत असतांना सोपानदेवांचे पुस्तकांत होता. तो घडा ते वाचत असतांना बहिणाईनी त्यांच्याजवळ बसून लक्षपूर्वक एकला आणि पहाटे जात्यावर बसून दळतांना या कथेवर ओव्या रचून म्हटल्या. दुर्देवाने त्या उपलब्ध नाहीत. पण सोपानदेवांना त्यांतल्या दोन ओळी आठवतात, त्या अशा—

सायत्री सायत्री, सत्येवानाची सावली

निघे सत्यवान, त्याच्या माघून घावली (२३)*

तात्पर्य, उत्स्फूर्तता हा त्यांच्या निर्मितीमागील महत्वाचा भाग असला तरी एखादा विषय नजरेसमोर ठेऊन रचना करण्याची क्षमताही त्यांच्यात होती.

परिपूर्णतेची जाण हाही त्यांचा उपजत गुण होता. आजुबाजूच्या खेडवळ बायका प्रसंगपरत्वे गाणी म्हणत. परंतु त्यांतील अपुरेणा, रुक्षपणा त्यांना जाणवे. आणि मग त्यांची कविता उसळी मारून येई. एकदां कुणीतरी गायीवरची एक कविता म्हटली ती ऐकून त्या म्हणाल्या, “हे कसलं गाईचं गानं? यांत गाईची कांस नाही, खूर नाहीत. मग हे काय गाईचं गाणं होतं?” आणि लगेच त्यांनी—

माझ्या कपिलेची घाठ
जशी माहेराची वाट
माझ्या भंक्या गाईची कांस
जशी अमृताची आंस—

अशा तळेने ज्या ज्या त्रुटी होत्या, त्यांवर रचना करून ते चित्र पूर्ण केले. सणवार-लग्नादि सभारंभानिमित्तानाही खेडधांत बायका गाणी म्हणतात. त्यांतही बरेचदां पाटाचं पाणी, शेतातला गेलं—अशा तळेच्या ढोबळ रचनाच आधिक्याने असतात. अशी गाणी जिव्हाळ्याने भरलेली असली तरी कवित्वगुणांचे दर्शन त्यांतून अपवादानेंचे घडते: अशा च एका प्रसंगी ते सूत्र उचलून त्या पाण्याच्या कांठाने फुललेली हिरवळ, त्यांत डुलणारी इटुकली शेवंतीची फुलं अशा तळेचे मनोहर चित्र त्यांनी आपल्या गाण्यांतून उमे केले. (२४)*

ती रचना आतां उपलब्ध नाहीं वा सोपानदेवांनाही स्मरत नाही. तथापि परंपरेने चालत आलेल्या लोकगीतांतील लग्नसमारंभ प्रसंगीचे गाणे कसे असे व वहिणाईच्या स्वतंत्र रचनेचे स्वरूप कसे असे हे ‘जन्मदा’ तील लेखांत त्यांनी उद्घृत केलेल्या रचनेबरून लक्षांत येईल—

नवरा नवरी ग कश्शी न्हाते
तेच पानी ग वनी जाते

लोकगीतांतील गाण्यांत अशी सुरुवात करून पुढे पाण्याच्या गाड्या चालत्या आहेत, हांडे भरून येताहेत, घागरीवर घागरी घंगाळांत पडत आहेत व नवरानवरी न्हाताहेत असे वर्णन सातत्याने येई. पण पाणी पुढे वनांत जाऊन काय होते? ते चित्र वहिणाईच्या कल्पनेने रेखाटले आणि गाणे पूर्ण केले—

नवरा नवरी ग कश्शी न्हाते
तेच पानी ग वनी जाते
वनी फुलत्या जाई-जूई
मोहरल्लीया आंवराई
त्यात कोकिया गानं गाते
जल्मा-जल्माचं जडे नाते
नवरा नवरी ग कश्शी न्हाते
तेच पानी ग वनी जाते (२५)*

‘गाणी’ हा त्यांचा विसावा असला तरी तो केवळ त्यांचा खंद नव्हता तर त्यांचा प्राणच होता. म्हणूनच त्या कुठेही असल्या तरी काव्य त्यांच्याबरोबर सदैव असायचेच. “घरापासून मळधाकडे” आणि “स्फुट ओव्या” यांतील रचना या दृष्टीने पाहण्यासारख्या आहेत. वाटेवरचे तांबड्या फळांनी लहडलेले हिरवे वडाचे झाड दिसले कीं, त्यांचे काव्य उसळी मारे—

हिरवे हिरवे पान
लाल फय जशी चोच
आलं वडाच्या झाडाले
जसं पीक पोपटावं ! (२६)*

मुळे जातां जातां शेतांतील पायवाट लागली की—

गेला वाकडा तिकडा
दूर सगर दिसला
जसा शेताच्या मधून
साप सर्पटत गेलां ! (२७)*

असे चित्र त्यांना दिसे. त्या पायवाटेने जातां जातां एखाद्या ताढाखाली उगवलेले भुईरंगणीचे झाड पाहून—

उच्च्या खुज्या जोडप्याची
कशी जमली रे जोड
उगे ताढाखाले जसं
भुईरंगनीचं झाड ! (२८)*

अशी गंमत त्यांना वाटे. वाटेने असे रमतंगमत त्या शेतांतील विहिरीवर पोहोचतात. आणि तेथील दृश्य पाहून त्यांच्या मनांत येते—

भरली येहेर
मोट चाले भराभर
कशाले करतं
कनाचाक कुरुकुर (२९)*

परंतु हा विचार करत रेंगाळलेल्या मानला त्या लगेच कामाची आढळण करून देतात—

उठा उठा बहिणाई
 बोंड कपाशीचे येचा
 बोटं हालवा हालवा
 जसा पाखराच्या चोंचा (३०)*

एक शेतावर कामाला जायचे म्हटले तरी वाटेत ठिकठिकाणीं त्यांचे मन कसे गुंतत असे याची या उदाहरणावरून आपल्याला कल्पना येऊ शकते. ‘बाबाजी प्रिटिंग प्रेस’ हा जळगांवांतील प्रसिद्ध छापखाना. त्याच्या आडोशाला लोक उमे रहात असत. एकदा बहिणाई असाच उम्या असतांना खिडकीतून छापण्याचे काम प्रहात होत्या. नेहमीचे दृश्य दिसत होते. ते पाहतां-पाहतां त्यांनी उम्या-उम्याच ओव्या रचल्या—

मंमई बाजारावाटे
 चाले घडाड-दनाना
 असा जयगावामधी
 नानाजीचा छापखाना... (३१)*

अशी सुरुवात करून तेथील पुढे, शाईचे इम इत्यादि सर्व चिजा त्यांनी आपल्या गाष्यांत गोवल्या. इतकेच नव्हे तर त्वा ओघांत ही निमित्ती कशी घडली हेही त्या नकळत सांगून जातात—

चाले छाप्याचं यंतर
 जीव आठे वी रमतो... (३२)*

घरांत काम करतानाही हीच तन्हा. चूल पेटेना झाली की, त्या वैतागाने उद्गारतात—

पेट पेट घुक्येला
 किती घेसी माझा जीव
 आरे इस्तवाच्या धन्या !
 कसं आलं तुले हीव ! (३३)*


फुंकायला नेमकी फुंकणीही जागेला सांपडेना. तेन्हा लगेच शेजारच्या ऊऱ्याल निघून जाणाच्या नूरी पटवेकरणीची उपमा त्यांच्या तोंडी आली—

आता सापडेना हाती
 कुठे फूकनी बी मेली
 कुठे पट्टवकरीन
 नूरी, पयीसन गेली. (३४)*

अखेरीस एकदाचा चूल्हा पेटून भाकरी भाजायला सुरुवात झाली आणि
 कामाच्या गडबडीत हात चटकला की—

बरा संसार संसार
 जसा तावा चुल्ह्यावर
 आधी हाताले चटके
 तळ्हा मियते भाकर (३५)*

असे तत्त्वज्ञानही त्या सहज सांगून जातात. काच्याने त्यांचे उमे जीवन कसे
 व्यापून टाकले होते याची या उदाहरणांवरून आपल्याला जशी कल्पना येते तशीच
 “Poets are born, not made” या उक्तीची यथार्थताही पटते.
 विचारी, संवेदनशील, संस्कारक्षम मन सभोवतालच्या दृश्यांना, वस्तूना, घडामोडींना
 नादमय शब्दांत ल्यबद्ध करून ठेवण्याचा खेळ कसा खेळत असते, याची ही उदाहरण
 पुरेशी बोलकी आहेत. हा खेळ हा बहिणाईच्या मनाचा आवरत उद्योग होता.



बहिणाईचे वाडमयीन व्यक्तिमत्त

घर, गांव, शेत याच बहिणाईच्या अनुभवविवराच्या मरांदा होता. परंतु आपल्या या कक्षेतील जीवन त्यांनी अत्यत जिव्हाळचाने पाहिलेले होते. जो अनुभव त्यांनी रसरसून घेतला, त्याला आपल्या चितनाने फुलविले. तसे जे जीवन त्या जगल्या, त्यातील सुखदुःखाची जी सखोल अनुभूती त्यांना आली आणि त्यांतच जीवनविषयक सत्याचा जो साक्षात्कार त्यांना झाला त्यालाच त्यांनी आपल्या काव्यात अभिध्यक्ती दिली. त्यामुळे त्यांच्या कवितेत जिव्हाळा ओतप्रोत भरलेला आहे. तथापि, निखल सौंदर्यासक्तीतून होणारा कलाविष्कार हा कलात्मक असतो, मनाला रिक्कवणारा असतो. परंतु माणसाला अंतमुख करण्यासाठी, जीवनांतील नाट्य रेखाट-प्याची क्षमता त्याच्यात येण्यामानी जरूर असतो तो वेदनेचा पील! त्यांतूनच मग शाश्वत मूल्ये जोपासणारे तत्त्वज्ञान जन्माला येत असते. बहिणाईच्या गाण्यांचा कालानुक्रम माहीत नाही परंतु त्यांच्या अनुभवविवराचा गामा शोधू जाता त्याच्या मुळांशी असलेला वेदनेचा पाळ मात्र निश्चितच जाणवतो. आपल्याला खन्या बहिणाई भेटतात त्या त्याच ठिकाणी.

लपे करमाची रेखा
 माइया कुंकवाच्या खाली
 पुशीसनी गेलं कुंकू
 रेखा उघडी पडली (३६)*

याच्या मुळांशी तीव्र वेदना आहे. आपला घरघनी हरपला. म्हणून तळहातावरची घनरेषा ही त्यांना आपल्या भाग्याची, वैभवाची खूण वाटत नाही तर त्या घन्याच्या आटलेल्या झन्याचा चराच वाटते. त्या चन्याकडे पाहतां पाहतां ही मूर्मिकन्या कळवळून भूमातेला विचारते—

सांग साग थलीं माता
 अशी कशी जादू झाली
 झाड गेलं निघीसनी
 मांधे सावली उरली. (३७)*

या ओळींतील शब्दां-शब्दांतून अपार कारूण्य झरताना दिसेल. झाड तिथ
 सांबली असावी तशी पती तिथे पली. पण असे विषरीत घडले की, झाड गेले
 निघून आणि सांबली मात्र मागे उरलो. रडून रडून कलान्त झालेल्या आपल्या
 जीवाची मग त्या स्वतःच समजूत घालतात. स्वतःला सावरताना त्या म्हणतात,
 भरले डोळ रिते होतां होतां अवूही संपले पण अंतःकरणांतले दुःख मात्र तसेच
 राहिले. पण हे जीवा असे वांझोटे दुःख भोगून नको. कारण त्या दुःखाला अश्रुस्पाने
 वाट मिळाली की मन हलके होते. माझा देव आपला ठेवा ठेवून देवावरी गेला.
 हा ठेवा (मुळे) तुला सामाळायचा आहे. तेव्हां हे जीवा तुला आपले दुःख आवरून
 कर्तव्याला सामोरे जायला हवे.

रडू नको माझ्या जीवा
 तुले रडघाची रे सब
 रडू हासव रे जरा
 त्यात संसाराची चव ! (३८)*

असा त्या आपल्याच मनाला उपदेश करतात. नशिबाचा केरा कुणाल चुकला
 आहे? जे नवग्रह माणसाच्या नशिबाची कुंडली मांडतात, त्यांना तरी कर्मगती
 कुठे चुकली आहे?

अरे, नशीब नशीब
 लागे चक्कर पायाले
 नशिबाचे नऊ गिन्हे
 ते भी फिरत राहिले. (३९)*

मंगळसूत्र तुटले तरी पतीला दिलेल्या वचनाने कर्तव्याची जाण दिली आणि
 कुंकू पुसून गेले असले तरी उरलेल्या गोंदणाच्या बळावर नशिबाला आन्हान देण्यास

त्या सिद्ध ज्ञाल्या. बांगडया फुटल्या तरी मनगटातील कर्तृत्वावर विश्वास होता. त्या बळावरच त्यांनी लोकांची फुकटी सहानुभूती नाकारली. आयावायांना माझी कींव करू नका म्हणून बजावले. इतकेच नव्हे तर कुंकवाखाली लपलेले माझे भवितव्य आतां मला सामोरेच आलेले आहे. त्यांत तूं वेगळे ते काय सांगणार? असे म्हणून जोतिषालाही त्यांनी आपला दरवाजा बंद केला. तेव्हां बहिणाईचे दुःखात 'शहाण्या-मुरत्यांनाही लाजविणारा सुजाणपणा नाही' असे कोण म्हणेल? त्या दुखाला कास्याची किनार जरूर आहे पण त्यांत निवृद्ध आकांत, आक्रस्ताळेपणा यांचा लवलेशाही नाही. विपरीत काळीही स्वतःच्या मनाचा तोल ढळू न देण्याचे बहिणाईचे हे फार मोठे सामर्थ्य आहे.

डोळे पुसून बहिणाई कर्तव्याला सामोच्या ज्ञाल्या. तरी जीवनाचा प्रवास सुखाचा नाही, आयुष्याची वाट संकटांच्या कांटचा-कुटचांनी भरलेली आहे हे त्यांना माहीत होते. माईबंद, सगेसोयरे हे सारे मतलबाचे घनी. ते मदतीसाठी घांवून येतील ही आशा व्यर्थ आहे. म्हणून त्या आपल्याच जीवाला बजावतात—

तुझ्या पायाने जानं

तुझा तुलेच जीव

लावनी पार आता

तुझी तुलेच नाव (४०) *

त्यासाठी त्या स्वतःलाच धीर देतात—

वाच्याचं वाहादन

आलं आलं रे मोठं

त्याच्यात झुकीसनी

चुकू नको रे वाट

दोन्ही बाजून दच्या

धर झुडूप हाती

सोडू नको रे धीर

येवो संकट किती. (४१) *

झाड गेले तरी झुडुपे आहेत. आणि मागे उरलेल्या सांबलीतच ती मोठी छाची आहेत. त्यासाठी वाच्या वाढळाला तोंड देणे तिला भाग आहे. अनुभवांतून आपसूख उमटलेले हे बोल मन हेलावल्याखरीज राहात नाहीत. बहिणाईच्या या मुक परंतु सुजाण दुःखातच त्याचा पीढ आणि सामर्थ्य सामावलेले आहे. “बाटच्या बाटसरा” ही कविता गांवात महामारीचे वेळी महारवाडचांतील एक महार पाप्याची घागर घेऊन त्याची घार सांडत गांवाला फेरी घाली, त्या घटनेशी संबंधित असावी असे सोपानदेवांना वाटते. त्यावेळी गांवचे लोक त्याला दगडघोडे मारीत. शेणमार करीत. वाट तर कांटचाकुटचांनी आणि दगडघोडचांनी भरलेली असायचीच. त्यांतून जनवाणी चालायचे म्हणजे एक दिव्यच असे. पूण गांवाच्या भल्यासाठी त्याला ते करावेच लागे. ‘जानंच पडीन रे, तुले लोकाच्यासाठी’ हा संदर्भ त्यामुळे असावा असे ते म्हणतात. (४२)* परंतु त्या महाराचे दिव्य पाहतां-पाहता आपल्या समोरील जीवनाचा रस्ता कदाचित् बहिणाईच्या दृष्टीसमोर उमा राहिला असेल. कारण, ‘लावनी पार आता, तुझी तुलेच नाव’ इत्यादि संदर्भ त्यांच्या जीवनाशी निगडित वाटतात. तसेच ‘वाच्याचं वाहादन, आलं आलं रे मोठं’ इथे वैघव्याचा संदर्भ असावा आणि ‘दोन्ही बाजूनं दच्या, घर झुडुप हाती’ इथें ‘झुडुप’ हा शब्द मुलांचे संदर्भात असावा असे वाटते. कारण ‘आता माझा माले जीव’ या कवितेतील ‘झाड गेलं निधीसनी, मांचे सावली उरली’ या ओळींशी ‘दोन्ही बाजूनं दच्या, घर झुडुप हाती’ या ओळींचा संदर्भ चपखलपणे बंसतो. “लपे करमाची रेखा” आता माझा माले जीव” आणि “वाटच्या वाटसरा” या कविता आशयदृष्ट्या अशा सलग वाटतात. अशा तज्जेचा संदर्भ अद्याप समीक्षकांनी लावलेला आढळत नाही. नव्याने लावलेल्या या संदर्भाला सोपानदेवांनीही अनुमोदन दिलेले आहे. या कवितांतून प्राप्त परिस्थितीला सामोरे जाण्याचा कणखरपणा, विपरीत काळीही मनाचा तोल ढळू न देण्याचे सामर्थ्य, मदतीसाठीं लाचार न होण्याचा ताठपणा आणि नशिबालाही हरवण्याची जिद या बहिणाईच्या स्वभावगत गुणांचे दर्शन होते. याच गुणांमुळे तटस्थपणानें जीवनाचा अर्थ लावू शकणे, त्यावर भाष्य करणे त्यांना स्वाभाविकतः शक्य झाले असले पाहिजे.

या पुस्तकांतील कविता वाचतां वाचतां बहिणाईच्या व्यक्तिमत्वाचे कितीतरी पैलू आपल्याला दिसतात. कर्मनिष्ठेलाच ईश्वरनिष्ठा मानणाऱ्या बहिणाई, संसाराचे आणि जीवनाचे तत्वज्ञान सांगणाऱ्या आणि त्यांतही विनोदबुद्धी जागवणाऱ्या बहिणाई

निसर्गांशी एकरूप होऊन आपल्या पंचैद्रियानी त्याला आकृत्या पाहणाऱ्या बहिणाई माहेरच्या आठवणीने हरखून जाणाऱ्या बहिणाई इत्यादि कितीतरी रुचें या पुस्तकाच्या पानांपानांतून डडलेली आहेत. वैधव्याची कुन्हाड कोसळली तरी नशिवाला दोष देऊन स्वतःच्या दुःखातच त्या चूर होऊन गेल्या नाहीत. त्यांची वृत्ती आत्मकेंद्रित होण्याएवजी उलट बहिरुंब शाली आणि केवळ मानवजातीलाच नव्हे तर उम्या चगचराला तिनें आपल्या कवेत घेतले. त्यांच्या दुःखांत जी मुजाणता होती, त्या सुजाणतेनेच त्यांच्या दृष्टीची कक्षा विस्तारली आणि त्यातनच त्यांचे जीवनविषयक तत्त्वज्ञान जन्माला आले.



जीवनविषयक तत्त्वज्ञान

गरीबी, वैष्णव यामुळे चिता आणि दुःख सतत पाठीशी असेच. परतु बहिणांई त्यावाबत कधीही बोलत नसत. माणूस रडतां रडतां जन्माला येते तेच्छा त्याने हंसत-हंसत जगावे असे त्या म्हणत. त्यांची परिस्थिती आणि दुःख त्यांच्या काव्य-रचनेच्या आड कधीच आले नाही.

माझं दुख, माझं दुख
जशी आंघारली रात
माझं सुख, माझं सुख
हातातली काडवात. (४३)*

या काडवातीच्या प्रकाशांतच बहिणांईनी जीवनाचा अंघारलेला रस्ता उजळून टाकला आणि अखंड वाटचाल केली. त्याचप्रमाणे—

माझ दुखं माझ दुखं
तयधरात कोंडले
माझ सुखं माझ सुखं
हांडथा झुंबरं टांगले. (४४)*

या हांडथाझुंबरांच्या लोलकांतून सदैव पाहात राहिल्यामुळेच बहुरंगी-बहुढंगी जीवनाचा मनमुराद आस्वाद त्यांना घेता आला. बहिणांच्या जीवनविषयक तत्त्वज्ञानाला देव-निसर्ग-माणूस या त्रिसूत्रीचा पाया आहे. आणि या तीनही सूत्रात त्यांना सदैव जाणवत आलेला अमेद किंवा विविधतेच्या मुळांशी एकच एक तत्त्व भरलेले आहे याची त्यांना झालेली जाणीव हात त्या तत्त्वज्ञानाचा गामा आहे.

वहिणाईचे निसर्गविर अतिशय प्रेम. झाडे-झुडुपे-पिके हे सारे त्यांना संगी-सोयच्यांप्रमाणे वाटे. त्या त्यांच्याशी गुजगोष्टी करीत. शेवरीचे झाड हे फार मराभर वाढते. एकदां आसोदाला माहेरी जातांना त्या वाटेवर एक लहानसे रोपटे त्यांना दिसले. एखाद्या वालकाकडे पहावे तसे त्याला पाहून त्या सोपानदेवांना म्हणाल्या, ‘केवढंसं रोपटं रे हे !’ आणि परतीच्या वाटेवर ते मोठे झालेले पाहून त्यांना केवडे प्रेमाचे भरते आले. आपल्याच मुलीला कौतुकाने म्हणावे तसे त्या झाडाला म्हणत होत्या, “किती मोठी झाली गं तू !” ते झाड असे पाहतां पाहतां वाढलेले पाहून त्यांना केवढा आनंद आणि समाधान वाटत होते ! अशावेळीं त्यांना आजुबाजूचे भानही नसे किंवा लोक आपल्याला पाहून काय म्हणतील अथवा ते आपल्याला अशी स्वतःशी बडवडतांना पाहून हंसतील याची काढीइतकीदेखील पर्वा नसे. बागेतील घड आलेल्या केळीकडे पाहून त्या तिला कौतुकाने म्हणत, “लेकरं कडेवर घेऊन उभी ! कशी माझी लेकुरवाळी रंभा !” (४५)* त्यांचा निसर्गशी असा अंतः-संवाद आपसूखच साधला जात असे. आपल्यांत आणि निसर्गात एकच तत्व आहे त्याचा त्यांना साकात्कार घडे. निसर्गशी असलेल्या या अटूट नात्याच्या बळावरच त्या वाच्यालाही साद घालतात आणि खोलंबलेली उपणणी आटपावी म्हणून बजावतात—

चाल ये रे ये रे वाच्या,
ये रे मारोतीच्या बापा
नको देऊ रे गुंगारा
पुऱ्या झाल्या तुळ्या थापा. (४६)*

या वाच्याने कुठे दडी मारली म्हणून विवंचनेत असतांनाच पानांच्या कुजबुजीतून याच्या आगमनाची वार्ता त्यांना कळते—

मिनमिन आला वारा
कोण कोनाशी बोलली ?
मन माझं हारखलं
पारं झाडाची हालली ! (४७)*

या ओलींतील शब्दांशब्दांतून निसर्गशी साधली गेलेली त्यांची तद्रूपता आपल्या दृष्टोत्पत्तीस येते. हाच वारा त्यांच्या माहेराचे निरोप घेऊन येणारा दूतही बनतो—

माहेरून ये निरोप
 सांगे कानामंधी वारा
 माझ्या माहेराच्या खेपा
 'लौकी' नदीले इचारा ! (४८)*

आणि त्या निरोपासरशी माहेरी घातलेल्या हेलपाट्यांची नोंद ठेवते ती त्यांची
 सखी 'लौकी' नदी ! माहेराच्या निरोपासरशीं अतूट ओढीने घावणाऱ्या या माहेर-
 वाशिणीला सारे लक्ष माहेरवरी गुंतल्यामुळे वाटेवर पावलोपावली ठेचा लागतात
 आणि ज्या दगडाला ती ठेचकाळते, त्या दगडालाही प्रेमाचा उमाळा येऊन तो तिला
 म्हणतो—

“नीट जाय मायबाई
 नको करू घडपड
 तुझ्याच मी माहेराच्या
 वाटवरला दगड !” (४९)*

कारण ठेंच सुद्धा लागते ती तिच्याच घडपडीमुळे. उलट तिला दुखविष्याची,
 इजा पोहोंचविष्याची त्याची मुळीसुद्धा इच्छा नसते. म्हणूनच माहेराच्या वाटेवर
 तिच्या आगमनाची वाट पाहणारा तो उत्सुक दगड वडिलघाऱ्यांच्या प्रेमळ आपुलकीने
 तिला सावधानतेने चालण्याचा इशारा देतो. तेवढ्यांत तिच्या वाटेवर मिरभिरणारी
 सायंकी तिला पाहते आणि बालकाच्या निरागसपणानें आणि अल्लडपणाने तिच्य
 आगमनाची वारा घरीं कठविष्यासाठीं भरारी घेते. पुढे जाऊन ती घाईघाई
 परंतु मोठ्या आनंदाने तिच्या आईला सुवार्ता ऐकविते—

“ऊठ ऊठ भीमामाय
 काय घरात बसली
 कर गुरमय रोटचा
 लेक बहिनाई आली.” (५०)*

नुसती वार्ता देऊनच थांवत नाही तर माहेरी आलेल्या लेकीला गोडधोड
 करून घालण्याची प्रेमळ सूचनाही देते. चराचर सृष्टीतील सजीव-निर्जीव वस्तुमात्रा-

विषयीच्या वहिणाईच्या यां भावना म्हणजे मानवी भावभावनाचे अधिक प्रगल्भ, विशाल आणि संक्रान्त असे स्वरूप होय. सृष्टिचक्र आणि मानवी जीवनचक्र यांत त्यांना तोच सूर, तीच लय आणि तोच ताल आढळे. ‘मोट हाकलतो, एक’ ही कविता अशाच मावनेतुन जन्मली. “विविधतेतील एकता उपनिषदांनी गायली. चराचराच्या गतीचा एक ताल व्यष्टीना जाणवला. वहिणाईनी या चिमूकल्या कवनांत ब्रह्मांडाचा तोच ताल कसा वठवला आहे पहा—

येहेरीत दोन भोटा
 दोन्हीमधी पानी एक
 आडोयाले कना, चाक
 दोन्हीमधी गती एक
 दोन्ही नाडा-समदूर
 दोन्हीमधी झीज एक
 दोन्ही बैलांचं ओढण
 दोन्हीमधी ओढ एक
 उतरनी-चढणीचे
 नाव दोन घाव एक
 मोट हाकलतो एक
 जीव पोसतो कितीक ?

या गाष्ठांत संसारात काय, शेतींत काय किवा कुठेही सहकाच्यांच्या कृतीच्या व मनांच्या एकात्मकतेचे, भेदातल्या अभेदात्रे, अशा अभेदांतुन जी हजारों तद्दानी फळणारी निर्मिती घटित होते तीही अतिशय सूचकतेने अभिव्यक्त झाली आहे.” (५१)* दुर्गाबाई भागवतांचे हे वोल वहिणाईच्या काव्याची अशी मासिक समीक्षा करून जातात. मानवी जीवनातील चिरंतन मूल्यांचा साक्षात्कारही माणसाला निसर्गाच घडवीत असतो. परंतु डोळे उघडे ठेवून माणसाने पाहायला मात्र हवे. माणसाने स्वार्थांग होऊन नये. त्यामुळे माणसे जोडली जात नाहीत तर तोडली जातात. हे सांगण्यासाठी वहिणाई उदाहरण देतात तेही निसर्गतीलच—

उमे शेतामधी पिक
 उन वारा खात खात
 तरसती 'कव्हा जाऊ
 देवा, भुकेल्या पोटात' (५२)*

उन-वारा खात खात तिष्ठणाऱ्या पिकांनाही तहान असतेती माणसांची भूक भागविष्णाची. त्यांना तृप्त करण्याची. दुसऱ्याच्या सुखांत समाधान शोधण्याची हीच वृत्ती माणसाने अंगी बाणवली पाहिजे असे बहिणाईना वाटे. पण माणसाचे व्यवहार अगदी याच्या उलट. भरला कणगाच रिता होऊ शकतो. पण तो रिताच असेल तर देणार काय? म्हणूनच आपल्याजवळ जे असेल ते देप्यांत माणसाने कुठराई करू नये. झाडे-झुडपे, नदीनाले, आकाश-घरित्री, सारा निसर्ग आपल्याजवळ जे आहे ते उदार हस्ते माणसाला देत असतो. कुठल्याही मोबदल्याची अपेक्षा न करता! जीवनात हेच तत्व माणसाने अंगिकारिले पाहिजे. कारण देह निघून जातो, सागे उरते ते नांव म्हणून बहिणाई विनवितात—

नको लागू जीवा, सदा मतलबापाठी
 हिरीताचं देन घेन नहीं पोटासाठी (५३)*

वस्तु असो, प्रसंग असो अथवा एखादे दृश्य असो. त्या प्रत्येकांतून कोणते ना कोणते तत्व काढण्याचा प्रयत्न बहिणाई. सतत करतांना दिसतात. छोटच्या छोटच्या स्फुटांतूनही तेच दिसते. म्हणूनच विषय वेगवेगळे असले तरी बहिणाईची गाणी या एकाच मूलभूत सूत्राने बांधलेली दिसतात.

सृष्टिचक्र आणि मानवी जीवन यांत जशी बहिणाईना एकरूपता जाणवते. त्याचप्रमाणे निसर्ग आणि परमेश्वर यांतील अभेदताही जाणवते. जळी-स्थळी-काढी-पाषाणी भरून राहिलेल्या परमेश्वराचे अस्तित्व बहिणाईच्या पंचेद्रियांनाही जाणवते. आणि त्यांतूनच त्यांच्या मनाचे पोषण होते—

अरे देवाचं दर्सन
 झालं झालं आपसुक
 हिरिदात सूर्याबापा
 दाये अरूपाचं रूप

तुळ्या पायाची चाहूल

लागे पानापानांमंधी

देवा तुळं येनंजानं

वारा सांगे कानामधी. (५४)*

श्रित्रीतला परिमिल आणि रसं फुलफळांद्वारे त्यांच्यापर्यंत पोचतो आणि देहाचे पोषण करतो तर आभाळांतील रंगाची किमया डोळे तृप्त करते. निसर्गाच्या माघ्यमां-दून परमेश्वरच आपल्यासाठी विविध रूपांनी नटत असतो ही त्यांची मनोमय श्रद्धा होती. आपल्या जागृत ज्ञानेंद्रियांनी परमेश्वरी तत्त्वांचा सर्व बाजूंनी ढाव घेणाऱ्या बहिणाईना त्यांदूनच ज्ञानप्राप्ती होते. जीवनाच्चा अर्थ समजतो. परमेश्वरी तत्त्व निसर्गात रंग-रूप-रस-नंबंध-स्पर्श या सर्व तत्त्वांनी प्रकटते आणि माणसाच्या शरीर-मनाचे पोषण करते—

धर्तीं मधल्या रसानं

जीभ माझी सवादते

तम्हा तोंडातली चव

पिढामधी ढाव घेते. (५५)*

अशात्तेने परमेश्वर-निसर्ग माणूस यांत एकच तत्त्व भरलेले आहे आणि या साच्यांत अभेद आहे हे वहिणाईना जाणवलेले आहे. म्हणून या चराचराच्या माघ्यमां-दून माणसाने परमेश्वराला औलखण्याचा प्रयत्न केला पाहिजे, असे त्यांना वाटते. चंदनापरी जिजणे ज्याला माहित, टाकीचे घाव सोसणे ज्याला माहीत, त्यालाच दगडातील देवाच्या विशाल स्वरूपाची औलख होते. देव शोधण्यासाठी त्याला प्रकाशाची जरूरी लागत नाही. ज्याचे अतःकरण उजळले, त्याला डोळे मिटल्यानंतरही डोळचापुढे देवरूप दिसते. ज्याची जाणीव सर्वस्पर्शी, त्याला पढिकतेची जरूरी नाही. अशा तंत्रेने अंधार उजेडावर मात करू शकतो, हे गुप्तिं बहिणाईना कळलेले आहे. आपली दृष्टीच वदलली की, चराचरांत भरून उरलेला परमेश्वर ठायीठायी आपल्याला जाणवतो. आपल्या विराट स्वरूपाने सारे ब्रह्मांड व्यापणारा तो परमेश्वर अतिसूक्ष्म स्वरूपानेही नटत असतो—

देव कुठे देव कुठे ?

तुझ्या वव्यामज्जार

देव कुठे देव कुठे ?

आभायाच्या आरपार. (५६)*

अदृश्य परमेश्वर निसर्गमाध्यमांतून विविध स्थानी प्रगटतो आणि माणसाला मक आवाहन करीत असतो. त्याचे पडसाद आपल्या अंतकरणात उमटू देणे आणि प्रगत होणे वा त्याकडे डोळेज्ञांक करून आपली प्रगती खुंटविणे हे सर्वश्री माणसाच्याच हातांत असते हेच ईथे वद्दिणाईना सुचवायचे आहे. अभेदतेचे हे तत्व वद्दिणाईनी नकळत अंगीकारिलेले आहे. म्हणूनच विद्येची अधिष्ठात्री देवता सरस्वती 'माय' वनून या निरक्षर लेकीला निसर्गाच्या लिपीतून जीविताचे ज्ञान प्राप्त करून देते. निच्या मनोभूमीत ज्ञानवीजे पेसून ठेवते आणि ती वीजे निसर्ग साजिद्यांत आपसुव तरासून येतात. श्रमकन्यांचा पाठिराखा पांडुरंग त्यांचा शिक्षक वनतो. त्याचे स्वर्गीय गीता-भागवत पावसांत सामावून घरतीवर येते आणि त्या मातीशी एकरूप होऊन तृणांकुरांच्या माध्यमांतून त्यांच्यासमोर साक्षात् प्रकट होते. सूर्यवापा अरूपाचे रूप त्यांच्या हृदयपटावर प्रतिवित्रित करतो, तर त्यांचा श्रीरंग त्यांच्यासाठी आकाशांत विविध रंगांची उधळण करतो. अशा तहेने विविध तळांनी त्यांच्या पंचेंद्रियांची तृष्णा हे परमतत्व भागवीत असते. या जिब्हाळयाच्या जोरावरच त्या आदिमायेला येळी (वेढी) म्हणतात आणि नवग्रहांना स्वाहा करणारी ही वेढी दहावा ग्रह (पृथ्वी) गिळून टाकील तेव्हां ही सृष्टी कुठे वरें राहील? असा निरागस प्रश्न तिला विचारतात. पेरलेल्या वी-वियाण्यांपासून क्रमशः होणारी रोपाची वाढ आणि एकेका वीजापासून कियेक पटीने तयार होणारे दाणे या घटना त्यांना गारुड्याच्या खेळाप्रमाणे चमत्कृतीपूर्ण, मायावी वाटतात आणि 'देव अजव गारोडी!' असा कौतुक-मिथित आश्चर्यभाव त्यांच्या तोडून व्यक्त होतो. तर खेळगडी होऊन आपल्या ताह्यांशी खेळणाऱ्या नागोवाने कसे उत्तराई व्हावे हे न समजून तो पुन्हां कधी भेटेल म्हणून त्या कातरही होतात—

कधी भेटशीन तव्हा

द्वृतील रे भेटी गाठो

यत्या नागपंचनीले

आणीन दुधाची वाटी. (५७)*

आपला उपकारकर्ता पाहणा होऊन यावा म्हणून नागपंचमीला त्वा दुष्काळी
वाटी राखून ठेवतात. जिब्हाळथाच्या माणसांवद्दल लोभ वाटावा तसा बहिणाईना
वनस्पतिसृष्टी आणि प्राणिसृष्टी यांच्यावद्दल लोभ वाटतो. इतकेच नव्हे तर
निर्जीव पदार्थसृष्टीशीही त्यांचे भावबंध तितक्याच हळुवारपणे जुळून येताना दिसतात.
माहेस्या वाटेवरला दगड त्यांच्याशी प्रेमऋपणे बोलतो, डोणीत ओसंडणाऱ्या
पाण्यांत त्यांना निरागस बालकाचे स्वप दिसते. तेच जात्यावर त्या दळायला बसल्या
की, ते जातेही त्यांच्याशी बोलू लागते! त्याच्या घरघरीतून एकू येणारा सूर
केवळ घरगुंती गुजगोष्टीचाच नमतो तर—

त्यात आहे घरघर

येड्याचा, आपल्या घराचा

अरे, आहे घरघर

त्यात भर्ल्या आभायाची. (५८)*

घरसासारातल्या कानगोष्टीच्या कुजबृजीबरोवरच विशाल संसाराचे स्पदनही त्याता
त्या सुरांत जाणवते. या विशाल संसाराचे थोटे रूप त्या आपल्या घरसासारात
पाहतात. सृष्टीच्या विशाल जीवनपटाशी तन-मनाने एकजीव होऊन जाणाऱ्या
बहिणाई त्यांतून जाणवलेली तत्वे रोजच्या व्यावहारिक जीवनातही जोपासताना
दिसतात. त्यांनी जोपासलेले श्रमकर्ममक्तीचे तत्व आणि त्यांचा मानवतावाद आणि
समतावाद हे त्यांचे जीवनविषयक दोन महत्वाचे दण्डिकोण आहेत.

कर्मभक्ती भयांचा देवविषयक दृष्टिकोण

बहिणाई अश्रुद्ध नव्हत्या. तथापि कर्मकांडावर त्यांचा विश्वास नव्हता. किंवडुना त्यांना तेवढी सवडही नसे. कर्मभक्ती हीच ईश्वरसेवा असे त्या मानीत. त्यांच्या देवविषयक दृष्टिकोणांतून त्यांचे श्रमकर्मभक्तीचे तत्वज्ञान प्रकट होतांना दिसते—

येरे येरे माझ्या जीवा
काम पडलं अमाप
काम करता करता
देख देवाजीचं रूप. (५९)*

जीवाला पृथ्वीवर पाठवितो आणि परत बोलावितो तो देव. पण हे येणे जाणें घडते ते जन्म आणि मृत्यू या क्रियांद्वारे. दिवस हा कामाचा आणि रात्र झोपेची, तसे जन्म म्हणजे जणू जीवनाची जाग, कर्म करण्याची वेळ आणि मृत्यू म्हणजे दुसऱ्या जन्माची जाग येईपर्यंतची झोप-विश्रांतीची वेळ. जीवाला मुक्ती मिळेपर्यंत हा जन्ममृत्यूचा प्रवास चालून असतो. त्यांतील मुक्कामाचे ठिकाण म्हणजे हे जीवन. या जीवनांत माणसाने सतत कर्म करीत रहावे. कर्मभक्तीनेंचे देवाचे रूप पहावे, बहिणाईच्या जीवनविषयक तत्वज्ञानाचे हे सार आहे.

बहिणाईची ही कर्मभक्ती त्यांच्या देवविषयक कल्पनांतून स्पष्ट होते. त्यांची दृष्टी भविष्यवादी नव्हती तद्वतच देवाला सांकडे घालून निष्क्रीय राहणेही त्यांना मान्य नव्हते. पशुपक्षी माणसांपेक्षा नीच कोटीतले. पण त्यांच्यात जी. उद्योगप्रियता आहे, प्रामाणिकपणा आहे, तो माणसांत नाहीं याचे त्यांना वैषम्य वाटे. त्या म्हणत—

मानूस मोठा हिकमती याचं घोंगडं त्याच्यावर
दगडाचा केला देव, शेंद्रराच्या जीवावर. (६०)*

आणि अशा देवावर भिस्त ठेवून माणूस नशीव घडवूं पाहतो ! माणसानेच निर्माण केलेले हे शेंदरे-हेंदरे देव त्याच्याच सुष्टुष्ट प्रवृत्ती दाखविणारे, म्हणूनच ते बहिणाईना अमान्य होते. खरा देव कोणता हे सांगतांना त्यांनी विठ्ठल आणि कानोड (एक ग्रामदेवता) यांची तुलना केली आहे. खेडेपाडीं अशा ग्रामदेवतांचे फार स्तोम माजलेले असते. त्यांना सदैव लेणी-दागिने लागतात, स्तुतिस्तोत्रे लागतात. परंतु कांहीही केले तरी त्या अतृप्त. सदैव रुसणा-फुगणान्या. परंतु विठोबा असा नाहीं. एकनाथ, सांवतामाळी, कवीर, जनाबाई इत्यादींच्या बरोबरीने कामे करणारा, दामाजीची हुंडी पटवून भक्ताची लाज राखणारा, श्रमाचा मोबदला खंडी-खंडी धान्यानें देणारा, तो स्वतःसाठी कांहींच मागत नाही. निवोणी आणि बोरशाचा आंबा यांत जेवढे अंतर तेवढेंच या दोन दैवतांत अंतर. देवदेवतांना दानाने संतुष्ट केल्याशिवाय आपले भले होत नाहीं. या लोकांच्या अंघ, अडाणी समजुतीवर एकपरीने त्यांनी हा कोरडाच ओढला आहे. खरा देव हा श्रमकच्यांचा पाठीराखा. सज्जनांचा पाठी-राखा.

अरे इठोबा सारखं
देवदेवतं एकज....(६१)*

सर्व देवांच्या मेळाव्यांतून बहिणाईना विठोबाच एकमेव खरा देव दिसतो. यामागे केवळ संतपरंपरेने मानलेला देव ही आंघळी श्रद्धा नाहीं तर परिपूर्ण मानवाचे रूपच त्या त्यात पाहतात आणि म्हणूनच कानोड आणि विठोबा यांतील फरक दाखवून अखेर त्या स्पष्ट निष्कर्षप्रित येतात—

माय कानोड कानोड
काय देवाचं रे सोंग !
खरा देवामधी देव
पंढरीचा पांडुरंग. (६२)*

“खरा देवामधी देव” यांतील देवत्वाची कल्पनाच पुढे “देव दिसला, देव कुठे ?” या कवितेत अधिक विस्तार पावलेली दिसते—

सदा जगाच्या कारनी
 चदनापरी घसला
 अरे सोतामधी त्याले
 देव दिसला दिसला.
 सोता झाला रे दगड
 घाव टाकीचा सोसला
 अरे दगडात त्याले
 देव दिसला दिसला... (६३)*

सामान्य माणसापेक्षां बहिणाईचे अंगी असलेल्या सुजाणतेची, विचारशक्तीची ही गोष्ट निर्दर्शक आहे. दोन हात जोडले की, सर्व कांही त्यांत आले. हे दोन हात कामाचे, आत्मारामाचे असे त्या म्हणत असत. त्यांच्या पुढचा कामाचा रगाडाही इतका असायचा की, कर्मकांडादि सोपस्कारांसाठी या कामकरी लोकांनी सवड काढावी तरी कुठून?

त्याकाळी जर्मन देशांत द्यापून आलेली देवादिकांची चित्रे फार लोकप्रिय होती. त्यांतील श्री विष्णूचे शंख-चक्र-गदाधारी चित्र कै. ह. भ. प. विष्णुबुवा जोगांसारखे दिसे म्हणून सोपानदेवांनी घरी भितीवर लावले होते. त्यालाही बहिणाई वंदन करीत असत. एकदां त्या असा नमस्कार करीत असतां राजूआत्या त्यांना म्हणाली, ‘बहिणामा, काय मागतेस देवापाशी?’ त्यावर त्या उत्तरल्या, “काय मागू? मागायची सोय नाही. त्याच्या चान्ही हातामधी संकू-गदा, पदम-चक्कर, एकबी हात रिकामा न्हाई त्याचा. तो काय देनार? त्यांन आपल्याले पाय, डोये कान, हात सारं कांही दिलं. आपल्या पाठीशी तो उमा आहे. हे काय थोडं देन ज्ञालं? आनि त्यांन आपल्याले ज्ञाडं दिली, शेतं दिली, सारं दिलं. मग पेरनी, मळणी पन त्यांच करायची कां? आनि घान्य तुम्हांला घरात आनून द्यायचं कां? त्यांन आपल्याले हात दिले ते कशासाठी? आपलं आपल्यालेच कमवलं पाहिजे. आपला हात, आपलं हत्यार! मला कांही बी मागायचं न्हाई त्याच्याकडं. त्यांन भरपूर दिलं आहे’. यात त्यांचा कर्मावरचा आणि श्रमप्रतिष्ठेवरचा विश्वास तर दिसतोच. परंतु निष्क्रीय राहून ‘असेल माझा हरी तर देईल खाटल्यावरी’ या वृत्तीची चीडही दिसून येते, त्या नेहमी म्हणत—

आम्या (काजवे) टाकीसनी चुल्हा पेटत नही
टाया पिटीसनी, देव भेटत नही.

आणि पुढे—

ज्याचे हाताले वट्टे, त्याले देव भेट्टे

असे आग्रहाने सांगत असत. (६४)* मला वाटते त्यांच्या या कर्मभक्तीचा उगमही कथाकीर्तनांच्या श्रवणांतून झाला असावा. सांवतामाळी, गोरा कुंभार, जनावाई, दामाजी इत्यादि संतमंडळींनी संसारत्याग करून अंगाला राख फासलेली नव्हती. परंतु प्राप्तकर्म करीत असतांना ते मनोर्मय परमेश्वरस्वरूप होत असत. जनीला घुणी-भांडी करण्यांत, गोरा कुंभाराला शडकी घडविष्यांत आणि सांवता माळचाला आपल्या भाजी-पाल्यांत, फळां-फुलांत देवरूपच दिसायचे. आपल्या शेतांत, मळचांत रावतां रावतां त्यांतच देवरूप पाद्याची प्रेरणा बहिणाईना या कथांतूनच मिळाली असावी. ‘घरत्रीच्या आरशामधीं मी सरग पाहते वापा !’ हे त्यांचे उद्गार याही संदर्भात म्हणूनच महत्वाचे वाटतात.

देवळाच्यांतील देवाची त्यांनी कधी पूजा केली नाही. गळचांत तुळसीमाला नाही वा कपाळी कधी बुक्का लावला नाही. मळचातील पाण्याच्या पाटाशी शेंकडो तुळशीची झोडे उगवत असत. त्यांतीलच एक दोन पाने त्या आवडीने तोंडात घालीत असत. एवढाच त्यांचा तुळसीशी सवंध. परंतु तुळसी-वृद्धावन कुठेही दिसले तरी त्या हात जोडीत असत. सोपानदेवांचे चुलत भावाचे धरी देव होते. त्या दिशेला तोंड करून नमस्कार करीत. इतकेच नव्हे तर त्यांना अमान्य असलेले शेंदरे देव जरी समोर आले तरी त्या हात जोडीत असत. परंतु हा प्रकार त्यांच्या स्वाभाविक नम्रतेतून व आस्तिक्यबुद्धीतून घडणारा. देवाविषयी त्यांना श्रद्धा असली तरी ती अंघश्रद्धा नव्हती. कर्मभक्ती हीच खरी ईश्वरभक्ती हाच त्यांचा विश्वास होता. पूजापाठादि सोपस्कार त्यांना मात्य नसले, कर्मभक्तीचा मार्ग त्यांना पटलेला असला तरी माणसाला कुठेतरी श्रद्धा ठेवावीशी वाटते. त्याच्या मनाला कुठेतरी शांती, दिलासा हवासा वाटतो. कारण माणूस हा स्वतः अपूर्ण आहे. देऊळ हे असे ठिकाण. म्हणूनच कामातून सवड मिळेल तेहां क्षणभर कां होईना, देवादारी नम्र होणे बहिणाईना पसंत होते. शिवाय त्यामुळे माणसाचा अहंकार जोपासला जात नाही. परंतु यापलिकडे देवाकडे त्यांनी कधीच कांही मागितले नाहीं.

बहिणाई देवळांत जात ते केवळ कष्टमय जीवनांतील दिरंगुळा म्हणूनच नव्हे. अथवा त्यामागे पुण्यसंचयाचीही भावना नसे. तर देऊळ हे त्यांना शिक्षण-संस्कारांचे पवित्र

केंद्र वाटे. कथा-कीर्तने-प्रवचने ही त्यांच्या दृष्टीने केवळ गोष्टी ऐकण्याचे साधने नव्हते तर ते त्यांच्या दृष्टीने विचार-विनिमयाचे माध्यम होते. असादी पोथीपठणही त्या लक्षपूर्वक ऐकत असत—

भाऊ वाचे पोथी
येऊ दे रे कानांवर.
नको भूकू रे कुतन्या
तुला काय आलं जरं (६५)*

या बोलक्या ओळी श्रवणपिपासेतील व्यत्यय त्यांना कसा सहन होत डसे याच्याच निर्दर्शक आहेत.

देवळांतील मूर्तीपेक्षां तेथील वैचारिक दलणवळण हे त्यांच्या दृष्टीने महत्वाचे होते. संतपरंपरेतून आलेल्या तत्वज्ञानावर हे कथाकीर्तनकार काय भाष्य करतात यावर त्यांचा कटाक्ष असे. पण असा कोणी जाणता भाष्यकार नसेल तर त्या वैतागत असत. असेच एकदा त्या कीर्तनाला गेलेल्या असतां तेथें नामा म्हणे, तुका म्हणे इत्यादी बरेच कांही कीर्तनकाराने सांगितलेले ऐकून परत आल्यावर चिढून त्या सोपानदेवांना म्हणाल्या, ‘अमका म्हणे, तमका म्हणे हे आम्हांले बी समजतं. पन तूं काय म्हने ते तर सांग’ (६६)* तात्पर्य, संतवाणीवरही त्यांची आंघळी श्रद्धा नव्हती. तर जे काही ऐकले त्यावर स्वतः विचार, चितन करण्याची त्यांची वृत्ती होती. या विचार-चितनाला अनुभवाची जोड्ही होतीच. या संगमातूनच त्यांचा जीवन-विषयक दृष्टिकोण घडलेला होता.

दगडी मूर्तीतील देवत्वावर त्यांचा विश्वास नसला तरी श्रद्धा तिथे देव ही त्यांची भावना होती. कर्मकांडांचा वडिवार न माजवितां कर्मभक्तीलाच ईश्वरभक्ती मानणाऱ्या बहिणांचे मनांत ही श्रद्धा कशी निर्माण झाली असावी? या प्रश्नाचा मागोवा घेण्याचा प्रयत्न केला असतां त्याचे उत्तर “काय घडे आवगत” या कवितेत सांपडते. शेतांत काम करीत असतां हात्यांत निजविलेल्या तानक्या सोपानाशीं खेळणारा नागोवा पाहून भीतीने त्यांच्या काळजाचे पाणी पाणी झाले. आपल्या लेकराला त्याने डंख मारूं नये म्हणून त्या त्याला विनवितात. त्याला अभावितपणे शंकराची शपथ घालतात. त्याला मुलविण्यासाठीं पावा वाजवावा म्हणून ‘बालकिस्ना’ ची मनोमन आळवणी करतात आणि आश्चर्य असे की, नेमक्या त्याचवेळीं नाल्याच्या वाजूने गुरास्थ्याचा पावा सुरूं होतो आणि त्या सुरांच्या रोखाने नागोवा हळूहळू निघून

जातो ! छातीवरची प्रचंड धोड उतरते. परमेश्वर आपला पाठीराखां आहे याच त्यांना मनोमन साक्ष पटते आणि मने भरून येऊन त्या उद्गारतात—

देव माझा रे नागोबा
नही तान्हचाले चावला
सोता व्हयीसनी तान्हा
माझ्या तान्हचाशी खेयला. (६७)*

अशा अनुभवासारखे जे अनुभव त्यांना दैनंदिन जीवनांत आले असतील त्यामुळेच त्यांच्या मनांत श्रद्धेची भावना जोपासली गेली असली पाहिजे. या श्रद्धेपोटीच ‘रायरंगाच्या’ सोंगात त्यांना ‘पाडुरंग’ दिसतो तर सासुरवाशिणीला तो आपल्या माहेरांत सामावलेला दिसतो. या श्रद्धेमुळेच देवाइतकाच देवभक्तांबद्दलही त्यांना आदर वाटे. म्हणूनच पंढरीच्या दिंडीच्या नुसत्या दर्शनानेच त्यांना पंढरीच्या वारीचे पुण्य पदरांत पडल्यासारखे वाटते. भजन-कीर्तनाने मन शुद्ध होते हा त्यांचा वैचारिक दृष्टिकोण होता. त्यांत देवाला वश करून घेण्याची कोती कल्पना नव्हती. त्यांच्या श्रद्धेमागे कोणत्याही धार्मिक प्रेरणा नव्हत्या वा त्यांत देवभोळेपणाचा अंशही नव्हता. उलट त्यांच्या देवविषयक कल्पनाना वैचारिकतेचे अधिष्ठान होते. स्वतःच्या संसारात गुरुफटलेल्या माणसाने जरा नजर वर करून अंवती भंवती पहावे असे त्यांना वाटे. म्हणूनच भट्टीतील विटांवर आपला संसार उभा करणाऱ्या पशुराम वेलदाराला विश्वाचा पसारा हा ज्याच्या हातचा मळ तो विठोबा ज्या विटेच्या आधाराने उभा आहे ती वीट पाहून येण्याचा त्या आग्रह करतात—


अरे सर्व्या जगामधी
तूने कधी ना देखली
अशी देख एक ईट
इठ्ठलाच्या पायाखाली. (६८)*

कर्मभक्ती श्रेष्ठ मानणाऱ्या आणि स्वतः कधीही पंढरीची वागी न केलेल्या बहिणाई पशुराम वेलदाराला मात्र ती अपूर्व वीट पाहून येण्याचा उपदेश करतांना पाहून वरकरणीं नवल वाटते. परंतु विटा पाडणे हेच एकमेव जीवितकर्म न मानतां आपल्या दृष्टीची कक्षा विस्तारण्याचा प्रयत्न माणसाने करावा हाच त्यांतील अंतस्थ हेतु आहे. पंढरीला न जातांहीं तेथील वैभव पाहूं शकणाऱ्या बहिणाई म्हणूनच श्वर आंधळ्या भक्तांमेक्षा वेगळ्या वाटतात.

'सनी देवा' हे एकमेव स्फुट त्यांच्या विचार प्रणालीशी विसंगत वाटते.

सनी देवा सनी देवा
तुले माझा दंडवत
फेच्या घालते मी बापा
नको पाढू रे फेच्यात
सनीबापा, सनीबापा
घे रे तेलाचं बुधलं
तुले तेलात न्हानते
नको काढू माझं तेल. (-६९)*

ज्या वातावरणांत त्या बाढळ्या त्यांतील परंपरागत समजुतींचा हा पगडा की दैवाच्या बसलेल्या फटकाऱ्यांमुळे ही वृत्ती? अशी साहजिकच शंका उद्भवते. परंतु सोपानदेवांकडून त्याचे निरसन झाले ते असे—शनीची पीडा ही एक लोकश्रद्धा. बहिणाईच्या स्फुट रचनांना विविध विषय वा लोकप्रवृत्ती कारणीभूत झालेल्या आहेत. हे स्फुट त्यांतीलच एक होय. त्यामागे परिस्थिती हे कारण नाही. (७०)* या. स्पष्टीकरणामुळे या मागे अगतिकतेची भावना नसून उपरोधाचा सूर आहे हे जाणवते. त्यामुळे बहिणाईचा परमेश्वरविषयक दृष्टिकोण आघेकच स्वच्छ आणि स्पष्ट होतो.



मानवतावाद अथवा मनुष्यविषयक दृष्टिकोण

श्रमकर्म महात्म्याबरोबर बहिणाईनी जोपासलेले दुसरे तत्व म्हणजे त्यांचा मानवतावाद आणि समतावाद होय. जीवन जगत असतां मनुष्य स्वभावाचे त्यांनी अत्यंत सूक्ष्म निरीक्षण केलेले आहे. माणूस हा फार स्वार्थी. त्याला सगळचांची हांव. त्याची आशा सदैव हपापलेली. गोठधांतले जनावरही माणसापेक्षां वरे. कारण गाई-म्हशी चारा खाऊन दूध तरी देतात. परंतु पोटाची ढेरी भरली कीं, माणसाची शुद्ध जाते आणि तो सगळें कांही विसरतो. कुत्रादेखील शेपूट हलवितो ती इमानानें परंतु माणसाची नीती मात्र बेकार. तो मान डोलवितो ती फक्त मतलबासाठी. या लोभापार्थीं. मनुष्य शुद्ध पशू झालेला आहे. त्या अभावी सारे जग केवळ दुःखदायकच राहणार. भौतिक सुवक्ता माणसाला सुख देऊ शकत नाही. म्हणूनच बहिणाई कळवळून हांक घालतात—

मानसा मानसा,
कधी व्हशीन मानूस (७१)*

वैज्ञानिक प्रगतीद्वारे माणसानें पुष्कळ गोष्टी साध्य केल्या. तो माशाप्रमाणे पाण्यांत पोहायला शिकला, पक्ष्याप्रमाणे आकाशांत उडायला शिकला, परंतु माणसाप्रमाणे अजून जगांत वावरायला मात्र शिकला नाहीं. माणसाने माणूस होणे हीच आजच्या जगापुढील खरी समस्या आहे. जगांतील समाजधुरीणांना, मानवतेच्या कैवाच्यांना पडलेली ही चिता बहिणाईसारख्या अशिक्षित स्त्रीलाही जाणवावी, ही गोष्ट त्यांच्या अस्सल माणूसपणाची द्योतकच म्हणावीं लागेल. आज दुनियेत माणसाला महत्व उरलेले नाहीं. मानवी जीवनाचे घ्येय आणि साफल्य कोणते असेल तर ते पैसा—

मानसान घडला पैसा
पैशासाठीं जीव झाला कोयसा. (७२)*

असेच वर्तमान जीवनाचे चित्र आहे. या पैशासाठी मनुष्य इतका स्वार्थी होतो की कोणतेही पापकर्म करण्यास तो मागे पुढे पाहात नाही. नात्यांगोत्यांतील जिब्हालाही त्याला पापकर्मापासून परावृत्त करूं शकत नाहीं. पैशाच्या लोभापायीं स्वतःच्या पुतण्याचा खून करणाऱ्या गांवातल्या सावकाराची सुदर घडणीची नक्षिदार हवेली, त्या मृत पुतण्याच्या तिथें वावरणाऱ्या भुतामूळे कशी ओस पडली हे एका कवितेत सांगून बहिणाई म्हणतात—

भुईमधी रे डबोलं
डोडी पापाचं टोपलं
अरे मानसाचं मृत
मानसानं रे घडलं (७३)*

नेकी, सचोटी या गोष्टी गुळगुळीत नाण्यासारख्या आज व्यवहारांतून बाद झालेल्या आहेत. स्वार्थींही होऊन या मूल्यांना माणसानें लाथाडले परंतु त्याचबरोबर इतरांच्या प्रामाणिकपणाबद्दलही त्याला खात्री वाटेनाशी झाली—

जब्हा इमान सचोटी
पापामधी रे वुडले
तब्हा याच मानसानं
किल्ल्या कुलूप घडले
किल्ल्या राहचल्या ठिकानी
जब्हा तिजोच्या फोडल्या
तब्हा याच मानसानं
बेडचा लोखंडी घडल्या. (७४)*

घराला, तिजोरीला कुलुपें लागली, तशीच मळच्या-शेतांत कुंपणे पडली. देवांतल्या देवत्वावरही माणसाची श्रद्धा उरली नाहीं. उलट दगडी देव आपले काय वांकडे करूं शकणार? ही उदास भावना निर्माण झाल्यानें आणि परमेश्वराच्या सर्वशक्ति-मानतेबद्दलची भीतीही नष्ट झाल्याने या जगांत त्या देवाचीही किमत शन्य ठरली—

अरे देवा तुळं शेतं
कांही नही, काही नही
तुझ्या पुढचा निवद
मानूसज जातो खाई (७५)*

परमेश्वरापुढचा नैवद्यही मनुष्य विनिदिकत खाऊँ लागला. भौतिक सुखालाच सारसर्वस्व मानल्याने मनुष्याला पापपुण्याचा विधिनिषेध उरलाच नाहीं. जीवनांतील सर्वच स्तरांवर मनुष्य आपल्या पायरीपासून ढळला याला कारणही माणूसच ! ‘नरेचि केला हीन किती नर’ या केशवसुतांच्या वचनांतील आशय वहिणाईचे काव्यांत असा वेगटुचा स्वरूपांत व्यक्त होतांना दिसतो.

स्वार्थ, अहंकार हे माणसाच्या माणूस बनण्याच्या वाटेतील प्रचंड अडथळे. माणसाचा अहंकारच माणसाच्या नम्रतेआड येत असतो. त्यामुळेच तो ईश्वरालाही मानत नाही. उलट—

अरे मी कोन, मी कोन ?
आला मानसाले ताठा
सर्वा दुनियात आहे
माझ्याहून कोत मोठा ? (७६) *

असा अहंकार तो बाळगतो. तोंडाने हरिनाम घेत असतांही हा अहंकार मी कोण ? हा प्रश्न जिमेला विचारीतच असतो. परंतु मुकेच्या वेळी तोंडातला घास, तहानेच्या वेळीं पाण्याचा घुटका आणि ठसका लागला असतां घासांतला श्वास त्याला त्याच्या क्षुद्रत्वाची जाणीव करून देत असतो—

सर्वा दुनियाचा राजा
म्हणे “मी कोन, मी कोन ? ”
अशा त्याच्या मीपनाले
मसनात सिव्हासन (७७)*

यातील उपरोक्त लक्षात घेण्यासारखा आहे. माणसाचा हा अहंकारच अखेर त्याचा सर्वनाश घडविण्यास कारणीभूत होतो. ‘माती असशीं मातिस मिळशी’ हेच, एक अखेर शाश्वत सत्य आहे. परंतु हे सत्य केवळ देहापुरतेच मर्यादित आहे. आत्मा अमर आहे म्हणूनच तो अष्टरिपूंनी वेढलेला नसावा. त्याचे स्वरूप निर्मळ असावे असेच संततत्वज्ञान सांगते. देह निघन जातो परंतु मार्गे राहते ती कीर्ती. म्हणूनच वहिणाई विनवितात—

गेली देही निधीसनी नाव रे शेवटी
नको लागू जीवा, सदा मतलबापाठी (७८)*

मोनवांचा गुरु जो द्विसर्ग तोही आपल्याला हेच शिकवितो. आपल्यां जवळ जे आहे ते निरपेक्षपणे दुसऱ्याला देण्यासाठीं, त्याची तृप्ती, सुख, आनंद पाहण्यासाठी निसर्ग सदैव आसुसलेला असतो. परंतु माणसाचे व्यवहार मात्र अगदीं या उलट. ते पाहून जणू निसर्गाच्या अंगावरही शहारे येतात.

पाहीसनी रे लोकांचे
यवहार खोटेनाटे
तव्हा बोरी बामधीच्या
आले अंगावर काटे. (७९)*

स्वार्थ, अहंकार, सत्ता, पैसा इत्यादि कशानेही प्राप्त होत नाहीं ते सुख-समाधान-आनंद, मनुष्याला प्रेमाच्या-निरपेक्ष प्रेमाच्या-जोरावर सहज प्राप्य आहे. म्हणूनच जीवन प्रेममय, मंगल, सुखकारक व्यायाला हवे असेल तर माणसाने बहिणाईचे हे बोल सदैव घ्यानीं बाळगले पाहिजेत—

हिरीताचं देन घेन
नही डाडोराकरता. (८०)*

परंतु बहिणाईचे हे तत्वज्ञान केवळ त्यांच्या गाण्यापुरतेच मर्यादित नव्हते. त्यांचा मानवतावाद आणि समतामवाद त्यांच्या स्वभावांतच मुरलेला होता. तो त्यांच्या कृतिउक्तींतही उमटत होता. कारण तोच एक घर्म त्यांनी अंगिकारलेला होता. म्हणूनच कुणालाही अनादरानें संबोधिलेलेही त्यांना खपत नसे. चौधरीवाडा झाडायला येणाऱ्या महारणीला इतरांप्रमाणे सोपानदेवांनीही एकदां ‘राधा म्हारीण’ म्हणून हांक मारली. तेव्हां एक सणसणीत थप्पड लगावून त्या म्हणाल्या, तिच्यामुळे तर आपल्या वाड्याची सफाई होते. तिला ‘राधामाय’ अशी हांक मारीत जा. (८१)* त्या स्वतःही अशीच हांक मारीत असत. तसेच एकदां त्या देवदर्शनाला गेल्या असतां पूजा आटोपून वाहेर येणाऱ्या उपाध्यानी समोरून येणाऱ्या एका महार जातीच्या माणसाला पाहून ‘आलं म्हारडं’ असा कांहीसा उद्गार काढला. बहिणाई कांही बोलल्या नाहीत. परंतु दुसरे दिवशीं उपाध्येबुवा धरीं आले असतां त्यांनी त्यांना विचारले, “तुम्ही देवाला नमस्कार करता नां? मग डोकं देवाच्या पाठावर ठेवतां की डोक्यावर? वुवा उत्तरले, “हे काय विचारतां?” पायावरच. यावर त्या म्हणाल्या, “मग ज्या पायांवर तुम्ही डोकं ठेवतां त्या पायांपासूनच निर्माण झालेल्यांचा असा तिरस्कार कां करता?” पुरुषसूक्तात ब्रम्हदेवाच्या पायापासून अस्पृश्यांची उत्पत्ती

ज्ञाली, म्हणून त्यांना पायदळी तुडविण्याची उच्चभू समाजाची, वृत्ती. परंतु बहिणाईंनो मात्र या कल्पनेचा सयुक्तिक अर्थ लावला हे लक्षणीय आहे. माणूसपणाचा असा अनादर त्यांना विलकूल खपत नसे. विराट परमेश्वराच्या डोक्यापासून ब्राह्मण, बाहूपासून क्षत्रिय, मांडचांपासून वैश्य आणि पावलांपासून शूद्र निर्माण झाले ही कथा त्यांनी प्रवचनांतून एकलेली होती. पण ऐकले आणि सोडून दिले अशीं त्यांची कधीच वृत्ती नव्हती. जे ऐकले त्यावर त्या चितन करीत आणि त्याप्रमाणे आचरणही करीत. चौधरीवाढ्यात येणारे वासुदेव, किनरीवाले भक्त, बहुरूपी इत्यादींना भिकारी म्हटलेलेही त्यांना याच कारणास्तव आवडत नसे. त्यांच्या दृष्टीने ते कलावंत होते. म्हणून त्यांच्या गुणांची योग्य ती कदर केली जावी असे त्यांना वाटे—

नका म्हून रे भिकारी
जरी तुम्ही नानावटी
करा गुनाची कदर
हात घाला कनवटी. (८३)*

असे त्या आवर्जून सांगत असत. अशा लोकांना आपल्या कुवतीबाहेर दान देत. पोटावर थापटचा मारून भीक मागणाऱ्यांना त्या भिकारी म्हणत. परंतु त्यांनाही त्यांनी कधीं विनम्रुख पाठविले नाही. माणसांबाबतचा त्यांचा दृष्टिकोण असा उदार होता. त्यांच्या प्रेमळ, उदार स्वभावामुळे माणसे त्यांच्या भोवती गोळा ब्हायचीच परंतु त्या निवडण-टिपण करायला वसल्या की पाखरेही त्यांच्या अंगाखांद्यावर वसत असत. हाकलली तरी जात नसत किंवा ओजुबाजूला कुणाकडे फिरकतही नसत. (८४)* ‘जे का रंजले गांजले, त्याशी म्हणे जो आपुले’ या उक्तीच्या एक पाऊल पुढे जाऊन अनंत काणेकरांनी म्हटले आहे—

पक्षी म्हणती ज्या आपुला
वसती ज्याच्या खांदा-गळां
तोचि साधु ओळखावा
देव तेयेचि जाणावा. (८५)*

बहिणाईंच्या बाबतींत ही उक्ती हे त्यांच्या सावुत्वाचेच लक्षण मानायला हवे.

कोणताही मनुष्य हा परिपूर्ण नसतो. म्हणूनच त्याच्या दुर्गुणांकडे दुर्लक्ष करून त्याच्या गुणांची कदर करावी आणि परस्परांतील प्रेम जोपासावे असा बहिणाईंच

माणसावावतचा उदार दृष्टिकोण होता. गडकच्यांची 'मुरली' आणि 'राजहंस माझा निजला' या त्यांच्या आवडत्या कविता होत्या. सोपानदेव एकदां त्यांना 'राजहंस' म्हणून दाखवीत असतांना सोपानदेवांचे चुलतबंधू तिथे आले आणि म्हणाले, 'माई, हा कवी दाळ फार प्यायचा.' त्यावर बहिणाईनी पुस्तक हातांत घेऊन पाहूचला सुखावत केली. ते म्हणाले, "मा, तुला तर वाचतां येत नाही. मग तू काय पाहतेस त्यांत?" पुस्तकाचा वास घेत बहिणाई उत्तरल्या, "तुझं वाचणं वेगळं माझं वेगळं. माझ्या पद्धतीनं मी पाहते. मला तर त्याचं गाणंच कळतं. वासवीस कांहीं येत नाही. अरे, कोण काय खातं-पितं एवढंच कां तुझ्या घ्यानांत राहतं? त्याच्या हृदयाचं देणं केवळ मोलाचं! माणूस कसा आहे हे पाहूं नये. तो काय देतो ते पहावं." (८६)*

सोता ज्ञाला रे आरसा
 असा मनाचा जो साफ
 तठी कशाचं रे पाप
 त्याले सात गुन्हे माफ. (८७)*

अशीच त्यांची धारणा होती.

बहिणाईच्या समकालीन कवींच्या काव्यांतही मानवतावाद-समतावादाचा उद्घोष आहे. परंतु त्यांच्या काव्यांतील या मानवतावाद-समतावादाचे नाते पाश्चात्य शौतिक-वादी तत्त्वज्ञानाशी आहे, तर बहिणाईच्या या तत्वांचे नाते संतांच्या तत्त्वज्ञानाशी आहे. सर्व माणसे ही देवाची लेकरे या भावनेतून संताच्या काव्यात समतादृष्टी व्यक्त होते. हे खरे असले तरी संतकवी लौकिक सुखदुःखांबद्दल सर्वस्वी उदास होते. परंतु बहिणाई मात्र कधींच वास्तवविन्मुख नव्हत्या. त्यामुळेच वास्तवांतील सुख-दुःखे, माणसाचे नष्ट ज्ञालेले माणूसपण, समाजांत राबविली जाणारी आर्थिक-सामाजिक आणि सत्तेची गुलामगिरी आणि त्याषाची माणसाची होणारी दैना त्यांना व्यथित करी. माणसानें माणसाची पिळवणूक करणे हे त्यांना असह्य होई. डोक्यावर असलेल्या तीनशे रूपयांच्या कर्जाच्या चितेने त्या सदैव ग्रासलेल्या असत. अर्थात हा अनुभव केवळ त्यांचा व्यक्तिगत अनुभव नव्हता तर त्यांच्यासारख्या श्रमजीवी वर्गाची ती सततची व्यथा-वेदना होती. त्यांची सावकारावरची स्फुटें त्यांतूनच निर्माण ज्ञाली आहेत—

सावकारा, तुझं मन
 मन मोहरी एवढं
 तुझं राकेसाचं डाच
 तुझं पोट रे केवहूं ?
 देवा, घेनं जलमनं
 खुटेनाज तुझ्या दारी
 तसं देनं न मरनं
 सुटेनाज सवसारी. (८८)*

कजाच्या या सांवटाने शेतक्यांचे श्रमकल्पन टाकलेले असे. पिढयान् पिढया त्यांतून मुक्त होता येत नसे. कजाच्या या चितेपायीं बहिणाईनी अखेरी अखेरी देवळांत जाणेही सोडले होते. कारण मनावरच्या त्या ओळ्यामुळे परमेश्वराची भक्तीही त्या मोकळेपणी करूं शकत नसत.

अरे पांडुरंगा, तुझी
 कशी भक्ती करूं सांग ?
 तुझ्या रूपापुढे येतं
 आड सावकाराचं सोंग. (८९)*

त्या कजनिं त्यांना एवढे ग्रासले होते की, देवळांत देवमूर्तीच्या जागीही त्यांना सावकारच दिसे ! ही व्यथा हा त्यांचा स्वानुभवच असल्याने गरीबीतही त्या अडल्यानडलेल्यांना मदत करण्यास सदैव तत्पर असत.

एक एक माझ्या जीवा
 पीडयेलाच कन्हनं ?
 देरे गांजल्याले हात
 त्याचं एक रे म्हननं. (९०)*

हे त्यांचे बोल त्यांच्या बाबतीत अक्षरशः खरे होते. आपपर भाव त्यांच्या ठिकाणी नव्हता तर माणसाचे माणूसपण अबाधित ठेवणे हेच त्यांच्या दृष्टीने महत्वाच्च होते. त्यामुळेच एकदां गांवचे पुरोहित मुलीच्या लग्नाच्या खर्चाच्या कल्पनेने आणि हुंडधाच्या चितेने ग्रासलेले पाहतांच त्या उसळून म्हणाल्या, “आम्ही काय मेलो आहोत काय ? संघ्याकाळी या आणि पैसे घेऊन जा.” (९१)* गांवच्या माणसाची अडचण ही त्यांना आपलीच अडचण वाटे. गरीबीतही दिसून आलेली ही त्यांची

दानत, मनाचा मोठेपणा हा त्यांच्या मानवतावादाचे घोतकच नव्हे काय? माणूस हा इथून-तिथून सारखाच, परंतु आर्थिक विषमतेने माणसामाणसांत मेदभावाचे तट निर्माण केलेले आहेत या सामाजिक सत्याची त्यांना जाणीव होती

सोन्या रूप्यानं मढला
मारवाड्याचा बालाजी
शेतकऱ्याचा इठोबा
पानाफुलामधी राजी
अरे बालाजी-इठोबा
दोन्हीं एकज रे देव
सम्रीतीनं गरीबीनं
केला केला दुजाभाव. (९२)*

या दुजाभावामुळे केवळ मानवातच नव्हे तर देवांतही जाती निर्माण झालेल्या दिसतात! म्हणूनच माणसांतल्या माणुसकीला आवाहन करताना—

आखडला दानासाठीं
त्याले हात म्हनू नहीं... किवा
धावा ऐकून आडला
त्याले पाय म्हनू नही... (९३)*

अशा म्हणीवजंगा उक्तीही त्या रुजवून ठेवतात.

आर्थिक विषमतेइतकीच सामाजिक विषमता अथवा जातिभेद ही वास्तवताही त्यांना व्यथित करी. या विषमतेपायींच दलितवर्गांच्या कपाळीं गुलामगिरी आली-

महारकी महारकी
गावकरी ठेंगेदार
गावातल्या पाटलाचे
हुकुमाचे ताबेदार! (९४)*

त्यांना घरदारही नांवाचेच. गांवात भटकणाऱ्या लाचार कुञ्चांचे जिणे त्यांच्या नशिबीं, तेही स्वतःच्या गुलामगिरीचे प्रदर्शन स्वतःच्याच तोंडाने करीत—

देखा महारवाड्यात
नावाचेच घरदार

भटकती गावामधी
चाले तोंडानं जोहार. (९५)*

दारिद्र्य आणि गुलामगिरी यांनी पिचलेल्या माणसाचे दैनंदिन जीवनही किती असहय असते—

देखा महारवाड्यात
कशी मानसाची दैना
पोटामधी उठे आग
चुल्हा पेट्टा पेटेना. (९६)*

रोजची चूल पेट्टानाही मारामार. भिक्षादेही करत गांवातून हिंडायचे. जोहार-मायवाप करीत दिसेल त्याच्यासमोर हात पसरायचे, कोणी हड्डू करील ती निमूटा पणे सहन करून कुत्र्यासारखे लाचार व्हायचे आणि कृपावंत होऊन कोणी एखादा तुकडा फेकला तर तेवढ्यांतच समाधान मानून गप्प राहायचे. असेच पिढ्यान पिढ्यांचे लाचार, पशुतुल्य जीवन त्यांच्यावर लादले गेलेले आहे. पोटासाठी लाचार झालेली आणि समाजाकडून तिरस्कृत असलेली ही दलित वर्गतील माणसे आणि कष्ट, पिळवूनूक, चिता, दुःख यांनी गंजलेली श्रमजीवी वर्गतील ही माणसे दिवस-भराच्या यातायातीनंतर अखेर गोळा होतात ती दारूच्या गुत्यावर! कारण दुःख विसरण्याचा तेवढाच एक मार्ग त्यांना मोकळा असतो—

काम करीसनी भागे
संकटानं गांजे कोनी
दुख इसन्याच्या साठी
करती रे नशापानी. (९७)*

त्या नशेच्या तारेत मग त्यांना वास्तवाचा विसर पडतो. निदान कांही काळ तरी! दारूच्या गुत्यावरचे बहिणाईनी संगविलेले चित्र अतिशय करूण आणि मनाला भिडणारे असे आहे—

सूद गेली रे दवडी
बैसूदांची चाले गीता
नही हातात कवडी
तोंडी हजाराच्या बाता—

पैशापरी जाये पैसा
 भूतामधी झाले जमा
 दारू पीसनी पीसनी
 झाल्या तोंडाच्या चलमा (९८)*

दुःख विसरण्यासाठी दारू आणि जुगार यांत जवळ असेल, नसेल तेही हा माणूस गमावून बसतो. स्वतःचे दुःख विसरण्यासाठी, तो आपले मनुष्यत्वच नव्हे तर अस्तित्वही कांही काळ गमावून बसतो—

तठी भंगड दुनिया
 जिती आशीसनी मेली. (९९)*

अशा शब्दांतच दारूच्या गुत्त्याचे—त्या जीवन्मृतांच्या दुनियेचे वहिणाईनी वर्णन केलेले आहे, ते हृदयस्पर्शी नाहीं असे कोण म्हणेल ?

सामाजिक, आर्थिक प्रतिष्ठा लाभलेली माणसे त्या संतोच्या जोरावर आपल्याच सारख्या माणसांची जी पिछवणूक करतात, ती माणूस म्हणून सर्व माणसे एकाचा पातळीवरची या वहिणाईच्या दृष्टिकोणांतून अन्यायाची आर्थि म्हणूनच असहय होती. भौतिक-जीवनांतील ही व्यथा-वेदना संतकाव्यांत उमटलेली दिसत नाहीं, कारण भौतिक जीवनाबद्दल त्यांची दृष्टी उदासीन असल्याने 'ठेविले अनंते तैसेचि रहावे' अशा निलेपणाने ते भौतिक घटनांकडे पाहात. त्यांची नजर सातत्याने परमार्थावर खिळलेली होती. म्हणूनच आर्थिक कुचंबणेविरुद्ध त्यांनी वाईट वाटून घेतले नाहीं. तद्वतच भक्तीच्या दरबारांत सारी माणसे एकाच पातळीवर हे तत्व त्यांनी हृदयांत सतत जागते ठेविल्याने सामाजिक विषमतेचे सोयरसुतकही त्यांनी फारसे बाळगले नाहीं. आधुनिक कवींच्या काव्यांत नव्या सामाजिक जाणिवेमुळे जे कांतीचे वा बंडखोरीचे सूर उमटलेले दिसतात, त्याला अधिष्ठान आहे ते मुख्यतः राजकीय गुलामगिरीचे. तर वैज्ञानिक प्रगतीमुळे यंत्रयुगीन मानवाची चाललेली परवड ही नवकवींची व्यथा आहे. प्राचीन काव्यांत परमार्थाला महत्व असल्याने त्यांत अशा तंहेच्या सामाजिक जाणिवांना अभिव्यक्ती नाहीं. तिचा अविष्कार आधुनिक काव्यांत प्रथमत होऊं लागला आणि नवकाव्यांत या जाणिवा मानवी मूल्यांच्या संदर्भात अधिक सखोलतेने व्यक्त होऊं लागल्या. या कवींच्या जाणिवेचा पल्ला, भावनांची खोली आणि विचारांची झेंप फार मोठी होती. तथापि, माणूस माणसाला देत असलेली अन्यायाची वागणूक, मापसाने माणसाच्या केलेल्या दुर्देशेची जाणीव या

नव्या मनूतील कवीप्रमाणेच या अशिक्षित परंतु सहृदय मनाच्या स्त्रीलाही व्यथित करते ही गोष्ट त्यांच्यातल्या समान संवेदनशीलतेची घोतकच नाहीं कां? या समान संवेदनशीलतेच्या जोरावरच समकालीन काव्यांतील क्रांती-बंडखोरीचा वासवाराही नसलेली बहिणाईची कविता संतपरंपरेतील तत्वज्ञानांतून उत्थान घेऊनही पुन्हा दुसऱ्या वाजूने आघुनिक काव्याशी जवळिक साधतांना दिसते. म्हणूनच विविधतेच्या मुळाशी असलेल्या एकतत्वाची अनुभूती एका वाजूने घेत असतां जे जीवन आपण जगतो, त्यांतही सर्वांभूती परमेश्वर या दृष्टिकोणांतून सर्वांना समान वागणूक मिळावी ही जाणीव बहिणाई जोपासतांना दिसतात. जुन्या नव्या परंपरांशी नाते राखूनही बहिणाईची कविता पृथगात्मकतेने उठून दिसते तो अशाच ठिकाणी. संतत्वज्ञानाचा वारसा घेऊनही त्यांचा निवृत्तिवादाचा दृष्टिकोण त्यांनी स्वीकारलेला नाहीं. उलट संतकालीन तत्वज्ञान जोपासतांना त्या वास्तवसन्मुख दृष्टी ठेवतात हाच त्यांच्या पृथगात्मकतेचा गाभा आहे.

सद्यःकालीन मानवता ही परस्पर संबंधाची नड, गरज व भीती यांतून निर्माण कालेली आहे. तर पूर्वकालीन मानवता ही निर्मल व प्रांजल मनाच्या उच्च भूमिके-वरील कोमलतेतून उत्क्रांत झाली होती. त्या विशुद्ध भूमिकेतूनच सद्यःकालीन समाजां-तील मानवता जोपासली जावी ही बहिणाईची मनिषा आहे. मानवी जीवनांतील व्यवहार म्हणजे त्यांच्या दृष्टीने 'हिरिताचं देनं घेनं' होय. तिथें स्वार्थ नाही पिळवूक नाहीं. त्यागाचा आनंद मात्र आहे. लौकिक सुख-दुःखाची मातव्बरी बहिणाईना कधीच वाटली नाहीं. त्यांचे खरे दुःख एकच होते. माणसाचे सारे, शहाणपण पुस्तकांतच राहते. आचरणांत कांहींच उतरत नाहीं.

मानसापरी मानूस
राहतो रे येडजाना
अरे होतो छापीसनी
कोरा कागद शहाना. (१००)*

कोन्या कागदाचे रूपही त्यावर उमटणाऱ्या अक्षरांनी पार बदलून जाते. पण माणूस मात्र त्यांतील ज्ञान आत्मसात न करतां कोरडाच राहतो. ज्ञान संपादनाने माणसाचा विकास व्हायला हवा. 'माणूस' या संज्ञेला तो पात्र ठरायला हवा असे त्यांना वाटे. माणसांनी एक दिलाने नांदाचे, ज्ञाल्या-गेल्या गोष्टी उकरून काढून परस्परांतील तेढ वाढवू नये. हा संदेश देतांना त्या म्हणतात—

फाटी गेलं पांघरून
 नको बोचकू रे चिघ्या
 झालं गेलं पार पडी
 नको काढू आता गिघ्या ! (१०१)*

जीवनांत सतत हंसतमुख राहून संकटांवर मात करावी आणि व्यक्तिगत जीवन उजळून टाकावे त्याचप्रमाणे जीवनाची वाटचाल करीत असतां सतत जागरूक राहून रंजल्या-नांजल्यांच्या हांकेला ओं देऊन त्याचे दुःख हलके करण्याचा प्रयत्न करावा. माणसांतील माणूसपण जागवत-जोजवत जीवनाची पातळी उंचवावी असाच त्यांचा मनुष्यमात्राला प्रेमल संदेश आहे—

जग जग माझ्या जीवा
 असं जगनं तोलाचं
 उच्च गगनासारकं
 घरत्रीच्या रे भोलाचं. (१०२)*

या त्यांच्या उद्गारांना शाश्वत मूल्याचे स्वरूप प्राप्त होते ते त्यांच्या मानवी जीवनविषयक विशिष्ट आणि वैशिष्ट्यपूर्ण दृष्टिकोणामुळे.

संसारी स्त्री—बहिणाईच्या लौकिक व्यक्तिमत्वाचे

अंक रूप

एक संसारी स्त्री म्हणून स्त्रीच्या नाजुक भावबंधांचा घागा हा बहिणाईच्या गाण्यांतील एक विलोभनीय पैलू आहे. अर्थात् या धार्याचा पोत जुळतो तो प्रामुख्याने आपल्या लोकगीतांशी. त्यांचे स्त्रीसुलभ अनुभव, सुखदुःखे, भाव-भावना इत्यादि. 'माहेर', 'माहेराची वाट', 'घरोट', 'लपे करमाची रेखा', 'आता माझा माले जीव', 'आखजी', 'सासुरवाशीन', 'योगी आणि सासुरवाशीन', 'काय घडे आवगत', 'चुल्हा पेटता पेटेना', इत्यादि गाणी आणि इतर स्फुटे व व्यक्तिचित्रे यांतून व्यक्त झालेल्या आहेत. त्यांतील भाववृत्तीच्या विविध छटा स्त्रीगीतांतील तद्दसदृश्य भावभावनांशीं ताडून पाहण्याजोग्या आहेत. लोकगीतांचा जन्म झाला तो मुख्यतः मानवी मनाच्या दोन मूलभूत गरजांतून. एक म्हणजे सुखदुःखादि भाव-भावनांची अभिव्यक्ति, ज्यामुळे मनावरचा ताण कमी होतो आणि दुसरी म्हणजे श्रमपरिहार, ज्यामुळे कष्टांची जाणीव दूर राहते आणि श्रम हलके होतात. आपल्या संस्कृतीत आणि समाजव्यवस्थेत स्त्रीची अवस्था सदैव अनुकंपनीय अशीच होती. सासरधरी नांदणारी स्त्री म्हणजे दावणीला वांधलेली गाय! दिवसभर कष्ट उपसूत सदैव उपेक्षाच सहन करायची. प्रेमाचा, जिव्हालच्याचा लवलेशाही वाटचाला नाहीं. अशा स्थितीत उरीचे कढ वाहून जाऊन मन शांत होण्यासाठीं त्यांनी आपल्या सुख-दुःखांना, भाव-भावनांना गाण्यांतून अभिव्यक्ति दिली. त्यांच्या कष्टांना पहाटेच्या दळणापासून सुरुवात होई. म्हणूनच जाते हा त्यांचा पहिला वहिला जिवाभावाचा सोबती बनला—

जात्या ईसवरा, कोन्या डोंगरीचा ऋषी
भावा मैनीवानी, हुरदं उकलीलं तुज्यापाशी. (१०३)*

जिव्हाळचाच्या या धार्माच्या आधारानेच बहिणाईसुद्धां जात्याशीं गुजगोष्टी करतात.

अरे घरोटा घरोटा
तुझ्यातून पडे पिठी
तसे तसे माझं गानं
पोटातून येतं व्होटी—(१०४)*

ते जाते त्यांच्या सुरांत सूर मिळविते इतकेच नव्हे तर त्यांच्या अंगांतून निथळणाऱ्या धामावरोबरीने आपले पातेही जिजवीत असते! अशा या सुहुदाच्या संगतीत संसाराची गाणी गात गात कामाचा गडा ओढत असतां त्यांचे मन दूर भरारी घेते ते माहेरच्या परिसरांतील विविध सुखद आठवणींना कवळण्यासाठी! स्त्री कितीही शिकली-संवरली असो, कशीही असो, माहेराची ओढ तिला सदैव असायचीच. तिथल्या मायने ती मोहरली नाहीं, जिव्हाळचाने-प्रेमाने गहिवरली नाहीं, तिथल्या लहान-सहान गोष्टींनीसुद्धां तिचा अभिमान उचंवळून आला नाहीं असे व्हायचेच नाहीं. माहेराच्या नुसत्या आठवणीनेही देहाआधी मन त्या वाटेवर चालूही लागते—

आज माहेराला जानं
आली आली वो पहाट
आली आली डोयापुढे
माझ्या माहेराची वाट... (१०५)*

बहिणाईच्या या ओळींतील अधीरता लोकगीतांतूनही आढळते—

करे बंधू देणं घेणं, माय वांघते शिदोरी
कशी माहेराची वाट, डोळां दिसते साजिरी! (१०६) *

या वाटेच्या दर्शनासरर्शीं तिचा सारा अल्लडपणा फिरून माधारी येतो, पाऊल नाचरे होते आणि थेट माहेरघरी पोचते—

रातदीन गजबज
असं खटल्याचं घर
सदा आबादी आबाद
माझं आसोद माहेर—(१०७)*
बापाजीच्या हायलीत

येती शेट शेतकरी
 दारी खेटरांचा हुडा
 घरी भरली कचेरी
 गावामधी दबदवा
 बाप महाजन माझा
 त्याचा काटेतोल न्याव
 जसा गावामधी राजा. (१०८)*

बाहेणाईच्या या ओळींतून ओमंडणारे माहेराच्या सुखवस्तूपणाचे आणि वडिलांच्या मानाचे-प्रतिष्ठेचे दर्शन लोकगीतांतूनही आढळते—

माहेरा मी जाते वाई ! माहेरी भाऊ भासे
 नांदे भरले गोकुळ, वाडा आनंदाचा दिसे
 बैलांच वाई ! वारा, कोठा मोठा एळवाचा—
 बैल गाडे घोडे वरी, आसामी टोलेजंग—
 उभी माडीवर भाडी, पहा माहथा बावाजीची
 लंका झळके सोन्याची, कशी माहथा माहेराची. (१०९)*

अशा या भाषेच्या परिसरांत पोचत्यावर बाळपणीच्या आठवणी जाग्या होतात. आई-वडिलांच्या प्रेमळ आणि सुरक्षित छत्राखाली हे बाळपण कसे सदैव टवटवीतचं पित्यांनी सुखाची सांवली आपल्या लेकरांना उपलब्ध करून दिलेली असते. विशेषत: राहिली असल्यास नवल नाही. म्हणूनच—

बापाजी भाजा वड, बया मालन वडजाई
 दोगांच्या सावलीची, किती सांगू मी बडेजाई. (११०)*
 या लोकगीतांतील ओळीभधला गहिवर बहिणाईच्या—

माय भीमाई माऊली
 जशी अंब्याची साऊली
 आम्हाईले केलं गार
 सोता उन्हात तावली. (१११)*

या ओळीतूनही तेवढ्याच उमाळ्याने प्रगट होतो. या सांवलीची संवय ज्ञात्यानेच सासरचा जाच आणि संसाराचा ताप यांच्या चटक्यांनी ती सतत पोळत राहते. बहिणाई स्वतः तशा माझ्यवानच म्हणायला हव्यात. कारण आपल्या सासूचे वर्णन त्यांनी—

माले सासरी मियाली

जशी जल्मदाती माय ! (११२)*

अशा शब्दांत केले आहे. परंतु त्यांच्या मुलीला सासरी होणाऱ्या जाचामुळे त्यांचे आईचे अंतःकरण व्यथित होई. परंतु आपल्या संस्कृतीत लग्नवंधन ही अशी गोष्ट नव्हे की जी कांचू लागली तरी तोडतां येईल ! आणि स्त्रीच्या बाबतीत तर ही गोष्ट केवळ अशक्य. त्यामुळे आपल्या लेकी-बहिणींना माहेरपणाचा विरंगुळा उपलब्ध करून देणे आणि प्रसंगी चार समजुतीचे शब्द सांगून मविष्यावर नजर ठेवून भोगावे लागतील ते कष्ट भोग, पुढे दिवस पालटतील अशी आशा तिच्या मनांत जागती ठेवणे एवढीच गोष्ट माहेरची माणसे करू शकत. लोक-गीतांतून अशी किंतीतरी उदाहरणे आढळतात.

बंदुजी विचारीतो, मैना सासुरवास कसा

चिताकाचा फांसा, गळीं रूतला सांगू कसा (११३)*

यावर तो भाऊ बहिणीची समजूत घालतो—

बंदुजी म्हनयीतो, मैना दिल्या ग घरी न्हावं

लाडके राजूबाई, भांड न्हवं ते बदलावं.

आज सासुरवाशीन, घरीं जात्याचं ज्ञाडनं

पोटीच्या बाळकानं पुढं फिटलं पारनं (११४)*

किंवा बाप आपल्या मुलीला उपदेश करतो—

बाप बोले, वाई ! लेकी नांदून तू नांव कर

केळीच्या शुद्ध पोटी, कंबळ निपजलं

रोज सरणाचे पुढं, जळते ओले खोड

नशिवात हडहड, कप्टाने नार गोड ! (११५)*

याच पद्धतीने बहिणाई आपल्याहि लेकीची समजूत घालताना दिसतात. मध्यरात्रीच उठून दलणाला सुरुवात करून सूर्य उगवेपर्यंत सारे घरकाम आटोपून तिला शेतावर जाण्यासाठी तयार राहायला सांगताना त्या म्हणतात—

उठ सासुरवाशिन बाई

उठ जानं शेती कामाचा किति धोर

तू गोठायामधले ढोर (११६)*

परंतु मनांतील ही व्यथा दड्पून त्या लगेच तिची समजूत घालतात—

उठ सासुरवाशिन बाई

सुरु झाली वटवट कातवली जो सासू

पुस डोयायामधले आसू

उठ सासुरवाशिन बाई

घे सोशिसन घे घालु नको वो वाद

कर माहेराची याद. (११७)*

ज्या ज्या वेळी मन दुःखी होईल त्या त्या वेळी वाद न घालतां माहेराच्या आठवणींत विरंगुळा शोधण्याचा आणि आपले दुःख विसरण्याचा प्रयत्न कर. वहिणाईच्या लेकीला प्रथमतः सासरी फार जाच होता. तिला दिलासा देण्यासाठी त्यांनी 'सासुरवाशिन' हे गीत रचले. अर्थात् हा अनुभव सान्या स्त्रीजातीचाच असल्यानें या गीताला प्रातिनिधिक स्वरूप प्राप्त झालेले आहे. सासुरवासात पिचलेली आपली लेक पुढे सुखी झालेली पाहून वहिणाईना केवढातरी आनंद झाला असेल ! कारण स्वतःच्या नशिबाला त्यांनी केवढाही कणखरण्ये आव्हान दिलेले असले तरी एका आईचे अंतःकरण या नात्यानें त्यांना मुळीचे दुःख सहन झाले नसते. तो सल त्यांना कायमचा सलत राहिला असता. असे असले तरी सर्वसामान्य संसारी स्त्रीला कितीतरी व्यथा उरांत दड्पूनच आपली वाटचाल करावी लाने याची त्यांना जाणीव होती. म्हणूनच—

जगी हांसून बोलून, संसार केला गोड

कोण जाणते चतुर, सले अंतरात फोड ! (११८)*

काढते मी देवा रेती, काळा फोडुनी खडक

फोड हाताचे पिकोनी, लाग कुटता ठणक ! (११९)*

या लोकगीतांतील ओळींतून प्रकटणारे व्यावहारिक सत्यच वहिणाईच्या—

वरा संसार संसार

जसा तावा चुल्हाच्यावर

आधी हाताले चटके

तव्हा मियते भाकर (१२०)*

यां ओळींतूनही व्यक्त होतांना दिसते. त्याचप्रमाणे—

उडे आकाशी वावडी, वारा तुफान सुटला
आधार तुटका दोरा, कोण्या शेवट गतीला ? (१२१)*

या ओळी आणि बहिणाईच्या—

लपे करमाची रेखा
माझ्या कुंकवाच्या खाली
पुशीसनी गेलं कुंकू
रेखा उघडी पडली. (१२२)*

या ओळींतील वेदना आणि कारूण्य हेही एकाच जातीचे आहे. सासरधरीं एखाद्या आश्रितासारखें जिणे जगणारी स्त्री वैवव्याच्या आधातानें अधिकच एकाकी, सर्वस्वी निराधार होई. परंतु कष्टांची तिला कधीच तमा वाटत नसे. आपल्या मनगटांतील बळावर तिचा विश्वास होता—

जाते मी ओढते बाई ! अंग ओढतां डोलते
मणगटी माऊलीचे, दूध सारखे खेळते ! (१२३)*

आईने ज्या दुघावर आपला पिंड पोसला—वाढवला, त्या दुघाचा तिला अभिमान होता. कर्तृत्वाचा असाच अभिमान बहिणाईच्या—

जरी फूटल्या बांगडचा
मनगटी करतूत. (१२४)*

या ओळींतूनही व्यक्त झालेला दिसतो. अशा तन्हेने स्त्री गीतांतून सामान्य संसारी स्त्रीच्या ज्या भावभावना, सुखदुःखे व्यक्त झालेली आहेत त्यांच्याशी बहिणाईच्या गाण्यांचे नाते असलेले आपल्याला दिसून येते. असे असूनही बहिणाईची गाणी ही सुखदुःखाच्या त्याच त्या आवर्तनांत फिरतांना दिसत नाहींत. त्यांच्या गाण्यात भावनांची निव्वळ अभिव्यक्ति नाहीं. तर तो विशिष्ट आवेग ओसरल्यानंतर मन थोडे स्वस्थ झाल्यावर शांतपणे त्या मनाशींच विचार करतांना दिसतात. इतर स्त्रियांप्रमाणे त्यांची केवळ दैववादी वृत्ती नव्हती. या संबंधांत लोकगीतांतील दोन ओळी आठवतात—

बंदुजी विचारीतो, मैना सासुरवास कसां
सांवळच्या बंदुराया, बरम्या लिवून गेला तसा. (१२५)*

आतां इयें प्रश्न सासुरवासासंबंधीचा असला तरी एकूण स्त्रीची वृत्ती ही नशिबांत असतील ते भोग भोगले पाहिजेत अशीच होती. ‘बरम्या लिवून गेला तसा’ ही तिची एकूण जीवनासंबंधीच दृष्टी होती. परंतु बहिणाईच्या ‘मनगटी करतूत’ या शब्दांत केवळ कष्टांच्या सामर्थ्याचा भावच नाही तर नशिवाला आंव्हान देष्याची जिद आहे. ‘लपे करमाची रेखा’ आणि ‘आता माझा माले जीव’ या दोन कविता त्याची साक्ष पठविष्यास पुरेशा आहेत. अशिक्षित असूनही पंचांग, नशीब, भविष्य इत्यादि गोष्टींवर त्यांचा विश्वास नव्हता. उलट जीवनावद्दलची त्यांची दृष्टी—

नही नशीब नशीब
तय हाताच्या रेघोटचा (१२६)*

अशी प्रगल्भ होती. म्हणूनच वैद्यव्याच्या उन्मद्भून टाकणाच्या अनुभवाने त्या व्यथित झाल्या तरी पहिला भर ओसरल्यानंतर स्वतळा सांवरून त्या भवितव्याचा स्पष्ट विचार करू शकल्या. ‘माझं दैव माले कये’ हे बोल त्यांच्या या स्वच्छ विचारांचे द्योतक आहेत. सांसारिक सुखदुःख त्यांनीही भोगली. परंतु संसार करतां करतां त्याविषयीं त्यांच्या मनाने केलेले चितन हे खरोखरी थकक करणारे आहे. वेलावरचा खिरा तोंडाला कडू पण वाकी सारा गोड, विब्वा (मिलावा) अंगावर उठणारा असला तर भीमफूल (विळ्ब्याचे गोड फळ). गोड असून त्यांत गोडंवी (चारोढी) असते, वर कांटे असलेल्या शेंगेत ‘चिक्कने’ सांगर गोटे असतात. तसा, संसार वाहच्यत दुःखदायक वाटला तरी त्याच्या पोटांतच सुख दडलेले असते. भाकरी मिळण्यासाठी चुलीवरल्या तापल्या तव्याचे चटके खावे लागतात. हा सात्याच स्त्रियांचा अनुभव. परंतु चटके खाल्यानंतर कां होईना पण भाकरी निश्चितपणे पदरांत पडते किंवृत्ता त्या भाकरीची गोडी अधिकच वाढलेली असते, हे सत्य बहिणाईची स्वानुभवाने शोषक्लेके होते. त्यांच्या दृष्टीने संसार ही दोन जीवांची मिळणी. सुखदःखाचा व्यापार. जे द्यावे ते मिळते. जितके द्यावे तितके मिळते. मग व्यवहार कधी नगद असोत कधी उघार! आपल्या स्त्रियांसमोर आदर्श होता, तो संतपरंपरेतील तत्त्व-ज्ञानाचाच. म्हणूनच संसारतापांनी मनें कोळपून गेलेल्या या स्त्रिया अखेरीस संसारावावत उदासीनच होत आणि नशीबी असेल ते मृकाट्याने भोगत. त्यावद्दल त्यांनी कधी अधिक विचारच केला नाही. मग बंडखोरी तर दूरच! म्हणूनच सांसारिक

सुखदुःखांपासून थोडे अलिप्त होऊन त्यासंबंधी किंवद्दुना सर्व जीवनासंबंधीच थोड अधिक विचार आणि चितन करणाऱ्या बहिणाई या सान्या स्त्रियांहून अगदी वेगळ्या वाटतात. संसारतापांनी गांजलेल्यांना त्या सांगद्वात—

अरे, संसार संसार
नही रडनं कुढनं
येडया, गयातला हार
महू नको रे लोढन. (१२७)*

बहिणाईच्या एकूण जीवनविषयक दृष्टींतच मावना आणि विचार यांचा एकप्रकारे तोल साधलेला दिसून येतो. म्हणूनच—

मतलबाचे घनी
सर्वी माया रे खोटी.... किवा
'माझेज माझवद
घाईसनी येतीन !
नको धरू रे आशा
घर एव्हढं घ्यान. (१२८)*

असे स्वतःच्या मनाला स्पष्टपणे बजावणाऱ्या आणि कणखरपणे केवळ स्वतःच्याच जबाबदारीवर जीवनाची वाटचाल करणाऱ्या बहिणाई माहेराच्या नुसत्या आठवणीनेही सारी व्यावहारिक सत्ये क्षणकाल विसरून पुनश्च हळुवार बनलेल्या दिसतात—

माझ्या माहेराच्या वाटे
जरी आले पायी फोड
पाय चालले चालले
अशी माहेराची ओढ.... (१२९)*
लागे पायाले चटके
रस्ता तापीसनी लाल
माझ्या माहेराची वाट
माले वाटे मखमल. (१३०)*

या शब्दांतून स्त्रीजातीचे माहेरवाशिणीचे जे चिरंतन स्पष्ट आहे, त्याचे हृद्गतच व्यक्त होत नाही काय ? केवळ माहेराचे घरच नव्हे तर माहेराचे गांव, त्या गांवाची

वाट आणि सारा परिसरच यांच्याशी स्त्रीमनाचे कसे जिव्हाळचाचे अतूट नाते असते, या सान्याबदलची तिची ओढ आणि तेथील वैभवाचा अभिमान इत्यादि गोटीचे दर्शन बहिणाईच्या 'माहेर' आणि 'माहेराची वाट' या कवितातून घडते. स्त्री सासरधरी नांदत असली तरी मन सदैव पिंगा धालीत असते ते माहेरच्या परिसरांत! शेंतात काम करतांनाही माहेराचे गाणे गुणगुणणाऱ्या एका सासुरवाशिणीला (हा अनुभव बहिणाईचा स्वतःचाच असावा असे सोपानदेव म्हणतात.) तिच्या गाष्ठ्यामुळे आपल्या ध्यानात विघ्न आलेला एक योगी म्हणतो, "जेव्हां तेव्हां तुझ्या तोंडात माहेर. मग सासरी आलीस तरी कशाला?" तेव्हा ती उत्तर देते—

लेकीच्या माहेरासाठी
माय सासरी नांदते (१३१)*

या लहानशा ओळीत केवढा व्यापक अर्थ सामावलेला आहे! सर्व तन्हेचा ताप सोसूनही स्त्री सासरी नांदत असते. कशासाठी? तर आपल्या लेकीला माहेराची सांवली मिळावी म्हणून! उम्या स्त्रीजातीचे हे हृदगत 'माहेर' ही स्त्रीजातीच्या जीवनांतील केवढी अमोल गोष्ट आहे हेच स्पष्ट करून जाते. तिच्या जीवनातील तो एक फार मोठा विसावा आहे.

संसारातले काबाढकष्ट उपसत असतां अर्थात् प्रसंगपरत्वे हा विसावा तिला लाभत असतो. आपले कांही सणवार हे अशा संघीचे दिवस. म्हणून गौरी, भाऊबीज, तीज इत्यादी सणांना पूर्वी वायका माहेरी जात. तिथें मिळणारा शारीरिक आणि मानसिक विसावा तिला पुन्हा तजेतवाने करी आणि व्यवहाराच्या दुनियेतले चटके सोसायला ती पुन्हा नव्या उमेदीने पाऊल टाके—

माहेरा मी जाते बाई! नाहीं जात राहायाला
चार दिवस सुखात, माहेर ते मोगायाला. (१३२)*

असे आपल्या लोकगीतांतील स्त्री म्हणते. कारण स्त्रीसाठी माहेर हे जीवनाच्या वाटेवरले फक्त विसाव्याचे ठिकाण आहे. तो कायमचा आसरा नव्हे याची तिला पूर्ण जाण आहे. परंतु जेव्हा माहेरी जाणेही शक्य नसते तेव्हां ती मनानेच माहेराला पोचते आणि तेथल्या आठवणींनी विश्रांत होते. आखजीच्या दिवशी हिंदोळचावर क्षुलणाऱ्या बहिणाईच्या सासुरवाशिणीला—

गेला झोका गेला झोका
चालला माहेराले जी

आला झोका आला झोका
पलट सासराले जौ. (१३३)*

असे वाटते ते त्याच्या मुळाशी सुखाची, विश्रांतीची, माहेर भोगण्याची आंस आहे,
त्याचप्रमाणे ते सुख भोगून पुन्हां सासरी वास्तवाला सामोरे जायचे आहे याची
जाणीवही आहे म्हणूनच !

ॐ शत्रुघ्नः

शेतकरी स्त्री-बहिणाईच्या लौकिक व्यक्तिमत्वाचे दुसरे रूप

बहिणाई शेतकरी कुटुंबांतील. शेतीचे विश्व हा शेतकन्याच्या जीवनाचा अविभाज्य असा भाग आहे. त्यामुळे शेतीची साधने, पाऊस इत्यादी गोष्टी, त्याचप्रमाणे घेरणी, कापणी, मळणी, उपणी इत्यादी शेती व्यवसायांतील अनुभवही इथे काव्य विषय झालेले दिसतात. शेती हा व्यवसाय असल्याने बहिणाईचा निसर्गसान्निध्यांत सतत वावर होता. परंतु निसर्गबाबत केवळ उपयुक्तता असा त्यांचा व्यावहारीक दृष्टिकोण कधीच नव्हता. निसर्ग फुललेला पाहून त्यांचेही मन मोहरून जाई. सोपानदेवांच्या चुलतभावाने दोहोंच्या सीमेवरील एक गुलमोहोराचे झाड बहिणाईंनी तोडावे म्हणून त्यांच्यामागे भुणभुण लावली होती. त्या म्हणाल्या, “आंब्यांचेही झाड तसेच आहे. मग ते कां नाहीं तोडत ? ” तो उत्तरला, “त्याचे आंबे तरी खायला मिळतात. याचा काय उपयोग ? ” त्यावर बहिणाई म्हणाल्या, “असं नको म्हणून. याच्यापासून खायला कांही मिळत नसलं तरी त्याच्याकडं पाहून मन कसं भरतं. तुला कमी पडत असेल तर आमच्या वाफ्यांतला भाजीपाला हवा तर ने. पण मी ते झाड तोडणार नाही.” (१३४)* केवळ पोटाच्या तृप्तीला त्या महत्व देत नसत. मनाची तृप्तीही त्यांना तेवढीच मोलाची वाटे. निसर्गशीं त्यांचे भावबंध असे एकजीव होते. त्यामुळेच व्यावसायिक क्षेत्र हे त्यांचे दृष्टीने कौटुंबिक क्षेत्रासारखेच होते. म्हणूनच शेतीची साधनेही त्यांना मायेच्या माणसांइतकीच जिन्हाळळाची वाटतात—

वखर वखर
घाले मायेची पाखर
नागर नागर
सर्वा सुखाचं आगर (१३५)*

असे त्यांना वाटे ते काळज्या आईच्या परिवाराशीं प्रस्थापित झालेल्या जिन्हांच्या नात्यामुळेच. सुवर्ता!, समृद्धी, तुष्टी-मुष्टी यांचे दर्शन या गाव्यांतून होतेच,

परंतु केल्या कष्टांचे फळ पदरांत पडेपर्यंत प्रत्येक प्रसंगी शेतकन्याच्या जिवाची होणारी घालमेलही त्यांतून समर्पकपणे व्यक्त झालेली आहे.

पावसाची चाहूल लागली की, पोपया (पावशा) ‘पेते व्हा’ म्हणून हांकाटी करून लागतो आणि शेतकन्याची पेरणीची गडबड सुरू होते. आभाळांत ढग गडगडू लागतात. विजा चमकू लागतात आणि पावसाचा चौघडा सुरू होण्यापूर्वी शेतकरी पांभर-मोघडा हाताशी धरतात. जमीन नांगरून तयार असते. घरी बीं-वियाण्यांची पोती भरून ठेवलेली असतात. अशा स्थिरीत पावसाचा दूत ‘पावशा’ त्याच्या आगमनाची वार्ता घेऊन आला की, शेतकन्याची पेरणीची आंस वाढू लागते. हाताने काम करीत असतां शेतकन्याच्या मनाची ही अनावर हुरहुर वहिणाईंनी—

पेरनी पेरनी
आभायात गडगड
बरस बरस
माझ्या उरी घडघड. (१३६)*

अशी अचूक टिपली आहे. ही पेरणी जगात्रे रहाटगाडगे चालू ठेवण्यास कारणीभूत होत असते. कारण गुरांचा चारा आणि कोटचवधी माणसांच्या पोटांची सोय तिच्यामुळेच होत असते. या पेरणीतूनच परमेश्वर सारी समृद्धता निर्माण करीत असतो. तथापि, ही करणीही सरळ मार्गी होत नसते. कारण दैव आपली तिरपी नजर त्यावर ठेवून असते. त्याचा कौल मिठाला तर सारे काम सुरळीत हायचे—

पेरनी पेरनी
देवा तुझी रे करनी
दैवाची हेरनी
माझ्या जीवाची झुरनी. (१३७)*

असे वहिणाई म्हणतात त्याचे कारण हेच की, पेरणी सुरळीतपणे पार पडली तरी पीक पदरांत पडेपर्यंत शेतकन्याचा जीव टांगणीलाच लागलेला असतो.

पेरण्या संपल्या. आतां शेतकरी पावसाकडे डोळे लाबून बसलेला असतो. आणि मग—

आला पहचला पाऊस
 शिपडली भुई सारी
 घरत्रीचा परमय
 माझं मन गेलं भरी. (१३८)*

त्या पावसाने तापलेली घरती निवते आणि ओल्या मातीच्या सुगंधाने शेतक्याचे मनही हरखून जाते. शेते-शिवारे मिजलेली आणि नदीनाले तुऱ्ब भरलेले पाहून तृप्त होते. पोरेटोरेही आनंदाने पावसांत नाचतांना मिजून तृप्त होतात. शमलेली शरीरे घरांमध्ये वडे-भजे खात विश्रांत होत असतात आणि मने पुढील समृद्धीची आशा करीत असतात—

देवा, पाऊस पाऊस
 तुझ्या डोयातले आंसु
 देवा, तुझी रे हारास
 जीवा, तुझी रे मिरास. (१३९)*

हा पाऊस म्हणजे शेतकऱ्याचे कष्ट पाहून गहिवरलेल्या परमेश्वराचे अश्रूच ग्रेत. परंतु दैवाने त्यांचाही लिलांव (हारास) मांडलेला असतो. त्याचा कौल कोणत्या वाजूने फडेल यावरच माणसाची सारी मिजास अवलंबून असते. मनासारखा पाऊस आला कों, भरगच्च पीक येते. मग गोफण गुडा घेऊन पीक राखण्याचे काम, पांखरे आणि जनावरे यांच्यापासून पिकाला जपतां-जपतां अखेर मार्गशीर्ष उजाडतो—

जाता लागे मार्गेसर
 आली कापनी कापनी
 आज करे खालेवहे
 डाव्या डोयाची पापनी. (१४०)*

गोफणगुडा खाली टेवून कापणीसाठी शेतकरी विळे घेऊन सरसावतात. केल्या मेहेनतीचे फळ पदरांत पडलेले पाहून एका वाजूने समाधान वाटत असले तरी त्याच्वरोबर एकप्रकारची हुरदूरही त्याच्या मनांत दाटून आलेली असते. कारण—

माझी कापनी कापनी
 देवा तुझी रे मापनी
 माझ्या देवाची करनी
 माझ्या जीवाची भरनी. (१४१)*

कापलेल्या पिकाच्या थडी लागल्या की डोळचांवर झापड येते. हां कापणी म्हणजे देवाने भरभरून दिलेल्या दानाची मापणीच होय. दैवाचा अनुकूल खेळ आणि शेतकऱ्याच्या जिवाचे समाधान! कापणी संपली पण म्हणून काम संपलेले नसते. खिळे बाजूला ठेवून हातात चोपणी घेतली जाते. जमीन चोपून-चापून मळणीसाठी खळे तयार करण्याचे काम सुरु होते—

खळे तयार झाले कीं कापून ठेवलेले शेतांतील धन खळचांत येते. सारी जमीन सारखून मध्यें मेढे उभारलेले असते. त्यावर आतां बैलांची पात चालू लागते. बैलांच्या पायांखाली कणसें चिरडली जाऊन दाणे मोकळे होऊ लागतात. या बैलांचे श्रम पेरणीपासून मळणीपर्यंत शेतकऱ्यांच्या कारणी लागलेले असतात. म्हणून केवळ बहिणाईनाच नव्हे तर साच्या शेतकऱ्यांनाच पदरांत पडलेले भरघोंस पीक ही बैलांच्या पायाची पुण्याई वाटते. पुढे घान्यातील भूस बाजूला काढण्यासाठी वारा देष्याचे काम बाकी असते आणि वाहत्या वाच्याचा फायदा घेऊन हे काम उरकायचे असते. म्हणून पात तेजीने चालविली जाते. एकेका कणसांतून पसा, पसा दाणे पडू लागतात—

रगडनी रगडनी
देवा, तुझी रै घडनी
दैवा तुझी झगडनी
माझी डोये उघडनी ! (१४२)*

ही रगडणी (मळणी) म्हणजे देवाची घडणी. कारण त्याच्या निर्मितीचे दर्शन त्यांतून घडत असते. दैव तर नेहमीच बे-भंरवशाचे. म्हणूनच रगडणी म्हणजे शेतकऱ्याने दैवाबरोबर केलेला झगडाच होय असे बहिणाईना वाटते आणि त्याच-बरोबर शेतकऱ्याची डोळे उघडणीसुद्धा! कारण पीक पदरांत पडेपर्यंत सुखस्वप्नांत दंग असलेल्या शेतकऱ्याला प्रत्यक्ष पदरांत काय पडले हे मळणीनंतरच समजणार असते! पात संपली कीं बैल चाच्यावर जातात आणि शेतकरी वाच्याकडे डोळे लावून बसतो.—

उपणणीसाठी शेतकऱ्याला सर्वस्वी वाच्यावर मदार ठेवावी लागते. हातांत पाटचा घेऊन माणसें तिब्बारीवर तयारीत उभी असतात. नेमक्या अशाच वेळी वाच्याने गुंगारा दिला कीं केवळी खोटी होते कामाची! मग बहिणाई वाच्याचीही मनधरणी करू लागतात. अगदीं लहान मुलाचा रसवा काढावा तशा थाटात!

मही अज्ञून चाहूल
 नको पाढू रे घोरात
 आज निघाली कोनाची
 वाच्यावरती वरात ?
 ये रे वाच्या घोघावत
 ये रे ख्याकडे आधी
 आज कुठे रे शिरला
 वासराच्या कानामधी ! (१४३)*

अखेर वाच्याची चाहूल लागते. पाहतां पाहतां वारा झन्नाटचानें वाहूं लागतो
 आणि उपणीचे काम झटक्यासरशी पुरे होऊन जाते—

देवा, माझी उपननी
 तुझ्या पायी इनवनी
 दैवा, तुझी सोपवनी
 माझ्या जीवाची करोनी. (१४४)*

ही उपणी म्हणजे जीवाने भाकलेली करणा, देवाच्या पायीची विनवणी आणि
 नशिबाची सोपवणी असें बहिणाईना वाटते. कारण शेतकऱ्याचे जीवन हे सर्वस्वी
 दैवाच्या फांशावरच अवलंबून असते.

पेरणी ते उपणी या शेतीच्या विश्वांतील संपूर्ण प्रक्रियेचे बहिणाईनी केलेले
 वर्णन अतिशय दृक्प्रत्ययी आहे. त्यांत वातावरण निर्मिती उत्कृष्ट साधलेली आहे.
 परंतु एवढावरच त्यांची कविता थांबलेली नाही. प्रत्येक गाण्याच्या शेवटच्या
 कडव्यांतून या प्रक्रियेच्या विविध अंगांचा त्यांनी जो अर्थ लावून दाखविला आहे त्यामुळे.
 प्रत्येक कवितेला अखेर एक निराळेच वजन प्राप्त झालेले आहे. केवळ व्यावसायिक
 चाकोरी एवढावाच मर्यादित अर्थांने त्या या प्रक्रियेकडे पाहात नाहीत तर शेतीच्या
 विश्वाने शेतकऱ्याचे जीवन कसे सर्वांगांनी व्यापून टाकलेले असते, याचे चित्रण म्हणजे
 या कविता ! देव, दैव आणि मानवी प्रयत्न यांच्या अनुकूलतेतूनच समृद्धीची वाट
 उलगडत जात असते हेच तत्व त्यांनी प्रत्येक गाण्याच्या अखेरच्या कडव्यांतून स्पष्ट
 केलेले आहे. म्हणूनच यांतील कोणतीही कविता ही केवळ वर्णनात्मक राहिलेली
 नाहीं तर ती अखेर तत्वबोधनाच्या पातळीवर पोंचलेली दिसते. माणसाला आत्मवळ
 तर हवेच, स्व-कर्तृत्वावर त्याचा विश्वास हवा. पण त्याचबरोबर नशिबाची साथ

आणि देवाचा आशीर्वादही हवा याची त्यांना जाणीव होती. नशिबाला पुर्वपुण्याई कारणीभूत होते तर परमेश्वरी कृपा माणसाच्या सच्छीलेवर अवलंबून असते असेच आपले संत-तत्त्वज्ञान सांगत आलेले आहे. बहिणाईच्या विचारघारेचे मूळही त्यांतच असावे.

जमीन आणि बैल ही शेतकऱ्याची प्रमुख दैवते होते. शेतकऱ्याला जमीन ही मातेसारखी. कारण त्याचे सारे जीवनच तिच्यावर अवलंबून असते. आई इतकेच या काळचा आईवरही त्याचे प्रेम असते. तिच्याबद्दल त्याला कृतज्ञतापूर्ण भक्तिभाव असतो. ‘धरत्रीले’ दंडवत घालतांना बहिणाईनीही कृतज्ञतापूर्वक तिची थोरवी गायिली आहे—

अशी धरत्रीची माया
अरे, तीले नही सीमा
दुनियाचे सर्वे पोटं
तिच्यामधी झाले जमा.... (१४५)*

काळचा मातीचा टिळा कृतज्ञतापूर्वक आपल्या माळीं मिरवणारा या कवितेतला बहिणाईचा भाऊ म्हणजे उभ्या शेतकरीवर्गांचा प्रतिनिधीच आहे.

जमिनीप्रमाणे शेतकऱ्याला आपल्या बैलांबद्दलही प्रेम, अभिमान आणि कौतुक असते. या मावना ‘गाडी-जोडी’ या शब्दचित्रांतून व्यक्त झालेल्या आहेतच परंतु बैलाला शेतकऱ्याच्या जीवनांत दैवत म्हणून असलेले महत्व त्यांच्या ‘पोया’ (पोळा) या कवितेतून व्यक्त झालेले आहे. पोळा हा शेतकरी जीवनांतील सर्वांत महत्वाचा सण. बैलाचे ऋण अंशतः तरी फेडण्याचा प्रयत्न शेतकरी या दिवशी करतो. बैलांना आंघोळी घालून शिंगांना शेंदूर, माझ्यावर रेशमी गोंडे, गळथांत घुंगुरमाळा आणि पाठीवर झूल घालून सजविले जाते. त्यांची पूजा केली जाते. वर्षभर ओली-सुकी वैरण खाऊन कामाचे गाडे ओढणाऱ्या बैलांना आज पुरणपोळ्यांचा नैवेद्य मिळतो आणि त्यांना विश्रांती दिली जाते. परंतु हे करीत असतांही आपली हौस भाग-विष्ण्याच्या नादांत लोक त्यांच्या जिवाचे हालच करीत असतात ही गोष्ट बहिणाईच्या वारीक नजरेतून सुटत नाही. बहिणाईच्या भूतदयावादी दृष्टीला सर्व जीव सारखेच असल्याने आपल्या हौसेपायी बैलांचा होणारा छळ त्यांना बघवत नाही. म्हणून त्या विनवितात—

नका हेंडालू बैलाल
माझीं ऐका रे जरासं
व्हते आपली हाऊस
आन बैलाले तरास. (१४६)*

पोळचाचा दिवस हा खरे तर वर्षभरांतील बैलांच्या कट्ठांचे ऋण फेडण्याचा दिवस. म्हणून त्यांना आराम द्यावा, त्यांच्या जिवाला खन्या अर्थाने विसांचा मिळावा असे त्यांना वाटते. अडाणी-अशिक्षित शेतकरी समाजांत अशी प्रगल्भ दृष्टी बाळगणारे लोक कितीसे आढळतील? त्यांच्या या प्रगल्भदृष्टीचे दर्शन 'गुढी उभारनी' या कवितेतही घडते. गुढी-पाडवा हाही आपला एक महत्वाचा सण होय. परंतु पूर्वापार पद्धत म्हणून गुढी उभारणे आणि घरीं गोडबोड करणे एवढाच या सणाचा उद्देश नाहीं तर मनांतील किलिम्यें झाडून टाकून परस्परांवरील लोम वाढवावा, घरदार साफ करून आपण गुढी उभारतो, त्याचप्रमाणे मनेही स्वच्छ करून नव्या उभारीने पुढील वाटचाल करावी आणि जीवन प्रेममय करावे हा या सणामागचा उद्देश त्यांनी आपल्या संदेशांतून स्पष्ट केलेला आहे—

गैलं साली गेली आढी
आता पाडवा पाडवा
तुम्ही येरांयेरांवरी
लोम वाढवा वाढवा. (१४७)*

पूर्वी विजयी वीरांच्या स्वागताप्रीत्यर्थ गुढ्यातोरणे उभारण्याची पद्धत होती. पुढे नववर्षाच्या स्वचागताप्रीत्यर्थ ती रुढ झाली. आतां राजेरजवाडे गेले. तेव्हां नव्या लोकशाहीवादी—मानवतावांदी जीवनाशी सुसंगत असा अर्थ लावून बहिणांईनी मानव-जातीला हा जो नवा संदेश दिलेला आहे तो त्यांच्या मानवतावादी दृष्टिकोणाशी पूर्णतः सुरंगत असाच आहे.

श्रमगीते आणि स्त्रीगीते हे आपल्या लोकगीतांतील दोन महत्वाचे भाग आहेत. पैकीं स्त्रीगीतांत जसा स्त्रीसुलभ मावभावनांचा आविष्कार प्रामुख्याने दिसतो तसा श्रमगीते हा मुख्यतः पुरुषवर्गाचा ठेवा आहे. कारण मुख्यतः घराबाहेरील मेहनतीची श्रमाची कामे पुरुषांचीच असत. आणि ती कामे करीत असतां थकल्या मागल्या, जीवाला विश्रांती आणि करमणूक म्हणून ही गाणी जन्माला आली. त्यांत मळचांतली, शेतातली, मोटेवरची इत्यादी विविध प्रकारच्या गाण्यांचा समावेश होतो. स्त्रीचे

विश्व चूल आणि मूल एवढ्यापुरतेच मर्यादित होते. तथापि, बहिणाइंसारख्या ज्या शेतकरी—कामकरी वर्गातील स्त्रिया होत्या, त्यांना घरसंसारावरोवर शेतीची—श्रमाची कामेही करावी लागत. त्यामुळे पाऊस-पाणी, गाडी-बैल, शेते-शिवारे इत्यादी गोष्टीं वरही प्रसंगोपात ओव्या रखल्या गेलेल्या लोकगीतांतून आढळून येतात. लोकगीतांचे मांडार शोधणे हे बरेच प्रयासाचे काम आहे. तथापि, जातां जातां आढळलेल्या कांही उदाहरणावरून बहिणाइंच्या कवितेचे नाते आशयदृष्ट्या लोकगीतांशी कसे जुळतांना दिसते हे लक्षात येईल.

दुरून वळकीती	तुज्या गाडीची चक्कयीरं
	बैल न्हवती पाकयीरं
दुरून वळकीती	तुज्या गाडीची धुम्मायीळ
	बैल गाडीची संबायीळ
दुरून वळकीती	तुज्या बैलांची मी जोडी
	तट्टचा गाडीला नागमोडी
दुरून वळकीती	तुज्या गाडीची काळी खोंड
	त्येंला लावीली सरकी पेंड
दुरून वळकीती	तुज्या गाडीची खडाखड
	फुल्या पालक नांव दंड. (१४८) *

या लोकगीतांच्या ओळीओळीमधून ओसंडणारा गाडी-बैलांविषयीचा कौतुक-भाव आणि अभिमान तसेच बहिणाइंच्या ‘गाडी-जोडी’ या कवितेतून व्यक्त होणारा गाडी-बैलांविषयीचा कौतुकभाव आणि अभिमान हा एकाच जातीचा आहे. उदा.—

माझ्या बैलायची चालनी रे
जशी चप्पय हरनावानी.....
माझ्या बैलायची ताकद रे
साखय दंडाले माहीत.....
कसे टन् टन् करती चाकं रे
त्याले पोलादाचा आंख—
सोमे वरती रंगित खादी रे
मधी मसूयाची गादी.....(१४९)*

इत्यादी त्यांतील कांही ओळी नुसत्या नजरेखाली घातल्या तरी हे लक्षात येईल. तसेच—

पाणी वरून पडते, जमिनी गेल्या धागी
 पोवळे पेरू लागा
 पाणी वरून पडते, जमीन शिणारते
 मोती हिरे उणारते !
 पाणी वरून पडते, पडते उम्या धारा
 तिकणी आल्या धरा——
 पाणी वरून पडते, टपकते थेंब थेंब !
 करे झाडझुडं चिंब
 पाणी वरून पडते, कसा मोत्यांचा शिरवा
 बाग सख्याचा हिरवा !
 पाणी वरून पडते, नदी दोथडी भरून
 धार चालली फुटून ! (१५०) *

या लोकगीतांतील ओळी बहिणाईच्या ‘पेरणी’, ‘पाऊस’ या कवितांची आठवण करून देतात.

पेरनी पेरनी
 आले पावसाचे वारे
 वोलला पोपया
 पेत्रे व्हा रे पेत्रे व्हा रे (१५१)*
 किंवा
 आला पाऊस पाऊस
 आता सरीवरी सरी
 शेतं शिवारं भिजले
 नदी नाले गेले भरी. (१५२)*

इत्यादी ओळी वाचतांना वरील लोकगीतांतील ओळींशी त्याचा कुठेतरी लागावांधा असल्याचे जाणवते. अर्थात् लोकगीतांची निर्मिती ही प्रसंगोपात उत्स्फूर्तपणे घडलेली असते. तिथें आशयापेक्षां विषयच महत्वाचा असतो. त्यामुळे प्रामुख्याने त्या रचनांत कल्पनाविकासापेक्षां कल्पनाविस्ताराचा भाग आधिक्यानें आढळतो. म्हणजेच वर्णनप्राधान्य असते. बहिणाईच्या कवितांचे स्वरूप त्या तुलनेने अधिक प्रगल्म आहे. एखादी कल्पना अथवा विषय घेऊन त्या आपल्या कुवत्तीनुसार एक परिपूर्ण चित्र उमें करण्याचा प्रयत्न करतात. ‘पेरनी’, ‘कापनी’, ‘रगडणी’,

‘उपननी’, ‘आला पाऊस’, ‘देव अजव गारोडी’ इत्यादी त्यांच्या शेतीच्या विश्वाशी संबंधित अशा कांही कविता पाहतांही हे ध्यानांत येईल. परिपूर्णतेची जाण हा त्यांचा उपजत गुण होता. याचा उल्लेख मागे आलेलाच आहे. म्हणूनच लोकगीतांची साम्य दर्शवूनही ही कविता आपल्या वेगवेगळेपणाने उठून दिसते. लोकगीतांचा आत्मा स्वीकारूनहीं तिनें आधुनिक कवितेचे रूप धारण केलेले दिसते. अर्थात् त्यांची प्रत्येक कविता किंवा कोणतीही कविता हे सर्वांगांनी परिपूर्ण असे चित्र म्हणतां येणार नाही. त्यांत कित्येक त्रुटीही राहून गेलेल्या आहेत. कारण बहिणाईची परिपूर्णतेची जाणीव ही शैक्षणिक संस्कारांनी परिपूर्ण नव्हती. मात्र त्यांच्या विशुद्ध जाणिवांना आणि जिवत अनुभवांना शिक्षणाचे संस्कार लाभले असते तर त्यांची कविता अधिक परिपूर्ण आणि सर्वांगसंदर झाली असती असे म्हणण्यास जागा आहे. त्यादृष्टीने बहिणाईची कविता ही जुन्या-नव्या कवितेच्या सीमारेषेवरील आहे असे म्हणतां येईल.

बहिणाईच्या “काय” घडे आवगत” या कवितेतील अनुभवासारखा अनुभव हा देखील शेतकरी-श्रमकरी स्त्रीच्याच जीवनांत येऊ शकणारा. पोटासाठी राबतांना, कष्ट उपसतांना पोटच्या पोरांसाठी सारा वेळ देणे या स्थितीना केवळ अशक्यच. कामावर जाताना तान्हच्या लेकरांनाही सोबत न्यायचे आणि तिथेच कुठे तरी जवळपास त्याला झोपवून अथवा खेळायला सोडून काम करायचे. पण काम करत असतांही मन त्याच्याभोवतीच भिरभिरते. तिचा जीव त्याच्यातच गुंतलेला असतो. म्हणून जरा कुठे आवाज झाला तरी तिचे कान टंवकारलेले असतात. त्याचे रडणे, हालचाल जरी ऐकूं आली तरी हातांतले काम टाकून ती धांवते. बहिणाईही याला अपवाद नव्हत्या. तानक्या ‘सोपाना’ ला हात्यांत निजवून त्या कामाला लागत. पण जीव सारा त्याच्यातच गुंतलेला, असे. अशा स्थितीत तान्हच्या लेकरापुढे नागफणा उभारून उभा आहे आणि ते मूळ अजाणतेपणी त्याच्याशी खेळण्यांत दंग आहे हा अनुभव आपल्या जिवाचा अंकूर जिवाच्या कराराने जोपासण्या बहिणाईसारख्या श्रमकरी स्त्रीला केवढा चित्तथरारक वाटला असेल! आणि त्या जीवघेण्या कासाविशी-तून सुट्का झाल्यानंतर जिवाला केवडे बरे वाटले असेल ते एक श्रमकरी स्त्रीचे मातृहृदयच जाणे! असा अनुभव सहृदय मनाच्या संवेदनेला क्षणभर तरी थरथरवितो. म्हणूनच ही कविता त्यांच्या “माहेराची वाट”, “लघे करमाची रेखा” अथवा “आता माझा माले जीव” या इतर कांहीं कवितांप्रमाणे भावकवितेशी जवळिक साधणारी आहे.

नागपंचमी, गौरी, अक्षयतृतीया हे सण म्हणजे श्रमकरी स्त्रीच्या जीवनांतील विसाव्याचे क्षण होत. विसाव्याचे आणि आनंदाचेही! आपल्या सख्या शेजारर्णोच्या मेळाव्यांत ती रोजचे कष्टमय जीवन कांहीं काळ विसरून जाते आणि मुक्त मनाने फुलून येते. त्यांतत्या त्यांत अक्षय-तृतीया खेडोपाडीं विशेष अपूर्वाईने साजरी केली जाते. झाडांना झोके बांधले जातात. त्या हिंदूलळावर झुलतां झुलतां त्यांचे मन माहेराची सफरही करून येते आणि शरीरावरोवर मनही सुखावते. बायका-पोरींच्या झिम्मा-फुगड्यांना, टिप्प्यांना ऊत येतो. हे सण म्हणजे कष्टकरी स्त्रियांच्या जीवनांतला खराखरा विसांवा. मन धुंद-फुंद झालेले असते आणि बेभान होऊन त्या नाचत असतात. त्या धांगड-वैंग्यात रात्र सरलेलीही समजत नाही. दिवस उजाडतो हातपाय थकून गेलेले असतात. सण संपलेला असतो परंतु मन तृप्त झालेले नसते त्या धुंदीची आंस अजूनही मनाला असतेच. या भावावस्थेला बहिणाईनी अतिशय तरल अभिव्यक्ति दिलेली आहे—

सन सरे आस उरे,
आखजी गेली व्हयी जी
सांग सई सांग सई
आखजी आता कही जी ? (१५३)*

विशुद्ध भावनेचा ताल-ल्य बद्ध उत्सूर्त आणि तरल आविष्कार हे भाव-कवितेचे एक गमक मानले तर लोकर्गीते भावकवितेच्या बरीच जवळ जातात. बहिणाईच्या काव्यात लोकर्गीताची सारी वैशिष्ट्ये आहेतच. शिवाय इतरहि काव्य-गुण आहेत. म्हणूनच त्यांची कविता भावकवितेच्या जवळ जाते. अर्थात् त्यांची कविता म्हणजे निखळ भावकविता आहे असा दावा आपण करूं शकत नसलो तरी त्यांच्या कवितेत भावकवितेचा गुणात्मक अंश (element) आहे असे म्हणण्यास निश्चितपणे जागा आहे. म्हणूनच बहिणाईची कविता हा याही दृष्टीने नव्या-जुन्याच्या सीमेवरील एक सहजसुन्दर आणि प्रामाणिक असा आविष्कार आहे असे म्हटल्यास अप्रस्तुत ठरणार नाही.

काण्याची बाह्यपैशिष्ट्ये

रचनाबंध

बहिणाईनी आपल्या विविध अनुभवांना आणि भावभावनांना अभिव्यक्ति दिली ती 'गाण्या' च्या माध्यमांतून. अत्र्यांनी हा संग्रह प्रसिद्ध करतांना त्याला 'बहिणाईची गाणी' असेच नांव दिले आहे. त्यांना 'कविता' म्हटलेले नाही. कारण गाण्याचा संबंध प्रामुख्यानें असतो, तो जिब्हाळचाशी आणि जातिवंत जिब्हाळचानें बहिणाईची गाणी कांठोकाठ भरलेली आहेत. त्यादृष्टीने त्यांचे नाते प्रामुख्यानें लोकगीतांशीच जुळते. श्रमगीते आणि स्त्रीगीते असे लोकगीतांचे ढोवळ विभाग पडतात. लोकनृत्ये आणि लोकगीते यांचा जन्म हा श्रमपरिहाराच्या भावनेतूनच झालेला आहे. ताल-लय-सूर यामुळे श्रमांची जाणीव विसरते. उदा. खेडोपाडीं दूध घालणाऱ्या बायका पायात कुरुकुरणाऱ्या चपला घालतात. त्या तालबद्ध-लयबद्ध चालीवर रस्ता काटण्याचे भान रहात नाही. तशीच मोट, मोटेची कुरुकुर, त्या तालावर गाणे यामुळे मोट हांकणाऱ्या माणसाचाच नव्हे तर ती ओढणाऱ्या वैलांचाही श्रमरिहार होतो. संगीत हे जीवनदायी आहे. संगीतानें झाडेही वाढतात हा नवा शास्त्रीय शोध आहे. मग त्यामुळे मानवी मनाचे संगेपन झाले तर आश्चर्य नाही. श्रमपरिहाराप्रमाणेच दुःख परिहार, आनंदाची-उत्हासाची अभिव्यक्ति ही सुद्धा 'गाण्या' माणकी प्रेरणा आहे. अंतःकरणांत न मावणाऱ्या भावनांना वाट मिळाल्याने माणसाच्या मनावरचा भार कमी होतो. कुठल्याही भावनेचा भार इतरांच्या केवळ सहानुभूतीपूर्व शब्दांनी कमी होत नाही, तर त्या भावनांना वाट मिळाल्यानेच कमी होतो. स्त्री गीतांचा जन्म यांतूनच झालेला आहे. मणासुदीला आनंदाने मोहरणारे मन, सासरच्या बंधनांत उदास होणारे मन, वात्सल्य-जिब्हाळा यांनी भरू येणारे स्त्रीमन यांचे प्रतिबिक्षया स्त्रीगीतांतून उमटलेले आहे. लोकगीतांचे जग हे विशिष्ट मर्यादेतील जग. सुधारलेल्या जगांतील कल्पना, परकीय विचार वा छापील ग्रंथांचा परिणाम त्यावर

शालेला नाहीं. जे जगायचे तेच बोलून दाखवायचे हेच त्यांना माहीत. म्हणूनच त्यांच्या गीतांतून त्यांच्या भोळ्याभावाड्या भावनांचा प्रामाणिक आविष्कारच प्रामुख्याने असतो. घरगुती, जिवंत, प्रसादयुक्त ओघवती भाषा, रोजच्या व्यवहारांतील उपमा-दृष्टान्त, भावनेची उत्कटता, भावनांना कल्पनेच्या कोंदणात बसविण्याची कला, एकच भावना विविध पद्धतीनी मांडण्याचे सामर्थ्य आणि आपल्या मर्यादित जगांतील अनुभव व्यक्त करण्यांतही प्रामाणिकता ही लोकगीतांची सारी विशिष्टतें बहिणाईचे काव्यांतही आहेत. लोकगीतांतील शब्दरचना, स्वररचना उत्स्फूर्त असते आणि सर्वांना गातां येईल अशी सहज-सुलभ असते. त्यांत लय-ठेका हा महत्वाचा असतो. म्हणून जरूर तसे शब्द लांबवले वा तोकडे केले जातात. एकतानंता हाच त्यांतील प्रमुख गुण असल्यानें गातांना अडथळा येत नाहीं. संगीताचा उगम भावनावेगांतून होतो. आणि लयीची जाणीव ही शब्दांतील आधातामुळेच केवळ होत असते. म्हणून त्या-त्या प्रसंगानिमित्ते भावना उफाळून वर आली, तशी शब्दरचनाही होत गेली. बहिणाईची गाणीही याला अपवाद नाहीत.

लोकगीतांचा वारसा हा परंपरागत असतो. जे सतत कानांवर पडत असते त्या आधारेच नवी निर्मिती घडत असते. बहिणाई ज्या क्षेत्रांत वावरत होत्या, त्यालाही ही पाश्वभूमी होती. गौर-गणपती, अक्षयतृतीया, नागपंचमी इत्यादी सणां-निमित्यें नाचगाणी होतात. तसेच शेतावर काम करतांना, जात्यावर दलतांना उत्स्फूर्तपणे गाणी गाईली जातात. बहिणाईनी वाळपणापासून ती ऐकलेली. म्हणून त्यांची निर्मितीही त्याच प्रकारांत घडली. त्यांच्या गीतांचा रचनावंघ लोकगीतांचा आणि त्याचा ताल-ठेकाही तोच. लोकगीतांची रचना बहुधा अष्टाक्षरी-षडाक्षरी पद्धतीची. प्रामुख्यानें ओवी छंदांतील. केरवा-धुमाळी हे त्यांचे ताल. कांही मोजके अपवाद सोडांत बहिणाईची रचनाही ओवी छंदांतीलच आहे. एकपरी ही त्यांची मर्यादा असली तरी त्यामुळेच ती कृत्रिमतेपासून दूर राहिली आहे. हा छंदच असा आहे की, ठरविले तरी त्यांत कृत्रिम लिहिता यायचे नाहीं. जसे मोरोपंतांनी आयुष्यमर कृत्रिम रचना केली. परंतु ओवी लिहायला घेतल्यानंतर त्यांतील कृत्रिमता गळून पडली. आधुनिक कवींत मढेंकरांचे बाबतींतही हेच घडतांना दिसते. मढेंकरांनी मृक्तछद्दाचा मुक्त वापर केला. परंतु त्यांच्या ओवींत भावनेची आरंतता स्वयंभूपणे प्रगटलेली आहे. तिला कृत्रिमतेचा स्पर्शही नाहीं. म्हणूनच बहिणाईची ओवी रचना त्यांच्या त्या-त्या विशिष्ट भावनेच्या अकृत्रिम आविष्काराला पोषकच ठरलेली आहे.

ज्ञानेश्वर, श्रीधर, मुक्तेश्वर इत्यादींची ओवी शिथिल आणि विवेचनानुसारे ताणणारी आहे. तिची रचना बहुधा चार चरणी दिसते. एकनाथी ओवी ही अधिकच शिथिल म्हणजे साडेचार चरणी आहे. त्यामानाने स्त्री गीतांतील ओवी अधिक लयबद्ध व वांधेसूद आहे. तिची रचना साडेतीन चरणी असून त्यांत सामान्यतः सात-सात-सात आणि चार अशा क्रमांने अक्षरे असतात. बहिणाईची ओवी प्रामुख्याने चार चरणी अष्टाक्षरी आहे. तथापि, अष्टाक्षरी-षडाक्षरी अशा प्रकारांतही कांही रचना आहेत. (उदा. “पेरणी”, “पिलोक”, “मानूस”, “शेतीची साघने” “जयरामबुवाचा मान” इत्यादी) “वाटच्या वाटसरा” या कवितेत मात्र साताक्षरी चार चरणी रचना आहे. ती नेहमीच्या सांच्यातील नसल्याने जरा वेगळी दिसते. छंद-रचनेला केवळ अक्षरसंख्येचे बंधन असते हे खरे असले तरी स्त्रीगीतांतील ओवी-प्रमाणेच बहिणाईची ओवीसुद्धां रचनेच्या जाणिवेतून निर्माण झालेली नाही. तिला अघिष्ठान आहे ते प्रामुख्याने ताल-लयीचे. म्हणूनच ती अक्षरे कमीजास्त होतील त्याप्रमाणे ती थोडीफार कमीअधिक ताणलेली आढळते आणि त्याद्वारेच एकूण रचनेचा तोल आपसूख साघला जातो. म्हणूनच उत्सर्फूत रचनांमध्ये रचनेची अशी थोडीफार ढिलाई कधी-कधी आढळते. उदाहरण म्हणून बहिणाईची ‘विठ्ठल मंदीर’ ही कवितां पाहतां येईल. तथापि, असा अपवाद वगळतां बहिणाईची एकूण रचना अतिशय बांधेसूद आहे आणि ती श्रवणप्रत्ययांतून त्यांनी आत्मसात केलेली आहे. ‘गाडी जोडी’, ‘सासुरवाशीन’ या कांही गीतसदृश रचना आहेत तर ‘आदिमाया’ ही आरती सदृश रचना आहे. अर्थात् या रचनाही ऐकलेल्या गाण्यांच्या चालीच्या धर्तीवर वसविलेल्या आहेत. त्यामुळे रचनेची ढिलाई त्यांत औहेच परंतु कांही ओळीचा धूवपदांसारखा वापर केलेला असल्याने या रचना इतर अष्टाक्षरी, षडाक्षरी रचनेहून वेगळ्या वाटतात. इतकेच नव्हे तर ‘हिरीताचे देन वेन’ ही त्यांची रचना रविकिरण मंडळाच्या तत्कालीन गाण्यांच्या चालीवरून सुचलेली आहे अशी आठवण सोपानदेवांनी सांगितलेली आहे. परंतु गंमत म्हणजे ही रचनाही अष्टाक्षरी पद्धतीची आहे आणि धूवपदासाठी वापरलेल्या ओळी अष्टाक्षरी-षडाक्षरी रचनेच्या आहेत. तात्पर्य, बहिणाईच्या एकूण रचनेने श्रवणप्रत्ययांतून भावलेला आकारच घारण केलेला असून अंगभूत ताल-लयीच्या आधराने त्यांतील तोल राखला गेलेला आहे. धूवपदाची रचना जिथें आहे तिथेही त्या त्या टप्प्यावर लयीचे एक आवर्तन पुरे होतांना दिसते. गीतांतील धूवपदाची लक्क जशी रचनापरत्वे दिसते तशीच ओवी-अभंगांतील स्वतःचे नांव गोंवण्याची लक्कही दिसून येते. उदा.—

लेक बहिनाच्या मनी किती गुपीतं पेरलो. (१५४)*
 कर गुरमय रोटचा लेक बहिनाई आली. (१५५)*
 बहधना देवाचीया दारी उभी क्षनभरी. (१५६)*
 उठा उठा बहधनाई चुल्हे पेटवा पेटवा.
 उठा उठा बहिनाई बोळ कपाशीचे येचा. (१५८) *

बहिणाईच्या 'स्फुट' रचनांचा रचनावंधही ओवी प्रकारांतीलच आहे. प्रसंगपरत्वे सुचलेली एखादी कल्पना, विचार वा वर्णन-चित्रण एवढाच लहान जीव असल्यानें या सांच्या रचना 'स्फुट' असल्या तरी त्या आपापल्या परीने परिपूर्ण आहेत. या स्फुट रचनांत त्यांच्या म्हणीचाही समावेश केलेला आहे. म्हणी आणि वाकप्रचार या रूढ रचना आहेत. तथापि वाकप्रचारांत वाक्यांश असतो तर म्हण ही अर्यदृष्टचा परिपूर्ण असते. मनुष्यस्वभाव जात्याच चमत्कृतिप्रिय, वैविध्यप्रिय असल्यानें आपल्या अभिव्यक्तीत तो विविध प्रकारे चटकदारपणा आणण्याचा प्रयत्न करतो. म्हणून वाकप्रचार-म्हणींची निर्मिती घडलेली असली तरी वाकप्रचारांचा स्वभाव गद्याशीं तर म्हणींचा पद्याशी जुळतो. म्हणूनच या गाण्यांच्या पुस्तकांत बहिणाईच्या म्हणीचाही समावेश केलेला दिसतो. या म्हणींची निर्मितीही त्यांच्या अनुभवांतूनच असून त्यांत एखादी स्फुट कल्पना वा विचार पूर्णत्वाने व्यक्त झालेला दिसतो. सामान्यतः म्हणी-वाकप्रचारांतून जे विनतोड व्यवहारचातुर्य प्रतिविवित होत असते तेच बहिणाईच्या म्हणींतूनही व्यक्त होतांना दिसते. एरव्ही काव्य म्हणून अशा रचनांचे वेगळे असे महत्व नाही.

गेयता (लय)

गेयता म्हणजे गाइले जाण्याचा गुणधर्म आणि गेयानुकूल रचना म्हणजे गीत. जात्यावर, घेतांत, घरांत काम करतां करतां म्हटलेली गाणी म्हणजे लोकगीते. म्हणून व्याकरण व शुद्धलेखन यांच्या नियमांनी बद्ध नसलेली उत्स्फूर्त वोली हे त्यांचे स्वरूप. लय सांभाळणे हेच सर्वांत महत्वाचे. त्यामुळे सोयीनुसार शब्दोच्चार दीर्घ-लघु होतात तसेच पूर्वी उल्लेखित्याप्रमाणे अक्षरेही कमीजास्त होतात आणि ती लयी-नुसार कधी दाटीवाटीने तर कधी आकार लांबवून म्हणावी लागतात. बहिणाईचे गाण्यांतही रचनेबाबत अशी सवलत घेतलेली आढळते. तथापि या हेलकाव्यांची स्वामाविक मर्यादा ओलांडली जाऊन तोल विघडू लागला तर तो बहिणाईना चटकन जाणवे. एकदां सोपानदेव 'येग येग विठावाई' हा असंग म्हणत असतां 'इतुक्या-सहीत त्वां वा यावे' ही ओळ एकतांच त्या म्हणाल्या, 'इथे शब्दांची झुंबड होते.

ते बरे नाहीं वाटत.' त्यावर सोपानदेवांनी विचारले, "मग कसं म्हणावं?" त्या उत्तरत्या, "दोन्ही संगं तुम्ही यावं, माझ्या अंगणी नाचावं.", असे म्हणावं. ते कानाला बरं लागतं." बहिणाईची गाणी अशी लयीच्या आवर्तनांतूनच जन्मली. त्यामुळे रफारयुक्त उच्चार (उदा. हिर्वय, पंडपुर इ.) पाय मोडके तोकडे उच्चार (कंगल्याचं, खोक्ला इ.) इ. गोष्टी या लयीच्या हेलकाव्यानुसारच आलेल्या आहेत. 'वाटं वरलं' हा उच्चार विशिष्ट लयीच्या आवर्तनांत त्या 'वाटवरलं' असा करीत अशी सोपानदेवांनी एक आठवण सांगितलेली आहे. याच पद्धतीने 'घरती' चा 'घरती' हा उच्चार अलेला आहे. आणि ही गाणी छापतांना त्यांचे असे हे उच्चार तसेच ठेवण्याचा कटाक्षाने प्रयत्न झालेला आहे. असेही त्यांनी स्पष्ट केले. लयीच्या आवर्तनांत परिपूर्णता येण्यासाठी जशीं द्विरुक्तीची रचना आढळते (उदा. 'संसार', 'मन', 'मी कोन?' इ.) त्याचप्रमाणे 'रे' 'जी' अशा अक्षरांचा पादपूर्णर्थ उपयोग केलेलाही आढळतो. (उदा. 'गाडी जोडी', 'आखजी' इ.) तसेच 'टाय-मुरुंग', 'टायमुरुंग' अशा प्रकारचे एकाच शब्दांचे दोन तन्हेचे उच्चार दिसतात, तेही लेय सांभाळण्याच्या प्रकारांतूनच उद्भवलेले आहेत. शक्यतों असे शब्द त्या-त्या ठिकाणीं उच्चारानुसारीच छापलेले असल्याने नजरेला शब्दांची विविध रूपे दिसतात.

गेयता (ठेका)

"संगीताचे घटनि लांबविलेले 'असतात आणि गद्यांतील तोकडे असतात, हा गद्य व पद्य यांतला मूलभूत फरक होय. वाद्यांतील घटनि अनुकरणामुळे लांबतात आणि कंठातून निघणारे घटनि सुखदुःखादि संवेदनांमुळे लांबतात. अशा लांबविलेल्या घवनींत नादमाधुर्य व संवेदनाक्षमता असते तेव्हां त्यांना 'स्वर' म्हणतात." असे कॅ. गोविंदराव टेंबे यांनी म्हटलेले आहे. (१५९)* म्हणूनच संगीताचा उगम भावना-वेगांतून झालेला आहे असे म्हणतां येते. स्वराबरोवर जुन्या काळच्या गीतांना शब्दांचीही आवश्यकता असल्याने प्रसंगपरत्वे उफाळलेल्या भावनेनुसार शब्दरचनाही होत गेली. लयीची जाणीव ही शब्दांतील आधारांमुळेच केवळ होत असते. म्हणूनच गीतांमध्ये लयीइतकेच ताल-ठेक्यालाही महत्व आहे. बहिणाईना याचीही जाण होती. 'शेतीची साधने' 'गाडी जोडी', 'आखजी', 'आदिमाया', 'सासुरवाशीन' इ. गाणी या दृष्टीने पाहण्याजोगी आहेत. 'आखजी' त जिम्म्याचा ताल-ठेका आहे तर 'सासुरवाशीन' मध्यें दिडक्यां ओळीचा. 'गाडी जोडी', 'आखजी' यांत 'रे' 'जी' अक्षरे रचनादृष्टच्या पादपूर्णर्थ म्हणून आलेली असली तरी मुळांत ती योजली गेली ती लयीच्या आवर्तनाचा ठेका सांभाळण्यासाठीच. 'आदिमाया' ही रचनाही

कर्मी-अधिक अक्षरांची, रचनादृष्टचा विस्कळोत वाटणारी. परतु ठेका साधून म्हणण्यांत इथेही अडचण येत नाहीं. बहिणाईना शब्दांची भाऊगर्दी आवडत नसे. संथ-सुभग रचना त्यांना आवडे. रचनेच्या तोलाप्रमाणेच बहिणाईचे स्वरज्ञानही उपजतव होते. गाणे वेसूर झालेले त्यांना चटकन समजे. परंतु त्यावद्दल 'कानाला गोड लागत नाही.' एवढीच त्यांची प्रतिक्रिया असे. आणि 'लाईनशीर म्हणावे' हा अभिप्राय असे. कोणी गाणे वरैरे म्हणत असतां त्या टाळचा वाजवून ठेका धरीत असत. दुसऱ्या कुणी वेडचावाकडचा टाळचा वाजविल्या तर तेही त्यांना खपत नसे. त्या म्हणत, "हेंगडं-टेंगडं वाजवू नको. खबूतर पाहिलंस कां? कसं ठेक्यात पावलं टाकत! त्याचा ठेका चुकतो कां कधी? मग तू कसा चुकतो?" (१६०)* स्वर-ल्य-ठेका इत्यादीवद्दलची जाणीवही त्यांना निसर्गात्मक लाभलेली होती. त्यांत कुठेही विसंगती निर्माण झाली तर ती त्यांना भावत असे. "पाडगं" (वापयांतील ओळ्ಳे) जमत नाही असे त्या म्हणत. तात्पर्य, उपजत ज्ञानाच्या बळावर रचनेतील तोल सांभाळण्याचे काम त्यांना जमले असले तरी त्या ज्ञानाला अभ्यासाची, शिक्षणाची जोड लाभली असती तर त्यांची रचना अधिक सुडील झाली, असती, त्यांत अघून-मधून जाणवणारी ढिलाई जाणवली नसती असे म्हणण्यास जागा आहे.

भाषा

बहिणाईच्या गाण्यांची भाषा ही सुदां लोकगीतांप्रमाणे बोलीभाषाच आहे. 'ण' ऐवजी 'न' (उदा. पेरनी, कापनी इ.) नसेच जव्हा-तव्हा, ईट, इडुल, शिरीरंग, समंद, न्याव, सव, सोता, पद, मिळ, आऊक्ष अशा तन्हेची महाराष्ट्रातील बहुसंख्या खेडुतांच्या तोंडी असलेली शब्दांची शब्दङ्ग पण बोली रूपे त्यांत दिसतातच परंतु न्यांच्या भाषेचा खास ढंग आहेतो लेवा-जाटीलांच्या भाषेचा. ही भाषा मराठीच. परंतु तिचा घाट वन्हाडी आणि थाट अहिराणीचा. ही भाषा सीमेवरील भाषा आहे. त्यासुक्ले वन्हाडी आणि अहिराणी या दोहोंचाही तीवर प्रभाव आहे. तथापि, अहिराणीवर गुजरायीचा प्रभाव आहे तसा या भाषेवर नाही. ही भाषा वन्हाडीच (मराठीचेच एक रूप) पण ती अहिराणी पद्धतीने (हेलकावे अहिराणीसारखे) बोलली जाते इतकेच. तिच्यातील क्रियापदे अहिराणीची नाहीत. आता ती लेवा-मराठी म्हणून ओळखली जाते. 'ळ' ऐवजी 'य' (उदा. जळगांव-जयगांव, मंगळसूत्र-मंगयसूतर, टाळूचा-टाया, वळव-वयव, डोळा-डोया, शाळा-शाया, मळा-मया इत्यादी) 'ड' ऐवजी 'ळ' (उदा. येडी-येढी, दुरडी-दुल्ढी इ.) 'व' ऐवजी 'य' (उदा. दिवा-दिया, हवेवी-हायली) तसेच जोडून-वाहून-करून ऐवजीं जोडीसन वाहीसन,-करीसन अशी अथवा निघून-निघीसनी, पिझून-पीसनी अशी, त्याचप्रमाणे

पेटवलेली—पेटयेल, तुला—मला चे तुले—माले, नदीला—नदीले, आम्हाईले अशी शब्दांची रूपे दिसतात. तसेच वर—वन्हे, सर्व—सर्वे असेही उच्चार दिसतात. हे सारे वन्हाडीचे विशेष यांत आहेतच परंतु प्राचीन विदर्भ (नागपूर मराठी प्रांत—वन्हाड—निजामचा मराठवाडा—पूर्व खानदेश) या भागांतील बोलीवर फारशी-अरबीचा प्रभाव असल्याने त्यांतूनही या बोली भाषांत उतरलेले आणि रुक्क्लेले ‘आसू’, ‘बेपार’, ‘वरसात’ असे शब्दही बहिणाईच्या गाण्यांत आढळतात. या खेरीज कोम्हायता (कुर्वाऊता), धुर्करी (गाडिवान). सगर (पायवाट), करंय (कठोर), गिध्या (मागच्या भाकड गोष्टी), धुकक्य (धूर) असे किंतीतरी वेगळे शब्दही यांत आहेत. भाषेवावत या पुस्तकावर खानदेशी भाषामंडळाचे कार्यवाह श्री. रा. गो. बोरसे यांनी ‘उत्तर खानदेशांतील विशेषतः यावळ, भुसावळ, रावेर भागांतील नागरी संस्करण न झालेल्या खानदेशी भाषेचे निश्चित स्वरूप अजमाविता येण्याचे उत्तम साधन’ असा अभिप्राय दिलेला आहे. (१६१)* एरव्ही त्या कीर्तन-प्रवचने मन लावून ऐकत असल्याने शिक्षणाचे संस्कार नसले तरी त्यांतील मथितार्थ त्यांना समजे आणि न कळत कित्येक शब्द त्यांचे होऊन जात असत. एकूण बहिणाईची भाषा ही साधी, सोपी, सरळ आणि सहज असून प्रादेशिक बोलीरूपाच्या सौंदर्याने नटलेली आहे. शिवाय तिच्यांत एकप्रकारचा अंगभूत गोडवाही आहे. उदा. ‘पाणी लौकीचं नितळ, त्याला अमृताची गोडी’ या शुद्ध मराठीतील आविष्काराएवजी ‘पानी लौकीचं नित्य, त्याले अमृताची गोडी’, (१६२)* ‘अशी कशी वेडी ग माये’ एवजी ‘अशी कशी येढी वो माये’ (१६३)* किवा ‘माझ्या लालू बैलाची जोडी रे’ एवजी ‘माझ्या लालू बैलायची जोडी रे’ (१६४)* अशा प्रकारच्या अभिव्यक्तीत लहान मुलाच्या भाषेत जो एकप्रकारचा लाडिकणा असतो तो प्रकट झालेला दिसतो. त्यामुळेच बोलीभाषेतील शब्दरूपे असूनही भाषेचा आविष्कार रांगडा वाटत नाहीं. उलट ही गाणी म्हणजे बहिणाईनी स्वतःशीच केलेले हितगूज असले तरी वाचकाला त्या अपल्याशीं केलेल्या कानगोष्टी आहेत असे वाटावे इतकीं त्यांत सहजता, अकृत्रिमता आहे.

शब्दकळा

भाषेचे सहजभुदर, अकृत्रिम बोलीरूप हे जसे बहिणाईच्या काव्याचे एक वैशिष्ट्य आहे तसे दुसरे वैशिष्ट्य म्हणजे त्यांची प्रत्ययकारी शब्दकळा. श्रुति संवेदना, दक्षंवेदना, अर्थसंवेदना यांनी भारलेले त्यांचे किंतीतरी शब्द वाचकाला तो तो प्रत्यय साक्षात् आणून देतात. अभ्यस्त शब्दांचा स्वाभाविक उपयोग त्यांच्या शब्द-

रचना आढळतो. त्यामुळे या त्या संवेदनाग्र एक भकारची घनता प्राप्त होते. त्याच्या नानाजीच्या छापखाना 'घडाड-दनाना' चालतो तर चुनीबापूच्या पेढीवर 'छन-छन' चाला. शाळेत वोरु आणि पाटचा-पेनशिली 'कुरुकुरु' करतात. तर आप्य महाराजांच्या 'घडाघडा' येतो. त्याच्या 'गडगड' चालणाऱ्या बैलगाडीची चाके 'टन् टन्' करतात. आभाळांत 'गडगड' होते तर वारा 'धोंधोवत' येतो. या तुफान वाच्यांत निभाव लागणार नाहीं म्हणून वामक्षीचे पान केळीच्या पानाला 'टराटर' फाटून जायला सांगते, विहिरीतून वर आलेली मोट डोणीत ओसेडतांना 'धों धों' करते. नारखा वाड्यांतील बदके-कोंबड्या इकडे तिकडे 'घनानल्या' तर ठिकठिकाणी पडलेल्या घाणीवर माशा 'भनानल्या'. दळायला बसले की त्यांचा घरोट 'घरधर' वाजतो तर चूल फुकतांना विस्तव 'तडतड' करतो. दारावर येणारा भोलानाथ येतो तोही 'बं बं' करतच. या साच्या शब्दांतून ती ती संवेदना आपल्याला अतिशय प्रत्ययकारकतेने जाणवते.

श्रुति प्रत्ययप्रमाणेच त्याच्या शब्दकछेत दृक्प्रत्ययता दण्याचेही सामर्थ्य आहे. उदा. नही डोक्यात अवकल, पन 'वुचुवुचु' जुवा (१६५)* दिसे चाकीवानी तोंड, तुझे 'थुलथुले' गाल (१६६)* किंवा तव्हा धगला धगला, चुल्हा कसा 'घडघड', (१६७)* या ओढीतील अवतरणांतील शब्द ती ती विशिष्ट गोष्ट कशी साक्षात् डोळ्यांसमोर उभी करतात. नुसती उभीच करत नाहीत तर त्या त्या विशिष्ट संवेदनेचा प्रयत्यही आणून देतात. म्हणूनच ही शब्दकळा केवळ वर्णनात्मक नाही तर ती प्रत्ययकारी आहे. याच धर्तीवर ढगांतील वीज 'झगमग' करते, वारा 'झज्जाट्या' ने येतो. चाके 'भिगरीवानी' फिरतात, तर झोका 'मिरीमिरी' जातो, शेतांतून साप 'सर्पट्ट' चालतो तर पाव्याचे स्वर ऐकतांच तो 'वजे वजे' जातो. डोणीत पाणी तान्ह्या मुलासारखे 'हुंडडते' तर मुईतले बी 'टरारते'. श्रुतिप्रत्ययीं शब्दांतून जशी ती ती विशिष्ट नाद संवेदना कानांना भावते त्याचप्रमाणे या दृक्प्रत्ययीं शब्दांतून ती ती विशिष्ट किया झटकण् डोळ्यांसमोर तरळून जाते म्हणजेच हे शब्द दृक्संवेदनेचा प्रत्यय आणून देतात. त्यांची 'देव अजव गारोडी' ही कविता दृक्प्रत्ययाचा उत्कृष्ट नमुना आहे. बी मातीत पेरल्यापासून दिसामासांनी रोपाची कशी वाढ होते याचा एक सलग चित्रपट ही कविता वाचतांना डोळ्यांपुढे येतो.

श्रुति प्रत्ययता आणि दक्षप्रत्ययता याखेरीज अर्थप्रत्ययता (अर्थाचा नेमकेपणा) हाही या शब्दकलेचा आणखी एक गुण आहे. उदा. 'खेयीसनी खेयीसनी आंबले हात पाय जी' (१६८)* या ओळीतील 'आबले' याचा अर्थ केवळ 'दमले' असा नाही. यांत त्याहीपेक्षां कांहीतरी जास्त आहे आणि तें शब्दांत समर्थणे स्पष्ट करतां येत नाही. परंतु 'दमले' आणि 'आंबले' यांतला फरक आपल्या संवेदनेला जाणवतो. त्या विशिष्ट शब्दयोजनेतला नेमका अर्थ आपल्याला तो विशिष्ट प्रत्यय देऊन जातो. बोलीभाषेतील कितीतरी शब्द नामारी भाषेप्रमाणे संस्कारित नसतात आणि म्हणूनच ते आधिकायाने प्रत्ययकारी असतात. घुगरू 'नादवले' फुगडधांचा 'धांगडधिगा,' सासू 'कातवली' हे शब्द असेच प्रत्ययकारी आहेत. 'बरस, बरस माझ्या उरीं बडघड' (१६९)* यांतील 'बडघड' ही केवळ हृदयाचे स्पंदन नाही तर शेतकन्याच्या मनाची हुरहूर त्यांत पूर्णत्वाने व्यक्त झाली आहे. कधी त्यांची रचना रंगसंवेदनांचा प्रत्ययही आणून देते. उदा.

काया काया शेतामधी
घाम जिरव जिरव,
तव्हा उगलं उगलं,
कायामधून हिरव !
येता पीकाले बहार,
येताशेतात हिर्वय,
कसं पिकलं रे सोनं,
हिर्व्यामधून पिवयं ! (१७०) *

अशा तन्हेने विविध प्रकारच्या संवेदनांचा सार्थ प्रत्यय आणून देण्याचे सामर्थ्य बहिणाईच्या शब्दकलेत आहे म्हणूनच त्यांची शब्दकळा ही शब्द-प्रतिमांची (word-image) बनलेली आहे. अर्थात् ही शब्दयोजना त्यांती हेतुतः केलेली नाही. ती उत्स्फूर्त आहे आणि म्हणूनच या कवितेला एकप्रकारचे अंगमूत सौदर्य प्राप्त मालेले आहे. त्यांच्या भाषेचे साधे सुधे स्वरूप तिने अधिक आकर्षक केलेले आहे.

अ. लं का २

अंगमूत सौदर्याला तसाच सुरेख साज चढविला तर ते मूळ सौदर्य अधिक खुलून दिसते. बहिणाईच्या काव्यांतील अलंकारांनी त्यांच्या भाषेला असाच अनुरूप साज चढविलेला आहे. सर्व कवितांतून सर्रास वापर आहे तो यमकाचा. यमकाच्या

जीडीने अनुप्रासाचीही वापर अर्थून मवून केलेला आहे. अर्थात् हा वापर बुद्धि-पुरस्सर केले नाही तर तो सहजसाध्य असा आहे. मराठी काव्यांत चरणांच्या और्तीं सामान्यतः संवंत्र यमक साधण्याची रुढी आहे. ते कधीं चार चरणांत, कधीं दौन ईन सलग चरणांत तर कधी एकाआड एक चरणांत इत्यादी विविध प्रकारांनी साधले जाते. बहिणाईचे काव्यांत सरसहा एकाआड एक चरणांतून ते साधलेले दिसते. त्याच्या गीतसदृश रचनांतूनही त्यांनी ते साधलेले आहे. यमक हा अलंकार मराठी कांव्यतिविशेषतः प्रांवीन काव्यांत अगदीं अंगवळणी पडलेला आहे. तो ओवी-अभगादी छदातही आहे आणि त्याच वर्तीवर तो बहिणाईचे काव्यांतही आलेला आहे. तीच गोष्ट प्रासाची. ज्यां-ज्या ठिकाणीं द्विरुक्तीची रचना आहे ती प्रासजन्यच आहे. उदा—

सरत सरत,
करे पेरत पेरत,
मोघडा मोघडा,
पेरनीचा चवघडा (१७१)*

अथवा

आला वारा आला वारा,
वान्याने जीव झुले जी,
जीव झुले जीव झुले,
झाडाची डांग हाले जी (१७२)*

या संदर्भात 'मन', 'जेतीची साधने', 'आखजी' इत्यादी कविता पहाव्यात. अर्थात् यमक-प्रासांच्यां रचनाही मूलतः ताल-लयीच्या आवर्तनासाठीच निर्माण झाल्या. कारण पुढे पंत काव्यांत जसा या अलंकारांचा बुद्धिपुरस्सर वापर केला गेला तसा तो लोकगीतातून दिसत नाही. पंतकाव्यातून कधी कधी या अलंकारांचा काव्यावर घोजा झालेला दिसतो पण लोकगीतांतील अलंकार हे अंगासरसे आणि म्हणून सौदर्य वाढविश्वारे. त्यासुलेच बहिणाईच्या काव्यांतही ते काव्याची रंगत वाढविश्वारे झाले आहेत. ते मुद्दाम लादलेले नाहीत. या पुस्तकांतील कुठलेही पान उंधडले तर यमक दिसतेच. यावरून बहिणाईचा यमक साधण्यांत हातखंडा दिसतो. पण ही रचना अजाणताच घडत असे. काव्यरचनेबाबतच नव्हे तर रोजच्या वोलण्यांतही हे घडत असे. एकदां सोपानदेवांचे फोट दुखत असतां जिमेवर ताबा नसला तर दुसरे काय होणार? हे सांगण्याईवजीं त्या म्हणून गेल्या—

ओढ म्हने भरलं पोट
जीम म्हने तुझं काय जातं ? (१७३)*

असे असले तरी ही यमक रचना केवळ शब्दाला शब्द जुळविष्ण्यासाठी येत नाही. माहेरच्या वाटेवर पायांना 'फोड' आले तरी माहेराची 'ओढ' लागते, 'गुचकी' लागली की 'सायंकी' भेटते, दगडाला 'ठेचा' लागल्या की त्या दगडाला 'वाचा' फुटते. अशी प्रसंगी अर्थ व भावबद्धां गहिरी करणारी यमकेही इथें आढळतात. तात्पर्य, भावना विशुद्ध असेल तर तिचा सहजोत्स्फूर्त आविष्कारही विशुद्ध स्वरूपांत होतांना दिसतो. आणि म्हणून अलंकारांचे सौंदर्य काव्याला केवळ शोभाच आणते असे नाहीं तर ते त्याला परिपुष्टही करते.

यमक-प्रास या शब्दालंकारांप्रमाणे उपमा-उत्प्रेक्षा-रूपक-दृष्टान्त हे अर्थालंकारही या काव्यांत दिसून येतात. यमकांप्रमाणेच उपमाही त्यांना पटापट सुचत असत. उदा. संसाराला मध्ये गोडंबीचा (चारोळी) ठेवा असलेल्या शीमफुलाची, आंत 'चिकने' सागरगोटे असलेल्या शेंगेची, त्याचप्रमाणे चुलीवरच वावा, वेलावरचा खिरा, सुख-दुःखाचा व्यापार अशा किंतीतरी सरस उपमा त्यांना दिलेल्या आहेत. तशाच मनाला पांखरू, उम्हा पिकातलं डोर, त्याच्या चंचलतेत तरंग, वावटळ इत्यादी प्रवृत्तींच्या अनुषंगाने दिलेल्या उपमाही तितक्याच सरस आहेत. 'खोप्यामधी खोपा' या कवितेत तर सुगरणीच्या खोप्याला गिलव्याचा कोसा, झुलता बंगला अशा सरस उपमा देता देतां त्यांची कल्पकता तो खोपा म्हणजे जणू तिचा झाडाला टांगलेला जीविच अशी भरारी मारून उत्प्रेक्षा साधतांना दिसते.

हिरवे हिरवे पानं
लाल फय जशी चोच
आलं वडाच्या झाडाले
जसं (जणू) पीक पोपटाच ! (१७४)*

अशा सारख्या नमुनेदार उत्प्रेक्षाही त्यांनी साधलेल्या आहेत. पण इथेसुद्धा अलंकाराची जाणीव नाहीं तर त्यांच्या मनाला कल्पनेशी सतत चाळा करण्याची जी संवय होती त्यांतून हे अलंकार आपोआप निर्माण झालेले आहेत. आणि या त्यांच्या कल्पनाशक्तीला सूक्ष्म निरीक्षणाचा भरभवकम पाया लाभलेला आहे. प्राकृतिकता हे बहिणाईच्या शब्दकलेप्रमाणेच अलंकारांचेही वैशिष्ट्य आहे आणि म्हणूनच त्यात अभिनवताही आहे. विशेष म्हणजे तेच ते शब्द जसे सातत्याने येत नाहीत

तसेच त्याच त्या उपमाही सतत पेत नाहीत. शब्दयोजनेत आणि अलंकारात सतत नावीन्य दिसते. याला कारण त्यांच्या अनुभवाचे, निरीक्षणाचे क्षेत्र वरेच विस्तृत होते. किंवहुना उपलब्ध क्षेत्राच्या अंगोपांगाचे त्यांनी सूक्ष्म निरीक्षण केलेले होते असे म्हणणे अधिक रास्त होईल. मात्र शैक्षणिक संस्कार नसल्याने यमक-प्रास-उपमा-उत्प्रेक्षा इत्यादी प्रचलित ढोबळ अलंकारांचाच वापर इथे प्रामुख्याने आहे.

कल्पनेचा विलास म्हणून जसे इथें अलंकार येतांना दिसतात तसेच व्यावहारिक अनुभवांतूनही ते साकार झालेले दिसतात. ‘माय भीमाई माऊली, जशी आंब्याची साऊली’ किंवा ‘म्हशी वसल्या पान्यात, जशा वरमाई न्हाल्या’ अशा उपमा, आभाळाचं चोथी लुगडं, संसाराचा झालझेंडा, दाढीमिशांचे जंगल इत्यादी तन्हेची रूपके किंवा देवळाच्या कळसाला लोटा म्हणगत नाहीत तसा संसार खोटा म्हणून नये, किंवा गळथातला हार म्हणजे लोढण नव्हे तसा संसार म्हणजे रडण-कुडण नव्हे अशासारखे दृष्टान्त हा त्यांच्या व्यावहारिक अनुभवांचाच काव्यात्मक आविष्कार आहे. त्यांची कशाले काय म्हनून नही’ ही संपूर्ण कविता म्हणजे दृष्टांतांची अखंड मालाच आहे. उदा. .

नही वाच्यानं हाललं

त्याले पान म्हनू नही

नही ऐके हरीनाम

त्याले कानं म्हनू नहीं

किंवा

अरे, वाटच्या दोरीले

कधी साप म्हनू नही

इके पोटच्या पोरीले

त्याले बाप म्हनू नही. (१७५)* इ.

मानवी देह आणि त्याचे स्वभावधर्म यांना अनुरूप अशा व्यावहारिक दृष्टान्तानीच ही कविता व्यापलेली आहे.

काढ्यगुण

अलंकारामुळे काव्याचे किंवहुना ललित वाडमयाचे सौदर्य वाह्यतः खुलून दिसते तद्वतच प्रसाद, माघुर्य, इत्यादी गुणांनी त्याच्या अंगभूत सौदर्याचा आविष्कार होतो. पैकी माघुर्य म्हणजे गोडवा आणि ‘प्रसाद’ म्हणजे सुबोघता. हे गुण त्यांच्या

काव्यांत आहेत हे निराळे सांगावयासं नकोच. या गोडव्यामुळे जसे त्यांचे काव्यां पूनःपुन्हा वाचावेसे वाटते तद्वतच 'प्रसाद' या मुणांमुळे अपरिचित असे शब्द असले तरी अर्थग्रहणांत मुळींच व्यत्यय येत नाहीं. तथापि, या गुणांवरोवरच माघुर्याल्या पोषक असा 'सुकुमारता' म्हणजे कोमल वर्णमयी रचना आणि प्रसादाला पूरक असा 'अर्थव्यक्ती' हे गुणही त्यांच्या काव्यांत दिसून येतात. कोमल रचना हे वैशिष्ट्य भाषेचा विचार करतांना स्पष्ट झालेले आहेच. 'अर्थव्यक्ती' म्हणजे अर्थ कलात्मक आवश्यक असे सर्व शब्द वाक्यांत असणे होय. जेव्हां वृत्तरच्यनेसारख्या वंशनामाले वाक्यांत आवश्यक असे शब्द येऊ शकत नाहीत तेव्हां अध्याहृत शब्दांचे साहस्रांत्रे वाक्यपूर्ती करावी लागते. परंतु बहिणाईची रचना ही छंदोरचना आहे. ती वृत्तां-इतकी बंदिस्त नाही. त्यामुळे इथें शब्द गाळण्याचा प्रश्नच येत नाहीं. कोणतेही पान उघडले तरी पूर्ण वाक्यांतन अर्थ सरळ आणि स्पष्टपणे व्यक्त होताना दिसतो. उदा:

घरित्रीच्या कुशीमधी	बीयबीयानं निजली
वन्हे पसरली माटी	जशी शाल पांधरली
बीय टरारे भुईत	सर्वे कोंब आले वन्हे
गहयरलं शेत जसं	आगांवरती शहारे (१७६) *

ही संपूर्ण कविता म्हणजे 'अर्थव्यक्तीचा' एक अस्सल नमुना आहे. मानेवी धर्माचा, मावावनांचा आरोप मानवेतर सृष्टीतील पदार्थावर केल्याने वाक्याखाली जी शोभा येते तिला 'समाधी' गुण म्हणतात. यालाच 'चेतनगुणोक्ती' असेही म्हणतात. या गुणामुळे बहिणाईच्या काव्यांतील शोभाही ठिकठिकाणी विषित झालेली दिसते. त्यांच्या कवितेतला पाऊस 'लळकारी' ठोकः येतो, वारा त्यांच्या कानांत माहेराचे निरोप सांगतो तर तोच वारा कवीं यापा माऱून गुगाराही देतो. त्यांची 'वखर' मायेची पाखर घालते तर वाफेने हात चटकल्यावर त्यांचा तवा 'खदखदा' झासतो. त्यांच्या शेतातील पिकांना भुकेल्यांच्या पोटांत पडण्याची तहान लागलेली असते तर माणसाचे खोटेनाटे व्यवहार पाहून त्यांच्या बोरी-बाभळीच्या अंगावर कांटे येतात. त्यांची तहानलेली कपिला पाण्यावर गेली तर—

तिले गान्याने गियली
आन् पान्यानेज प्रेल्ही (१७७) *

असां प्रकार होतो. त्यांच्या चुलीतील इस्तवांच्या घन्याला (घुराला) हींब वरते तर शहारल्याखुळे त्यांच्या शेताच्या अंगावर कांटे येतात. बी-बीयांची वरित्रीक्षमा कुशीमध्ये निष्ठस्ति क्षोपतात तर कोंबातून वर आलेली जुळी पाने टाळंचा वाजवून मजन करतात. चेतनगुणोक्तीच्या साहधाने अभिव्यक्तीला एक आगळेच सोदर्यं प्राप्त होत असते आणि त्याचा स्वाभाविक वापर बहिणाईच्या गाण्यांत केला गेलेला आहे. तथापि, या 'संमाधी' गुणाचा उद्गम हा काव्यशास्त्राच्या जाणिवेतून नसून तो निसगशी बहिणाईचे जे अटूट नाते जडलेले होते त्या स्वाभाविक मावंबधातून झालेला आहे. इथेच त्यांचे वेगळेपण आणि वैशिष्ट्य दिसून येते.

प्रति मा

आधुनिक वाड्मयात प्रतिमांद्वारे अभिव्यक्ती या वैशिष्ट्याला विशेष महत्व आलेले आहे. प्रतिमा हे एकप्रकारे अलंकारांचेच प्रगल्म रूप म्हणतां येईल. कारण अलंकार प्रामुख्याने साम्य-विरोधावर आधारलेले असतात तर प्रतिमांना अनेक अनुभव व आशयसंदर्भे लाभलेले असतात. बहिणाईच्या गाण्यांत दुःखाच्या संदर्भात योजलेली अंधारल्या रात्रीची प्रतिमा किंवा सुखाच्या संदर्भात योजलेली हातातल्या काढवातीची अथवा हुँडघाङ्गुंबरांची प्रतिमा, अशा तहेची उदाहरणे आलेली आहेत. बहिणाईचा अर्थातच अलंकारांचे स्वरूपही माहीत नव्हते तिथे 'प्रतिमा' ही संकल्पना कोठून जात असणार? लोकगीतांच्या संदर्भात कमलावाई देशपांडियांनी लयबद्ध शब्दरचना, लयबद्ध शब्द रचनेला अर्थाची जोड आणि अर्थप्रधान लयबद्ध शब्दरचना अशा पद्ध निर्मितीच्या तीन अवस्था सांगितलेल्या आहेत. "अपरिणत मनाला अर्थशिवाय नुसत्या चालीने समाधान वाटते. पण जों जों परिणतावस्था येत जाते तों तों नुसती चाल, नुसती लयबद्ध (आंदोलनयुक्त) शब्दरचना मनाला आनंद देऊ शकत नाही व अर्थ हात्व गाण्याचा आत्मा याची जाणीव होते." (१७८)* असे त्यांनी म्हटले आहे. या आधारे अर्थाची प्रगल्मावस्था म्हणजेच पर्यायाने अभिव्यक्तीचीही प्रगल्मावस्था ही परिणत मनाची खूण मानता येईल. बहिणाईची कविता ही या टप्प्यांतून गेलेली आपणाला दिसते. म्हणूनच त्यांच्या सर्व कविता या उत्तम कविता नाहीत. कल्पना विचारांच्या हृदयंगम आविष्कारावरोवरच केवळ लयबद्ध रचनाही त्यांच्या काव्यांत दिसतात त्यांचे कारण हेच आहे. परंतु विचार-कल्पनाशी खेळतां खेळतां अनुभव निरीक्षणाच्या आधाराने त्यांना जसे प्रगल्म रूप येत गेले तसे त्यांचे काव्य आधिक्याने सुंदर होत गेले. म्हणूनच त्यांच्या काव्यांतील 'प्रतिमा' हा त्यांच्या परिणत मनाचाच एक स्वाभाविक आविष्कार आहे असे म्हणणे जास्त योग्य ठरेल.

मूलतः या प्रतिमांचा वापरही अलंकारांच्या पातळीवरूनच झालेला आहे. परंतु त्यांचा आविष्कार मनाच्या प्रगल्भ-परिणत अवस्थेतून झालेला असल्याने त्याना आपाततः प्रतिमांचे रूप प्राप्त झालेले आहे. उदा.

विना कपाशीनं उले
त्याले बोङ म्हणू नही.....(१७९)* किंवा
घरत्रीच्या कुशीमधी
बीयबीयानं निजली.....(१८०)*

आजच्या समीक्षेच्या दृष्टिकोणांतून वरील उदाहरणे म्हणजे प्रतिमांचे सुंदर नमुने होत असे म्हणणे शक्य आहे. तथापि, पारंपारिक रचनाबंध आणि आजच्या समीक्षेच्या परिमाषेतला 'घाट' यात उसा फरक आहे तसाच पारंपारिक अलंकार आणि आजच्या समीक्षेतील 'प्रतिमा' यातही फरक आहे. रचनाबंध हा विशिष्ट आकार देण्यासाठी साधलेला असतो. परतु 'घाट' हा स्वयंभू असतो. म्हणजेच 'घाट' हे एकपरीने रचनेचेच परिणत, प्रगल्भ रूप होय. तद्वतच अलंकार हे काव्य परिपोषासाठी साधलेले तर 'प्रतिमा' या स्वयंभू असतात. तरीही त्या अलंकाराच्या परिमाषेत व्यक्त होत असतात. म्हणून 'प्रतिमा' हे अलंकाराचेच परिणत, प्रगल्भ असे रूप होय असे म्हणाऱ्यास प्रत्यवयः नसावा. बहिणाईच्या काव्यात अलंकार वापरले गेले ते त्यांच्या विचार कल्पनांना पुण्या देण्यासाठी. संवेदना-प्रक्षेपण हा तिथे प्रमुख हेतु नाही. म्हणूनच बहिणाईच्या काव्याचा विचार प्रतिमासृष्टीच्या पातळीवरून न करता तो अलंकाराच्या पातळीवरूनच करणे अधिक उचित ठरेल. अर्थात बहिणाईच्या अभिजात कवित्वशक्तीने संवेदनाप्रक्षेपणाची पातळी अजाणतां कां होईना कित्येकदां गाठलेली दिसते, हे त्यांच्या सारख्या अशिक्षत स्त्रीचे फार मोठे सामर्थ्यं मानावे लागेल.



काव्याची अंतर्गत शोभा

भाषा, शब्दकळा, अलंकार ही बहिणाईच्या काव्याची बाह्य वैशिष्ट्ये लोभते. वाणी आहेतच, परंतु त्याच्या कल्पनाशक्तीची, विनोदबुद्धीची कित्येक उदाहरणे—जी या संग्रहाच्या पानापानातून विखुरलेली आहेत, त्यांनी या गाण्डीचे सौदर्य कित्येक पटीनी वाढविलेले आहेत.

कल्पनाविलास

कल्पना शक्तीचे कार्य त्रिविध असते. शोधक (Inventive), अन्वयक (Interpretative) आणि भेदक (penetrative) किंवृत्तां या कल्पना-शक्तीच्या तीन चळत्या पाठ्यांना हौत. बहिणाईच्या 'मन', 'दैव अजंब गारोडी', 'हिरिताच देन घेन', 'खोप्यामधी खोपा' इत्यादी कविता त्यांच्या कल्पनाविलासाचे नमुने म्हणून पाहण्याजोग्या आहेत. परंतु इतरही कितीतरी चमकदार कल्पना त्यांच्या काव्यातून ठायी ठायी विखुरलेल्या आहेत.

पयसाचे लाल फुल
हिवे पान गेले झडी
इसरले लाल चौबी
मिठू गेले कुठे उडी? (१८१)*

किंवा

घर्तीवरली हिर्वंश
गेली उडत उडत
अरे उडती उडती
आली नियी आभावात. (१८२)*

ही काही नमुन्यादाखलची उदाहरणे होत. बहिणाईच्या काव्यामाशील प्रवत्ती प्रेरणाचा शोध घेतांना अशी कितीतरी उदाहरणे तिर्थ येऊन गेलेली आहेत. तथापि—

मन एवढे एवढे
जसा खाकसधी दाना
मन केवढं केवढं ?
आभायात बी मायेना. (१८३)

तसेच

देव कुठे देव कुठे ?
तुङ्गय, बुबुयामझार
देव कुठे देव कुठे
आभायाच्या आरपार. (१८४)*

असा दोम परस्पर विरुद्ध कल्पनांचा न्यास किवा—

देवा, आसं कसं मनं?
आसं कसं रे घडलं
कुठे जागेपनी तुले
असं सपन फडलं ! (१८५)*

थोतील कल्पनेचा पल्ला हे त्याच्या कल्पनाशक्तीच्या न्यासाचे सुरेख नमुने अहत. बंहिणाहीच्या तरल, संवेदनाक्षम, संस्कारक्षम मनाने घेतलेल्या या स्वच्छांद भाराच्या आहेत. हे स्वच्छांद, निरागस मन जेव्हां कुठे गंभीर होते तेव्हा ते कल्पनेच्या सहाय्याने अनुभवांची अशी संगती लावण्याएवजी अनुभवांचा अर्थ शोधप्याचा, त्यांचा अन्वयार्थ लोवण्याचा प्रथत्न करतांना दिसून येते. त्यांतुनच मग—

देखा, संसार संसार
दोन्ही जीवाचा सुधार
कधी नेगद जघार
सखादुःखाचा वेपार. (१८६)*

किंवा

नही सरंलं सरंलं
जीवा तुऱ्यं येनं जानै
जंसा घंडला मुक्कामे
त्याले म्हंनेती रे जीनं (१८७)*

अशी ओळी नियोण होतात 'मीट हाकलंतो एक' ही सेपूर्णे कविता त्याच्या अन्वर्धके कल्पना शक्तीचे उदाहरण म्हणून पाहता येईल. सूष्टीतील ताळ-

तत्त्वाचा आणि तिच्या विविध क्रियांतील एकतेचा शोध घेण्याचा प्रयत्न इथे केलेला दिसतो. 'माझ्या जीवा', 'मानूस', 'संसार', 'लपे करमाची रेखा' इत्यादी कविता म्हणजेच बहिणाईनी आपल्या विचार-चितनाच्या साहशाने अनुभवांचा, घटनांचा अन्वयार्थ लावण्याचा केलेला प्रयत्नच होय. अर्थात् या ठिकाणीच त्यांच्या कल्पनाशक्तीला भर्यादा पडतात. या पलीकडीची पायरी म्हणजे मानवी जीवनांतील ज्या मूलभूत आणि विरंतन अशा समस्या आहेत, की ज्यांची उत्तरे अजूनही सांपडलेली नाहीत, त्यांच्या शोधांत जीवनाच्या तळावाचा वेद घेण ही होय. अम्यासाने ज्ञान-संपादनाने मानवी बुद्धीला जेव्हा परिक्व अवस्था येते तेव्हांच हा शोध-बोध शक्य होतो. बहिणाईकडून तशी अपेक्षाच बाळगता येत नाही आणि म्हणूनच आपल्या ज्ञान-अनुभवाच्या भर्यादित क्षेत्रात त्यांनी जो विचार-चितनाचा प्रयत्न केलेला आहे त्याला कोणत्याही प्रकारे कर्मीपणा येत नाही. उलट तथाकथित शिक्षित लोकांच्या वृत्तीचे संकुचित, अविकसित, खुरटलेले असे दर्शन घडले की, बहिणाईच्या अशिक्षित परंतु विकसनक्षम मनाचा आविष्कार निविचतच कौतुकास्पद वाटतो.

विळाकोळ

बहिणाईच्या काव्यातील 'विनोद' हे दैखील त्यांच्या निर्मितीचे एक स्वाभाविक अंग आहे.

माझ 'घमा' गाये घाम

'गना' भगत गनात. (१८८)*

अशा शाब्दिक कोट्या त्यात आहेत. तथापि,

ज्याच्यातून 'येत' पीठ

त्याले 'जात' म्हणू नही. (१८९)*

किवा

'उमा' जमिनीच्या मधी

'बाढ' म्हनती उम्याले. (१९०)*

अथवा

गुढी 'उमारतो' त्याले

कसं म्हनती 'पाडवा'? (१९१)*

अशा तच्छेची उदाहरणे म्हणजे केवळ शाब्दिक कोट्या नाहीत तर त्यांत भार्मिकताही आहे.

घरांमधी सर्वे गोरे

तूच कशी कायी घूस

उज्या जवारीतं आलं
जसं कान्हीचं कनूस ! (१९२)*

असा उपहासात्मक विनोद आहे. त्याचप्रमाणे
कडू बोलता बोलता
पुढे कशी नरमली
कडू निवोधी शेवटी
पिकीसनी गोड झाली ! (१९३) *

किवा

रुशी वसे वर माय
तिचा रुसवा केवढा ?
“म्हने पापड वाढला
कसा वाकडा तिकडा” ? (१९४)*

असा उपरोषात्मक विनोदही आहे. ‘ठमावाई’, ‘घुडाबोय’, ‘छोटू मर्या’, ‘खकणा मुनीर’, ‘लालू मिंया’ इत्यादी त्यांची व्यक्तिचित्रे ही वर्णनात्मक विनोदाचे उत्कृष्ट नमूने आहेत. उदा. ‘छोटू मर्या’ हे व्यक्तिचित्र पहा—

‘छोटू मर्या’ ‘छोटू मर्या’
तुझी कान टोपी लाल
दिसे चाकीवानी तोंड
तुझे थुलथुले गाल
तुझे डोये सदा लाल
त्याच्यातून गये पाना
तुझ्या नाकाची ठेवन
मज्या-गुलगुल्याच्या वानी
पोट माथनीसारखं
वन्हे बोंबीचे झाकन
व्होट पोपटाची चोच
पळे तुयशीरामायन. (१९५)*

‘छोटू मर्या’ च्या विदूषकी अवताराचे हे किती सुरेख वर्णन आहे ! परंतु त्याचबरोबर ‘खोकली माय’ चे चित्रण मात्र विनोदी घटनेतून निर्माण झालेले असले तरी अतिशय करूण असे आहे—

तशी म्हातारी बोलली
 “ काही धर्म वाढ वापा
 इडापीडा या गावचा
 व्हर्हई जाईन रे सपा ”
 तव्हा गावचा कैवारी
 काय बोले म्हातारीले
 “ माझ्या गावचा खोकल
 सर्वा दान केला तुले ”
 ऐकीसनी म्हातारी बी
 तव्हा पडे भरमात
 म्हने ‘घेतंच पडीन
 दान आल जे कर्मात !
 मंग घेतला खोकला
 सर्व गाव झाडीसनी
 आन् वसे खोकलत
 सदा गया खल्लीसनी.... (१९६)*

येथील पहिला दोन कडव्यांतील घटना मोठी विनोदी वाटते. पण पुढील कडव्यांतील म्हातारीची कारूण्यपूर्ण अवस्था ही त्यांदूनच निर्माण झालेली आहे आणि म्हणूनच या विनोदाला कारूण्याची झालर आहें. याखेरीज कल्पना चमत्कृति-पूर्ण विनोदाचे उदाहरण म्हणून बहिणाईची ‘अनागोंदी कारभार’ ही कविता-पाहण्याजोगी आहे. बहिणाईच्या विनोदबुद्धीने इथे वच्याच कोलांटचा उडचा घेतलेल्या दिसतात.

मुजे सोनार मडकं
 कुंभारान केले तोडे
 बंडी शिवतो सुतार
 शिपी लाकडाल घडे
 शिये लव्हार वहाना
 इच्या चंभार घडतो
 चाले महाराची पोथी
 ठोरं बाम्हन वढतो

बेलदार करे पेढे
हूलवाई खुंदे गारा
पिजे पाथरट रूई
पिजारीन घडे चिरा...

अशी सगळी उलटी मुलटी कामे झाली तर काय होईल ?

काय कामाची वाटनी
झाला गावाचा खैमाना
अरे असा कसा गाव
त्याले ठाव ना ठिकाना (१९७) *

वरच्या तीनही कडव्यांत विनोदाच्या मंद लहरींवर झोके घेणारे वाचकाचे मन शेवटचे कडवे वाचतांच झटकन अवास्तवाच्या दुनियेतून वास्तवाच्या भारींत पाय टेकते. कांही क्षण कां होईना पण बहिणाई वाचकाला एका अद्भूत दुनियेची सफर घडवून आणतात एवढे मात्र खरे. बहिणाईच्या गाप्यांतील विनोदाचा आविष्कार असा एकूण साधा-सरळ-निरागस असा आहे. तो वाचकाला आनंद देतोच परंतु विनोदाचा विषय झालेल्यांताही हंसवितो. या विनोदाला पंख आहेत पण डंख नाही. म्हणूनच तो निरोगी प्रकृतीचा आहे. आपल्या स्वभावांतील या विनोदी वृत्तीमुळेच बहिणाईना त्यांचे कण्ठमय, एकाकी जीवन सहच झाले असेल आणि त्यांच्या काव्यात्मवृत्तीला सदैव ताजेतवाने, रसरशीत ठेवले असेल असे म्हणण्यास वाव आहे.

उपदेशारता

स्वाभाविक वोधपरता किंवा उपदेशपरता हा बहिणाईच्या काव्याचा आणखी एक पैलू आहे. लोकगीतांमधून ज्या स्वाभाविकपणाने त्याचा आविष्कार होताना दिसतो, तसाच तो इथेही होतांना दिसतो. यादृष्टीने त्यांच्या 'सासुरवाशिन', 'माझ्या जीवा', 'हिरिताचं देन घेन', 'वाटच्या वाटसरा', 'संसार', 'कशाले काय म्हनू नही' इत्यादी कविता पाहण्याजोग्या आहेत. 'सासुरवाशिन' मध्ये आपल्या मुळीच्या निमित्ताने त्यांनी सर्व सासुरवाशिणींना बडीलकीच्या नात्याने केलेला उपदेश आहे, तर 'माझ्या जीवा', 'वाटच्या वाटसरा'. या वर उल्लेखिलेल्या इतर कवितांतून एकपरी स्वतळाचा परंतु पर्यायाने माणसाच्या जातीलाच केलेला उपदेश आहे.

उदा.

हास हास माझ्या जीवा
असा संसारात हास
इडा पीडा संकटाच्या
तोंडावन्हे काय फास. (१९८) *

‘संसार’ ‘हिरिताचं देनं घेनं’. ‘कशाले काय म्हनूं नहीं’ यांत तर उघड-उघड उपदेशात्मकता दिसते. उदा.

अरे. संसार संसार

म्हनूं नको रे भीलावा

त्याले गोड भीमफूल

मधी गोडंब्याचा ठेवा. (१९९) *

किंवा

तका लागू जीवा सदा मतलबापाठी

हिरिताचं देनं घेनं नहीं पोटासाठी. (२००) *

‘कशाले काय म्हनूं नहीं’ ही तर म्हणीवजा सुमाषितांची मालाच असून एकप्रकारे माणसाची वर्तणूक कशी असावी याबाबतचा तो उपदेशच आहे.

उदा.

इमानाले इसरला

त्याले नेक म्हनूं नहीं

जल्मदात्याले भोवला

त्याले लेक म्हनूं नहीं. . . इ. इ. (२०१) *

इतकेचं नव्हे तर त्यांची ‘अनागोदी कांरभार’ ही कविता त्यांच्या कल्पनाचमत्कृतीचा एक मासला असली तरी ज्याचे काम तोच जितक्या व्यवस्थितपणे करू शकतो ते दुसऱ्याला जमणे शक्य नाही आणि त्यामुळे सगळ्याच कामाचा विचका होतो. म्हणून ज्याचे त्याने आपल्या कार्याला व कर्तव्याला चोख रहावे तरच कुठलाही गाडा—मग तो गांवगाडा असो, संसारगाडा अयवा राज्याचा गाडा असो—सुरक्षीतपणे चालू शकतो. हाच उपदेश अप्रत्यक्षपणे केलेला आहे.

भाष्यपरता

उपदेशपरतेच्या जोडीने भाष्यपरता हाही गुण त्यांच्या काव्यांत दिसतो. याचे उत्कृष्ट उदाहरण म्हणजे त्यांच्या म्हणी—

कडू खान रुचेना, कडू बोलनं रुचे

अशी कशी दुजाभाई बोल वो वाचे. (२०२) *

घरकोंबड्याले म्यान नहीं,

घर जावयाले मान नहीं. (२०३) *

हातामधी घडाय, फुकट गेला याय. (२०४) *

अरे आरदटाकेला
तुले कशाचं हिरीन
तशी निझूर शेताले
काय सांगे वरसात ? (२०५)*

अशा अन्हेच्या कांही स्फुट उदाहरणांवरीज 'संसार', 'माझ्या जीवा', 'लपे करमाची रेखा', 'आता माझा माले जीव', 'हिरीताचं देन घेन', 'मन', 'वाटच्या वाटसरा' इत्यादी कविता म्हणजे त्यांनी मानवी जीवन, त्याचे व्यवहार, त्याची वर्तणूक आणि त्याचा स्वभाव यांवर केलेली भाष्येच होत. त्यांत उपदेश जो आलेला आहे तो त्यांच्या भाष्याचा परिपाक म्हणूनच आलेला आहे. त्यांच्या भाष्यप्रतेचा सुंदर नमुना म्हणून 'मन' ही कविता पाहण्याजोगी आहे. मनाच्या सर्व व्यापारांचे मार्मिक विवेचन त्यांत अतिशय हृदयंगमपूर्वक आणि परिपूर्णतेने आलेले आहे. उपलब्ध लेखांतून या कवितांचा परामर्ष घेतला गेला असल्यानें इथे अधिक स्पष्टीकरण दिलेले नाहीं.

वर्णनप्रता

त्यांच्या काव्यांतून प्रक्षांने दिसणारा आणखी एक गुण म्हणजे त्यांची वर्णप्रता. याची उदाहरणे म्हणून त्यांची स्थळचित्रे. प्रसंगचित्रे, शब्दचित्रे-व्यक्तिचित्रे आणि कथाचित्रे (कथात्म कविता) ही पाहण्याजोगी आहेत.

स्थळचित्रांमध्ये 'माहेराची वाट' आणि 'घरापासून मळ्याकडे' या कविता पाहाव्यात. 'माहेराची वाट' या कवितेत त्या वाटेवरचे रेल्वे फाटक, मध्ये लागणारी लौकी नदी, ब्राजूची वामलीची बने आणि पानमळे, रस्त्यावरील पाण्याच्या डबक्यांत डुंबणाच्या म्हशी, वांटेवरून जाणाऱ्या उसाच्या गाड्या, त्यांच्या वैलांच्या गळ्यांतील घंट्या-घुंगुरांचा नाद, तसेच गळ्हा-ज्वारींची पोती घेऊन जाणाऱ्या गाड्यांतून रस्त्यावर साडणारी घान्यांची घार आणि तें वेचणारा पाखरांचा थवा, रस्त्यातून जाणारी गाई-म्हशींची खिल्लारे, भाजीच्या पाटचा घेऊन जाणाऱ्या बायका, झोळी मरून घान्य मळाल्यामुळे तृप्त झालेले भिकारी इत्यादी वर्णन ती वाट आपल्या डोळ्या-समीर साक्षात् उभी करते. हे वर्णन अलंकारप्रचुर भाषेत नाहीं. इथे कल्पना विलास नाहीं. परंतु येथील साध्यांसुद्या भाषेत हुवेहुव रेखाटनाचे आणि तो प्रत्यय तेवढ्याच तोलानं वाचकाला आणून देण्याचे सामर्थ्य आहे. हे वर्णन वाचताना बहिणांईच्या माहेराची वाट आपल्याही डोळ्यासमोर जिवंत होते यातच त्याचे सारे यश सामावलेले आहे. तीच गोष्ट त्यांच्या 'घरापासून मळ्याकडे' या संचातील

स्थल चित्रांची. बहिणाई घरातून मळचाकडे जायला निघतात तेव्हा वाटेत महार वाडा, दारुचन गुत्ता, नारखा वाडा, चुनीबापूची पेढी, नानाजीचा छापखाना, भुताची हवेली, माटिनीचे घर, वालाजीचे देऊळ, सावंजनिक गणपतीचे ठिकाण, शनीचे देऊळ आणि अखेर डाळवात्याचा फड लागतो. ही रेखाटने बारीक-सारीक तपशिलाने भरलेली नाहींत परंतु पट्टीचा चित्रकार जेसे मोजक्या फटकाऱ्यांत एखादे चित्र उमे करतो ते कौशल्य बहिणाईना इथे साधलेले आहे. त्यांतला मोजका तपशील त्या ठिकाणाचे नेमके वैशिष्ट्य दाखवून देतो. उदा.—

अरे नारखा वाडधात
देवा, पडता रे पाय
दावा दावा नाकपुढया
आता नही दुजी सोय !
किती बदकं-कोबडधा
आठीतठी घनानल्या
दारोदारी पडे घान
घरी माल्या भनानल्या ! (२०६)*

या मोजक्या ओळींत नारखा वाडचाची दुर्दशा आपल्या डोळधांसमोर हुवेहूब साकार होते. अर्थात् ठिकाणाच्या महत्वानुसार त्याचे रेखाटन कमी-अधिक झालेले असले तरी बहिणाईच्या घरापासून मळचापयंतची वाट त्यावरील सर्व मोक्याच्या जागासह आपल्या डोळधांसमोर साकार होते.

बहिणाईनी रेखाटलेली व्यक्तिचित्रेही अशीच मोजक्या रेखांतून आपली सर्व वैशिष्ट्ये प्रगट करणारी आहेत. यांत त्यांची सरुखी सासू, चुलत सासू भिवराई, नणंद कासाई, मोठी जाऊ पानाई, सीताई आणि भीमा या सुना, दीर भानादाजी इत्यादी कुटुंबातील व्यक्तींची त्याचप्रमाणे ठमाबाई, मांगो बोवा, गणपत, मारोत्या, घुडाबोय चकणा मुनीर, मुक्की पिंजारीन, मोजा, छोटू भय्या, लालूभिय्या, इत्यादी परिसरांतील माणसांचीही चित्रणे आहेत. यांतील कुटुंबातल्या माणसांची बहुते चित्रणे ही त्यांच्या स्वभावविशिष्टांना घरून आहेत तर इतरांची त्यांच्या एकूण अवताराचे कर्णंन करणारी आहेत. उदा.—

माझी सासू मिवराई
 कसं गमतीचं बोलान
 हाशीसन आवध्याचं
 पोट गंलं फुटीसन
 नाव ठेये आवध्याल
 करे सव्याची नक्कल
 हासवता हासवता
 शिकवते रे अक्कल (२०७) *

त्यांच्या 'आप्पा महाराज' आणि 'रायरंग' या कविताही त्या त्या व्यक्तीचे रेखाटन करणाऱ्या आहेत. 'सफुट ओव्हा' तील, आसोद्याचा शेतकरी हे असेहा एक रेखाटन आहे. ही सारी चित्रे त्यांनो नेटकेपों रेखाटली असून त्यांत जसे चित्रकाराचे कसब प्रगट झालेले आहे तद्वत त्यांनी रेखाटलेल्या कुटुंबेतर व्यक्तींच्या विनोदी व्यक्तिरेखांत वळंगचित्रकाराचे कौशल्य प्रगट झालेले आहे. 'बहिणाइँच्या काव्यातील विनोद' या सदरांत त्यांचा अधिक उल्लेख आलेला आहेच. याबोरीज लोकगीतांप्रभारांने नात्यागोत्याच्या मंडळीचे कौतुकाचे उल्लेख त्यांच्या कवितांत मध्यून-मधून येतांना दिसतात. अशा ठिकाणीं अगदीं थोडक्यांत त्या त्या व्यक्तीचे वैशिष्ट्य आकाशलेले दिसते. उदा. —

भाझे वडील भामाजी, जशी देवाची मुरत
 मामी गंगेचं तीरथ
 वडील चुलता बाई, आहे घराला मंडण
 चुलती विजलीचं पान. (२०८) *

या लोकगीतांतील ओव्यातील चित्रण आणि बहिणाइँच्या 'माहेर' कवितेतील आई, बाप, माऊ इत्यादीचे चित्रण सारखेच आहे. उदा. —

भाऊ 'घमा' गाये घाम
 'गना' मगतगनात
 'घना' माझा लिखनार
 गेला शिक्याले धुयात. (२०९) *

'घरशीले दंडवत' मधील त्यांच्या भावाची व्यक्तिरेखाही अशीच आहे. बहिणाइँची स्वतंत्र व्यक्तिचित्रात्मक रेखाटने ही याचं पायाच्या आधारावर उभी राहिलेली आहेत असे म्हणण्यास हरकत नाही, आपल्या कल्यनाशक्तीच्या आणि

कवित्वशक्तीच्या जोरावर या व्यक्तिरेखा फुलविष्ण्याचे कसब त्यांना साधले गेलेले आहे.

बहिणाईच्या काव्यांतील प्रसंगचित्रेही तेवढ्याच तोलाने आपल्यासमोर येतात. 'नहीं दियामधीं तेल', 'काय घडे आवगत', 'चुल्हा पेटता पेटेना', 'पिलोक', 'पंढरीची दिडी', 'माझी मुक्ताई' इत्यादी प्रसंगचित्रणांचा या कवितेत समावेश असून 'नहीं दियामधीं तेल', 'चुल्हा पेटता पेटेना', 'काय घडे आवगत', ही कांही उल्कऱ्य प्रसंगचित्रे आहेत. 'नहीं दियामधीं तेल' यांत एका अंदान्या रात्री दिवा लावायला जावे तर त्यांतील तेल संपलेले असते. तेल भिठाले तर वात उंदराने पळवलेली आढळते. चिवुकाची वात करून वेळ निमावण्याचे केले तर काड्यापेटी सांपडत नाही आणि सांपडते तेव्हा त्यांत असलेली एकमेव काढी वाच्याचे झोतात न पहिल्याच झटक्यांत विझून जाते. असे एका अगदीं लहान घटनेचे मजेदार परंतु प्रत्ययकारी चित्रण आहे. असले गडवड घोटाळे आपणही रोजच्या जीवनांत अनुभवीत असतो. म्हणूनच बहिणाईनी विनोदाच्या अंगाने केलेले हे चित्रण मोठे खुमासदार वाटते. अच्यांनी आपल्या दुसऱ्या आवृत्तीच्या प्रस्तावनेत म्हटल्याप्रमाणे हे केवळ गरीबीचे परंतु खेळीमेळीचे आणि, अखेरीस विनोदात पर्यंवसान झालेले असे चित्र आहे असे वाटत नाही. कारण असा प्रसंग कोणाच्याही घरांत घडणारा आहे. यामागे केवळ गरीबी हेच कारण असू शकते असे नाही तर हलगर्जीपण्यामुळेही असे घडूं शकते. 'चुल्हा पेटता पेटेना' हेही असेच अगदी लहानशा घटनेवर आधारलेले चित्रण आहे. घरांत सगळ्यांना भुका लागलेल्या असतात आणि चूल पेटाऱ्याचे तर नांव नाही! आयत्या वेळी फुकणीही कुठे नाहीशी झालेली. अखेरीस कसाबसा एकदाचा चुल्हा पेटला आणि स्वर्यपाक रांघून झाला. हा अगदी रोजच्या जीवनातला क्षुल्लक प्रसंग. परंतु आपण्या वर्णनशक्तीने बहिणाईनी तो मोठा बहारदार केला आहे. 'नहीं दियामधीं तेल' मध्ये चढत्या पायरीच्या चित्रणाचे पर्यंवसान अखेर एकमेव काढी होतो तीही विझून गेली या परमोच्च बिंदूने साधले गेले आहे तसे 'चुल्हा पेटता पेटेना' या कवितेत विस्तवाच्या घन्याला 'तुला हींव कसं भरलं?' असा प्रश्न करणाऱ्या बहिणाईना अखेर तवा 'खदखदा हंसतो' या विरोधाभासांत या प्रसंगाचा परमोच्च बिंदू साधला गेला आहे. ही दोन्हीही चित्रणे विनोदी अंगाने रेखाटलेली असल्याने तीं वाचकाला गुदगुल्या करून हंसवितात. 'काय घडे आवगत' मधील प्रसंग मात्र श्वास रोखून घरायला लावणारा आहे आणि अतिशय साध्या-सरळ-सोप्या भाषेत बहिणाईनी त्यांतील घडवड, भीती, आशंका आणि अखेरचा

सुटकेचा निश्वास आणि त्यानंतर दाढून आलेला कृतज्ञता इत्यादी मावच्छटा जिवत केल्या आहेत. चित्रण अंतिशय तपशीलवार आहे. त्यामुळे तो प्रसंग सलगपणे - अखंडपणे आपल्या डोळथांसमोर सारकत जातो. हान्यांत लहानग्याला झोपवून मळच्याकडे जाणारे प्रसंग मन, झाडाखाली हारा ठेवून कामांत गुंतून गेलेले निश्चित मन, नाग आलेल्याची वातमी ऐकून चरकलेले मन, लहानग्याशी खेळणारा नाग पाहून घडवडणारे मन, परमेश्वराचा धांदा करणारे व्याकूळ मन, गुराख्याचा पावा ऐकून आश्चर्यचकित झालेले मन, नाग गेलेला पाहून विश्रांत झालेले मन आणि अखेरीस कृतज्ञतेने भरून आलेले मन या सर्व मावच्छटांच्या परिपूर्ण आवर्तनातून हा प्रसंग इर्थीं साक्षात् उभा राहिलेला आहे आणि म्हणूनच तो अंतिशय हृदय झालेला आहे. सूक्ष्म रेखाटन हा बहिणाईच्या काव्यशक्तीचा एक महत्वाचा गुण आहे हे यावरून लक्षांत येईल.

कथात्मकता

उपदेशपरता आणि भाष्यपरता या दोन गुणांप्रमाणे कथात्मकता^{११३} जुन्या काव्याचे एक वैशिष्ट्य आहे. बहिणाईच्या काव्यांत त्याचीही उदाहरणे आपल्याला मिळतात. ‘गोसाई’, ‘खोकली माय’, आणि ‘जयराम बुवांचा मान’ या त्या कविता होत. या कविता दंतकथांवर आधारलेल्या असून अशा कविता अलिकडच्या काळांत फार कमी दिसून येतात. या तीनहीं कवितांतून एक-एक गोष्ट सांगितलेली आहे. ‘गोसाई’ या कवितेत झाडावरचे भूत गेले तरी त्याच्या जहरी बोलण्याची आंच लागून ते झाडच विषारी झाले आणि त्याकडे कोर्णीही फिरकेनासे झाले अशी कथा आहे. तात्पर्य—तोंड गोड नसेल तर माणसाच्या वान्यालाही कोणी फिरकणार नाही. ‘जयरामबुवांचा मान’ आणि ‘खोकली माय’ या कर्तव्यतत्पर, परोपकारासाठी स्वतःवर संकट ओढवून वेणाऱ्या आणि प्रसंगी प्राण देणाऱ्या अथवा सान्या दुखःभोगाचा मार लोककल्याणासाठी निमूटपणे वाहणाऱ्या विभूतींच्या कथा आहेत. जशी माणसे केवळ लोकादरालाच पात्र होत नाहीत तर ती देवतातुल्य होतात असेच या कथांतून सांगितलेले आहे. अशा माणसांची कीर्तीं दिगंत राहते. या गाण्यांत कथात्वावरोवरच नाट्य, संवादात्मकता, प्रसंगनिर्मिती इत्यादी कथात्वाला पोषक ठरणारे गुणही आहेत. बहिणाईच्या ज्या कांही प्रकाशित-अप्रकाशित कथा आहेत, त्यांत वरील बोधकथा आलेल्या आहेत म्हणून या कविता म्हणजे त्या कथांनांच त्यांनी दिलेले काव्यरूप होय. ‘बहिणाईच्या काव्यामागील प्रवृत्ती-प्रेरणा’ या सदरांत

सत्यवान-सावित्री कथेवर त्यांनी रचलेल्या ओव्यांतील एक ओवी उदाहरणादाखल दिलेली आहे. उत्सूर्त निर्मितीप्रमाणे एखादा विषय घेऊन त्यावर काळ्य करण्याची कमतेही बहिणाईमध्ये होती या भताळा बहिणाईच्या या कथाचित्रणांमुळे पुढीक विकल्पे. त्यांचे 'भुताच्या हवेली' चे चित्रणही असेच दंतकथेवर आषारलेले आहे.

अंगा तन्हेने बहिणाईची गाणी विविध अंगांनी आणि विविध ढंगांनी फुलन शाळेशी आहेत:



स मा रो प

आतापर्यंत बहिणाईच्या गाण्यांच्या विविध अंगांचे चिकत्सक दस्टीने विवेचन करण्याचा जो प्रयत्न केला आहे, त्यावरून त्यांच्या गाण्यांतील काव्यगुण निदर्शनास येतात. काव्याची नेमकी आणि निर्णायिक व्याख्या केली गेलेली नाही. सामान्यतः 'poetry is a spontaneous overflow of powerful feelings' ही वर्डस्वर्थची व्याख्या किंवा 'Poetry is a criticism of life with the limitations of poetic truth and poetic beauty' ही मँडऱ्यु अँर्नाल्डची व्याख्या अथवा 'वाक्यं रसात्मक काव्यं' ही विश्वनाथाची किंवा 'रमणीयार्थं प्रतिपादकः शब्दः' ही जगन्नाथाची व्याख्या पूर्वसरीनी प्रमाण मानलेली आहे, तर 'प्रतिमांद्रारे अनुभूतीचे संवाहन' असे काव्यलक्षण आधुनिक समीक्षकांनी स्वीकारलेले आहे. अर्थात् काव्यलक्षणांच्या अनुंयाने बहिणाईच्या काव्याची चिकित्सा प्रस्तुत लेखनात अभिप्रेत नव्हती. परंतु या दृष्टीने बहिणाईच्यां कवितेचा कोणत्याही अंगाने विचार केला तरी वरील व्याख्यांतून सांगितलेले गुण त्यांच्या काव्यांतही कमीअधिक प्रमाणांत आढळून येतात, असेच आपल्या प्रत्ययास येईल.

प्राचीन कवितेत कवयित्रींची एक परंपरा होती; तशीच अवाचीन कावतेतही आहे. म्हणून मराठी कवयित्रींच्या परंपरेत बहिणाईचे नेमके स्थान काय? प्राचीन कवयित्रींत महंदवां, मुक्ताबाई, जनाबाई आणि बहिणाबाई (तुकारामाची शिष्या) या प्रमुख होते. पैकी महंदवेला विद्वानांचा संग लाभलेला होता. तिची निर्मिती प्रासंगिक आणि 'गोसावीयांते स्फूर्तीं दीघली' म्हणून घडलेली. मुक्ताबाई तर प्रत्यक्ष ज्ञानेश्वरांचो बहीण. स्वतः विचारकवंत आणि सतत विद्वानांच्या संगतीत. जनाबाई आणि बहिणाबाई यांच्या कवित्वशक्तीला तुकारामासारख्या संताच्या संगतीत घुसारे उलेले. बहिणाबाई चौधरींवर असा कोणाचाही बाह्य प्रभाव नाही. शिवाय या प्राचीन कवयित्री निवृत्तीमार्गी. परमेश्वरी गूणगान आणि मुक्तीची आंस हेच त्यांचे

प्रमुख काव्यविषय. बहिणाई मात्र प्रवृत्तीमार्गाच्च होत्या असे म्हणावे लागेल. कारण प्रसंगी जीवनापासून अलिप्त होऊन जीवन न्याहाळण्याची क्षमता त्यांच्यात असली तरी त्यांची दृष्टी सदैव जीवनसन्मुखच होती. त्यामुळे केवळ अशिक्षित-निरक्षर स्त्रिया एवढधाच मुद्यांवर त्यांची तुलना अप्रस्तुत ठरते.

अर्वाचीन काळांत बहिणाईची थोडीफार जवळिक कुणाशी साधत असेल तर ती लक्ष्मीबाई टिळकांशी असे मला वाटते. मात्र लक्ष्मीबाई बहिणाईसारख्या अशिक्षित असल्या तरी निरक्षर नव्हत्या. त्यांच्यातही लेखनगुण उपजतच होता आणि 'विनोद' हा त्यांच्या स्वभावाचा एक सहजधर्म होता. बहिणाईच्या परिसरांत अशिक्षित निरक्षर भाणसेच असल्यानें त्यांना त्यांच्या काव्याचे कांहीच अप्रूप नव्हते. लक्ष्मीबाईंना मात्र विद्वान पतींका संग लामूनही त्यांच्या गुणांचे वा लेखनाचे कौतुक तर झाले नाहीच उलट संधी सांपडेल तेव्हां त्योंना कमी लेखण्याची (किंवा टिळकांच्या भाषेत म्हणजे लक्ष्मीबाईंचा मूर्खपणा दाखवून देण्याची) संधीं टिळक कधीच दवडीत नसत असेच त्यांच्या स्मृतिचित्रांतील आठवणींवरून दिसून येते. थोडक्यांत, अंगभूत गुणांचा विकास घडविण्याजूगी परिस्थिती बहिणाईमोवती नव्हती तशीच लक्ष्मीबाईंमोवतीही नव्हती. तथापि, देवळाच्या परिसरांत जसे ब्रह्मिणाईच्या मनाचे पोषण झाले तसेच स्वतःचे महत्व ठसविण्यासाठी, आपला अहंकार जोपासण्यासाठी टिळकांनी काव्य लेखन कविसमेलन इ. जे जे उद्योग केले त्या वातावरणात लक्ष्मीबाईंचा पिंडही अनायासे पोसला गेला. त्यांनी टिळकांचे अपुरे छिंगस्तायन पुरे केलेच पण विशेष म्हणजे त्यांनी, लिहिलेला माग हा टिळकांनी लिहिलेल्या भागापेक्षां कितीतरी सरस ठरला ! त्यांची गद्य आणि पद्य निर्मिती बहिणाईच्या निर्मितीइतकीच सहजसुंदर आणि जिवंत आविक्काराने आकर्षक झालेली आहे. अर्थात, लक्ष्मीबाई निदान साक्षर तरी होत्या आणि सुशिक्षित वर्तुळांत वावरत होत्या. त्यामुळे त्यांची निर्मिती अधिक सकाईदार आहे. तेव्हां हिन्याला या प्रमाणात पैलू पाडले जातील, त्या प्रमाणांत त्यांचे तेज अधिक फांकेल, या न्यायाने बहिणाईनाही जर शैक्षणिक संस्कार लाभले असते. अयवा सुशिक्षितांचे वर्तुळ त्यांना लाभले असते तर त्यांचीही निर्मिती अधिक सकाईदार झाली असती, त्यांच्या काव्यगुणांचा अविक कांगल्या प्रकारे विकास झाला असता असे निश्चितपणे म्हणतां येईल. थोडक्यांत, कळावंत हा जन्मावा लागतो कारण निर्मितीक्षमता (creative ability) ही जन्मजातच असते, याची उत्तम उदाहरणे म्हणून बहिणाई आणि लक्ष्मीबाई या दोन कलावती स्त्रियांकडे बोट दाखविदां येईल. परिस्थितीमुळे त्यांच्या अंगभूत गुणांचा विकास योग्य तहेने होऊ

शकळा नाहीं तरी त्यामुळे त्यांना कोणत्याही प्रकारे कमीपणा येत नाही. दुसरी महत्वाची गोष्ट म्हणजे या दोनही स्त्रियांना विनोदाचे स्वाभाविक अंग होते. त्यामुळे प्रतिकूल परिस्थितीतही त्या कोमेजून गेल्या नाहीत. त्यांची दृष्टी सदैव जीवनसन्मुख राहिली. प्रतिकूल परिस्थितीचे घाव स्तोसूनही त्यांच्या वृत्तींतील टवटवीतपणा लोंपला नाही, याचे श्रेय त्यांच्या या स्वभाव वैशिष्ट्यालाच घावे लागेल. डॉ. आनंदबाई जोशीसारखी विदुषी स्त्री गोपाळरावांसारख्या विक्षिप्त माणसाच्या प्रभावाखाली करपून-कोळपून गेली पण तशाच विक्षिप्तपणानें प्रसिद्ध (?) असलेल्या टिळकांच्या सहवासांत लक्ष्मीबाई किंवा ऐन तारुण्यात पतिनिधनामुळे निर्माण झालेल्या प्रचंड पोकळीत एकाकीपणानें जगण्याची पाढी आली असतां बहिणाई, यां दोधीही चिवट-पणानें तग घर शकल्या इतकेच नव्हे तर जीवनापासून थोडेफार अलिंप होऊन तिन्हाइताच्या नजरेने जीवनावर भाष्य करणे अथदा प्रसंगविशेषी परिस्थितीचा अन्वयार्थ लावणे त्यांना शक्य झाले याला कारण म्हणजे त्यांनी आपल्यांतला कलावंत कधीच मरू दिला नव्हता. छंद म्हणून, विरंगुठा म्हणून कळत-नकळत त्यांनी आपल्या कलागुणांना जमेल तसे खतपाणी घातले. त्यांची निर्मिती हा त्याचाच परिपाक होय. म्हणूनच लक्ष्मीबाईंप्रभाणे कलावंत म्हणून बहिणाईंनी प्राप्त केलेले स्थान हे वैशिष्ट्य-पूर्ण मानावे लागेल.

‘बहिणाईची गाणी’ या संग्रहाच्या प्रथमावृत्तीचे प्रकाशन एकोणिसर्वे बावश सालीं झाले. म्हणजे ही गाणी रचली जात होती तेव्हां इंग्रजी काव्यांतील Romantic प्रवृत्तीच्या प्रभावांतून युग्रप्रवर्तन होत होते, तर ही कविता वाचकांचे समोर आली तेव्हां नवकाव्याला भरती आलेली होती. परंतु बहिणाईच्या काव्याचे या दोनही काव्ययुगांशी नाते नाहीं. खरे तर केशवसुतांच्या युगाची कविता कांतिवादी आणि मानवतावादी, रविकिरण मंडळाचीं स्वप्नवादी, भोगदादीं तर नवकवींची यथायंवादी आणि अतिवास्तववादी. उलट बहिणाईची कविता सर्वार्थाने जीवनवादी. तिचा प्रदाह हा या इतर प्रवाहाहून अगदी वेगळा आणि स्वतंत्र आहे. ही कविता प्रसिद्ध झाली तो काळही लक्षां घेतां असे दिसून येईल की, त्यावेळी नवकाव्याची लाट जोरदार असली तरी ते लोकांना आशय अभिव्यक्तीचे दृष्टीने दुर्बोध आणि अशील वाटत होते. सामान्यांना आपल्या अनुभदांचे प्रतिविव त्यात आढळत नव्हते, त्याच प्रमाणे त्याची शब्दकलाही प्रथमदर्शनीच विचकवणारी वाटत होती. अशा स्थितीत बहिणाईची कविता ही आशय-अभिव्यक्तीच्या दृष्टीने जनसामान्यांना ओळखीची वाटल्याने तिचे न्यांनी उत्स्फूर्त आणि सहर्ष स्वागत केले. समाजप्रबोधन पत्रिका

भाष्य-एप्रिल १९७१' या अंकांत बहिणाईवरील लेखांत सरिता पदकीनी बहिणाईची कविता त्वा काळांत एवढी लोकप्रिय कां झाली असावी? याचा भागेवा घेतांना आणखी एक मुळा उपस्थित केला आहे. तो असा, की महाराष्ट्रानें सुशिक्षित स्त्रीचा सर्वेक रागच केलेला आहे. तिच्याबद्दल अनेक गैरसमज बाळगलेले आहेत. पाश्चात्य संस्कृतीच्या प्रभावामुळे स्वतंत्र होऊ पाहगारी स्त्री ही स्वतंत्रा घरसंसाराचे वाटोले करतेच परंतु पर्यायाने ती आपल्या श्रेष्ठ भारतीय संस्कृतीचाही अधःपात घडवून आणत आहे असा ग्रह त्याने बाळगलेला आहे. बहिणाईच्या अशिक्षितपटुत्वाच्या दर्शनाने सुशिक्षित स्त्रीविशद्दचे हे सारे गैरसमज पुष्ट झाल्यानेही सामान्य वाचकाला 'जितं मया' वे समाधान वाटले असर्जे शक्य आहे. बहिणाईच्या काव्यांत काव्यगुण जरूर आहेत. परंतु इतरही काव्यगुणसंपन्न कविता न आवडतां हीच कविता लोकांना कां आवडली यामार्गे हेही एक कारण असावे असे सरिता पदकी यांना वाटते. परंतु बहिणाईच्या काव्याच्या लोकप्रियतेचे हे कारण सुनितक वाटत नाहीं. कारण कालांतराने मध्यमवर्गीय सुशिक्षित स्त्रीविषयीचा तथाकथित आकस कमी झालेला असला तरी बहिणाईच्या काव्याची लोकप्रियता ओसरलेली नाही. ही कविता अजूनही जनसामान्यांना जिव्हाळ्याची वाटते. बहिणाईच्या काव्याबद्दल लोकांना पूर्वीइतकाच जिव्हाळा, कौतुक आहे याला कारण सामान्य माणसाला ते सर्वर्थाने आपले वाटते. पूर्वीचे स्वप्नवादी काव्य त्याच्या जीवनपासून दूर होते तसेच नवकाव्याही त्याच्या आकलनाच्या टप्प्यांत नव्हते. बहिणाईच्या काव्यांत मात्र त्याला आपल्याच अंतरंगाचे प्रतिबिव दिसले. सामान्य माणूस काय अथवा कलावंत काय त्यांचे अनुभव हे सारे इथून तिथून सारखेच. परंतु त्या अनुभदांचे विश्लेषण करणे, त्यांचा अन्वयार्थ लावणे, त्यांचा छेद घेऊन जीवनाच्या तळापर्यंत पोहोचण्याचा प्रयत्न करणे आणि या सर्व गोष्टीना सुयोग्य अभिव्यक्ती देणे हे कलावंताचे सामर्थ्य सामान्य माणसांत नसते. म्हणूनच आपल्या मावभावनांना, विचारांना, अंतःकरणातील खलबळीला कुणीतरी अभिव्यक्ती दिलेली आठवून आली की, त्याचे मन एक प्रकारे विश्रांत होते आणि म्हणून. त्या अभिव्यक्तीबद्दल त्याला जिव्हाळा वाटतो. बहिणाईच्या काव्याच्या लोकप्रियतेचे हेच मर्म आहे. सामान्य माणसांतकेच रसिकांनाहीं हे काव्य आवडले कारण रसिक हाही प्रथमतः माणूस असतो. त्याच्या रसिक दृष्टीला जर काही. साहित्यगुण दिसून आले तर तो अधिक खूष होतो इतकेच. बहिणाईची सरसकट सर्व कविता हीं उत्तम कविता आहे किंवा त्यांचे सर्वेच काव्य काव्यगुणांनी परिपूर्ण आहे. असे मुळीच नाहीं. परंतु अशिक्षित असूनही त्यांच्या काव्यांत कित्येक काव्यगुण दिसून येतात आणि त्यांनी त्यांच्या मूळ शुद्ध मावनेची शोभा वाढविलेली आहे हीच त्यांच्याबाबतची कौतुकाची गोष्ट आहे.

वहिणाईच्या काव्याबद्दल कुतुहलापोटी काहां प्रश्न मनात निर्माण होतात. वहिणाई बद्दल विविधमासिकांतून आलेले लेख अथवा अत्रेज्ञाण सोपानदेव यांनी लिहिलेल्या प्रस्तावना यातून त्यांची उत्तरे सापडत नाहीत. वर उल्लेखिलेल्या आपल्या लेखात सरिता पदकींनी असे काही प्रश्न उपस्थित करून त्यांचा शोष घेण्याचा प्रयत्न बहावा अशी अपेक्षाही व्यक्त केलेली आहे. या लेखनप्रयंचानिमित्ते त्या प्रश्नांचा मागोवा घेण्याचा इथें प्रयत्न केलेला आहे त्यातील पहिला प्रश्न असा की वहिणावाईसास्खी अशिक्षित खेडवळ स्त्री काव्यरचना करी ती लिखित स्वरूपात अवतरतांना नेमकी काय प्रक्रिया होते? खुद त्यांनाच एखादी रचना पूर्ण झाली असे वाटून त्यांनी ती उत्तरवून ध्यायला लावली की एखादी रचना मनातच राहून त्यावर आणखी संस्कार होऊन मग ती स्मरणातून सांगितली मेली? किंवा रोजच्या जीवनात आणि प्रसंगविशेषी त्या गाणी म्हणत असता कोणी ती उत्तरवून घेतलीं? ती त्याचवेळी उत्तरवून ठेवली की नंतर आठवून उत्तरवली? शिवाय आपण स्वदः रचलेली ओवी आणि परंपरेने बाळपणापासून तोंडात बसलेली, आणि आता आपलींच वाटू लागलेली ओवी असा फरक करण्याइतकी विवेचक वुद्धी त्यांच्यात होती का? हच्या. यावाबत सोपानदेवांकडून मिळालेली माहिती अशी— वहिणाईची किंतीतरी निर्मितीं वाच्यावर विरुद्ध गेलेली आहे. सोपानदेवांना जाण आल्यानंतर त्यांनी व त्यांच्या मावसभावांनी ती उत्तरवून ठेवण्याचा परिपाठ ठेवला. परंतु त्यांना हवे असलेले एखादे गाणे किंवा लिहून ठेवलेले एखादे गाणे वरोबर आहे किंवा नाही हे पाहायचे झाल्यास ते त्यांना विचारीत आणि त्या ते गाणे मुळाबरहुकूम म्हणून दाखवीत. याचाच अर्थ एखादी रचना पूर्ण झाली हे त्यांच्याच मनाने ठरविलेले दिसते. सोपानदेवांजवळ कांही रचना मुळाबरहुकूम उपलब्ध होत्या. कांही त्यांनी अश्वांच्या मागणीवरून स्मरणातून सांगितल्या. स्मरणातून सांगितलेल्या रचनांवाबत किंवा वेगवेगळच्या लहानसहान चिटोच्यांवर मिळून लिहून ठेवलेल्या कवितावाबत त्यांना नेहमीच क्रम आठवीत नसल्याने किंत्येकवेळा कडव्यांची उलटापालट झालेली असणे शक्य आहे. परंतु या व्यतिरिक्त कोणत्याही प्रकारचा अंतर्गत बदल झालेला नाही. उलट ऐकून-ऐकून ती गाणी सोपानदेवांना पाठ झालेली होती त्यामुळे त्यांनी ती शब्दशः जशीच्या तशी सांगितली. शिवाय चिट्ठ्या-चिटोच्यांवरील गाणीही विस्कळीत स्वरूपात असल्याने कडव्यांचा मूळ क्रम सोपानदेवांच्या लक्षात नसला तरी ती लिखित स्वरूपात उपलब्ध असल्याने त्यातही इतर कोणताही बदल होण्याची शक्यता नव्हती. म्हगूनच कोणत्याही प्रकारे अन्य संस्कार न होता वहिणाईची गाणी आपल्या मूळ स्वरूपात रसिकांपुढे आली असे म्हणता येते. दुसरी गोष्ट म्हणजे वहिणाईची रचना ही एकाच वेळी सलगणे घडलेली आहे. उदाहरण म्हणून ‘आदिमाया’, ‘खोप्यामधी खोपा’, ‘सासुरवाशीन’, ही नांवे सोपानदेवांना स्मरतात. कारण त्या-त्या घटनांना ते साक्षी आहेत. परंतु एकच गाणे कालांतराने आणि तुकड्या-तुकड्यांनी घडले

किवा ते गाणे पूर्ण होईपर्यंत त्यात काही बदल झाले. असे त्यांना कधीच आठवत नाही. उलट प्रसंगविशेषी अथवा एखादा विषय ढोळार्यापुढे असताना उदा. ('आदिमाया' माझी मुक्ताई' किवा 'सत्यवान सावित्री') तसेच विशिष्ट भाववृत्तीमध्ये निमग्न असताना त्या-त्या रचना अखंडपणे जन्मलेल्या आहेत. उदा— ('मन', 'संसार') दैनंदिन जीवनात वेगवेगळधा निमित्ताने त्यांचे विचार वा कल्पना ज्या स्फुटरूपाने व्यक्त झाल्या त्या-त्या तशा स्फुट स्वस्था-तच राहिलेल्या आहेत. याचाच अर्थ अशिक्षित असल्या तरी बहिणाईना परिपूर्णतेची उपजत जाण होती. त्यामुळे त्यांना अखंड निर्मीती शक्य झाली. दुसरी गोष्ट म्हणजे स्वतःच्या ओव्या आणि परंपरेतील ओव्या यातही सरभिसळ नसावी. पारंपारिक लोकगीते त्या सहस्रा म्हणतही नसत. उलट कधी मोपानदेवांनी विचारले की आई तूं कोणाचे गाणे म्हणत्रेस तर त्या उत्तर देत, “मी माझांच गानं म्हनते. आपल्याला येतं तर दुसऱ्याचं कशाला म्हणायचं ?” इथे 'बहिणाईच्या गाण्यातील लोकवाणी' (सत्यकथा नोव्हेंबर १९७८) या आपल्या लेखात श्री. मधुकर वाकोडे यांनी उपस्थित केलेल्या अशाच एका प्रश्नाची दखल घ्यावीशी वाटते. पारंपारिक रचनांतील काही उदाहरणे देऊन बहिणाईच्या काव्याबाबत ते म्हणतात, “मोहरांच्या या हंडधांत बहिणाईचे घन किती आणि लोकघन किती ?” या मुद्दाच्या पुष्टचर्य त्यांनी पुढील साम्यस्थळांची उदाहरणे दिली आहेत —

कसा घरोट घरोट, चाले माझा घरघर
त्याच्या घरघरीतून, माले ऐकू येतो सूर

ही पारंपारिक ओवी आणि बहिणाईच्या 'घरोट' मधील

कसा घरोट घरोट
माझा वाजे घरघर
घरघरीतून माले
माले ऐकू येतो सूर

ही ओवी. बहिणाईची ओवी मूळ ओवीच्या खुकीच्या पाठांतराने आली असावी असे त्यांना वाटते. त्यामुळे 'घरघरीतून माले, माले ऐकू येतो सूर' अशी खटकणारी द्विकृती आली आहे असे ते म्हणतात. अशाच तंहेने बहिणाईची 'मानूस' मधील

मानसा मानसा,
कधी व्हशीन मानूस
लोभासाठी झाला
मानसाचा रे कानूस

ही ओवी चुकीची असून परंपरेने आलेली ओवी त्यांनी दिली आहे ती अशी—

मानसा मानसा, कधी व्हशील मानूस

घडीच्या मतलबासाठी, केले मानसाचं कनूस

याचा अर्थ घाटापासून विळधाने कणीस खुडावे तसेच स्वार्थसाठी माणसाने माणसाचे शीर खुडलेले आहे. अश्यांनी 'कनूस' का अर्थ 'पशू' असा लावून बहिणाईच्या ओवीचा अर्थ लावून दाखविला असला तरी ही ओवी म्हणजे मूळ ओवीचे ग्रष्ट रूप आहे असे श्री. वाकोडे यांना म्हणायचे आहे.

तसेच — माय म्हणता मायेशी, ओठाला ओठ मिडे
मावशी म्हणताना, अंतर ते किंती पडे

ही लोकगीतांतील ओवी आणि बहिणाईची —

माय म्हनता म्हनता
होट होटालागे मिडे
आत्या म्हनता म्हनता
केवढं अंतर पडे.

ही ओवी, यांतही विलक्षण साम्य आहे. यामुळे बहिणाईची पारंपारिक रचना पाठ असण्याचं शक्यता ते गृहीत घरतात. म्हणून अशा ओव्यांचा समावेश लोकघनातच करावा लागेल, असे ते म्हणतात.

वरील उदाहरणांवरून असे म्हणता। येईल की बहिणाईच्या रचनेचे कवचित प्रसंगी लोक-गीतांतील रचनांशी विलक्षण साम्य दिसून येते. तथापि तेवढ्यावरून बहिणाईनी परंपरेने आलेल्या ओव्या आपल्याच म्हणून सांगितल्या असा अर्थ काढणे चुकीचे होईल. कारण कला वंताची प्रकृति ही मूळत: शोधक असल्याने वेगवेगळ्या व्यक्तींची निर्मिती—अगदी वेगळ्या काळात आणि वेगळ्या ठिकाणीसुद्धा—एकाच प्रकारची घडणे असंभवनीय नाही. म्हणून कलावंताची एकूण निर्मिती आणि तिंदा दर्जा लक्षात घेता अशा कवचित कुठेतरी आढळणाऱ्या साम्यावरून कलावंतावर चोरीचा झाथवा अनुकरणाचा आरोप करणे अनुचितच ठरेल. लोकगीतात भरपूर जिव्हाळा असतो. कित्येकदा चमकदार कल्पना, नर्मविनोदही असतात. परंतु प्रतिभेदी पल्लेदार झेंप आणि विचारचितनाचीं खोली या दृष्टींनी बहिणाईची गाणी किंतीतरी श्रेष्ठ आहेत. केवळ निखळ भावनाविष्कार एवढेच त्यांचे स्वरूप नाही तर बहिणाईच्या प्रतिभेने त्यांचे मोल किंतीतरी पटीनी वाढविलेले आहे. तात्पर्य, त्यांनी जाणून-

बुजून कधीच अनुकरण केले नाही. जे मातीत मुरलेले तेच परंपरेने आलेले. परंतु आंभिव्यक्तीचे संपूर्ण नवीन रूप घेऊन. उदा— ‘मानूस’, ‘घरोट’ या संदर्भात वर उल्लेखिलेल्या ओव्या या बहिणाईच्या एकेका पूर्ण रचनेचे अंग म्हणून आलेल्या आहेत. आणि म्हणून त्या कवितांच्या संदर्भात त्यांचे मोल वेगळे आहे. लोकगीतांच्या परंपरेचे संस्कार त्यांच्यावर असणारच कारण बाल्पणापासून ती गाणी त्या ऐकत आलेल्या होत्या तेव्हा एखादी ओवी त्यांच्या स्मरणात राहून गेली असेल असे जरी गृहीत घरले तरी एका स्वतंत्र रचनेच्या संदर्भात तिचा केलेला उपयोग हे त्यांच्या पथक्तेचे द्योतकच मानावे लागेल. त्यामुळे त्यांच्या मोठेपणाला बाध येत नाहीच उलट त्यांच्या स्वतंत्र निर्मितीक्षमतेचे ते उदाहरणच ठरेल. तसेच ‘मानूस’ मधील ओवीबाबतही एक स्पष्टीकरण देता येईल. खेड्यात कणसाला ‘कनूस’ म्हणतात तद्वतच ‘पशू’ या संदर्भात ‘कानूस’ हा शब्दही वापरला जातो. रोजच्या व्यवहारातही. रागाने बोलतांना ‘काय मानूस हैस का कानूस हैस?’ असा वाक्प्रचार सतत उपयोगात आणला जातो. अशीत खेड्यांतील माणसाला ‘कनूस’ जेवढे परिचित तेवढाच ‘कानूस’ ही. त्यामुळे लोकगीतांतील रचना कणसाच्या संदर्भात वरोबर असली तरी तोच संदर्भ प्रमाण मानून बहिणाईची रचना चुकीची म्हणता येणार नाही. शब्दांशी खेलणे हा त्यांचा छंद होता. एका शब्दाचे विविध अर्थही त्या ध्यानात घेत असत. म्हणूनच लोकगीतांतील वरील ओवी त्यांनी ऐकलेली होती असे गृहीत घरले तरी ‘कनूस’ ऐवजी ‘कानूस’ वापरून त्यांनी ओवीला दिलेला वेगळा संदर्भ हे त्यांच्या कवित्वशक्तीचे उदाहरणच ठरते असे म्हणावे लागेल. त्याच्या प्रमाणे ‘घरोट’ संबंधातील ओवीमधील द्विरूक्तीही चुकीच्या पाठांतराने आली असे म्हणण्यापेक्षा लोकगीतांप्रमाणे ताल व लय संभालण्याचा जो गुण बहिणाईच्या गाण्यात आहे त्यामुळे ती द्विरूक्ती आली आहे असे म्हणता येईल. कारण ओवी म्हणताना ही द्विरूक्ती कानाला खटकत नाही परंतु त्यामुळे अर्थात वाध येतो असेही म्हणता येत नाही. शिवाय त्यांच्या ज्या कथा उपलब्ध आहेत त्यावाबतही सोपानदेवांनी लहानपणी कधी, “आई तू ही कोणाची गोष्ट सांगतेस?” असा प्रश्न विचारला तर त्या “कोनाची नाही. मी माहौला मनानंच तुले सांगितली.” असे उत्तर देत. सोपानदेवांच्या या म्हणण्याला बहिणाईच्या काव्यांतूनही दुखोरा मिळतो. कारण

माझी माय सरसोती
 माले शिकविते बोली... (२१०)*

या त्यांच्याच उक्तीतून त्यांना स्वतःच्या निर्मितीक्षमतेची जाण होती. याचा प्रत्यय येतो बहिणाईच्या गाण्यांबाबत दुसरा प्रश्न म्हणजे आकृतिवंधाबाबतचा “बहिणाईच्या गाण्यांना आकृतिवंधाचं भान जरूर आहे. मुळ्यतः ओवी छंद त्यांनी वापरला असला, तरी

गीतांना त्यांनी वेगवेगळ्या जाति वापरल्या आहेत. आणि ओवी छंद वा या जातीतही बंदिस्त-पणे लिहिले आहे. यमकाचे बाबतीत प्रत्येक ओवीतल्या अक्षरसंस्थेबाबत जशी त्यांनी ढिलाई कलेली नाही, तशीच संबंध कविता ही एक समग्रचित्र म्हणून उभी रहावी अशी दक्षता घेतलेली आहे. चांगल्या कवितेला चांगला शेवट हवा असतो, हे तत्वही त्यांना माहीत आहे.” असे म्हणून आपल्या मागे उल्लेखिलेल्या लेखात सरिता पदकींनी “हे मान त्यांना उपजत असाव, तसंच त्यांच्या कविपुत्राच्या आणि त्यांच्या मित्रांच्या काव्य गायनवाचाचौच्या श्रवणानंही आल असावं का ? ” असा प्रश्न उपस्थित केला आहे. त्याचप्रमाणे ‘चार ओळींच्या काव्यांत चौथ्या ओळींत विनोदाचा स्फोट साधायचा हे आघुनिक तंत्रसुद्धा त्यांना अवगत होत’ असे अश्रींनी पहिल्या आवृत्तीच्या प्रस्तावनेत म्हटले आहे. बहिणाईंनी गाणी ही उत्सूर्त स्थवरंभूषणे आकारलेली. मग त्यांनी जाणीवपूर्वक रचना केली असे म्हणणे कितपत श्रेयस्कर ठरेल ? मला वाटते लहानपणापासून त्या जे ऐकत आल्या, त्याचा जो आकृतिबंध त्यांच्या कानांना भावला, तोच अलगदपणे त्यांच्या वाचेतून प्रगटला असावा. सोपानदेव आणि त्यांच्या मित्रांची कविता त्यांनी फारडी ऐकली नाही. कारण सामान्यतः काव्यगायनवाचनाचा प्रकार हा कविसंभेळनातून किंवा सोपानदेव शिक्षणासाठी शहरगावी होते तिचे मित्रमेळाभ्यात होत असे. परंतु लोकगीते मात्र त्यांनी ऐकलेली होती, त्याचप्रमाणे रविकिरण मंडळाची गाणीही (रेकॉर्ड) त्यांच्या कानांवर पडत. विविध रचना टिप्पण्याची आणि त्याच आकृतिबंधांत रचना करण्याची त्यांची क्षमता उपजतव होती. त्यांची ‘गाडी जोडी’, ‘सासुरवाशीन’ ही गीते अशीच जन्मली. ‘नको लागूं जीवा सदा भतलबापाठी’ ही रचना रविकिरण मंडळाच्या एका तत्कालीन गाय्याच्या चालीवरून शुचलेली आहे अशी आठवण सोपानदेव सांगतात. ओवी छंद जसा त्यांनी श्रवणशक्तीच्या जोरावर आत्मसात केला, तदक्तव या विविध जातीही. त्याचाबतचे ज्ञान तर त्यांना काहीव नव्हते तसेच अनेम्हणतात तसेच ‘चौथ्या ओळींस विनोदाचा स्फोट करणे’ इत्यादी आघुनिक तंत्राचीही त्यांना जाणीव नव्हती. तोहीं त्यांच्या स्वाभाविक तिर्मितीचा स्वाभाविक आविष्कार आहे असेच म्हणावे लागेल. कारण आपण काव्य करतो हीच जिथे त्यांना जाणीव नव्हती तिथे तंत्राची जाण तरी कठून असणार ?

बहिणाईंच्या काव्याच्या आकृतिबंधाचा विचार करताना आणखी एका गोष्टीचा विचार करावा लागेल. तो म्हणजे घाटासंवंधीचा. आघुनिक समीक्षेच्या दृष्टिकोणातून कवितेच्या आकृतिबंधाचा विचार होतो तो रक्कनेच्या दृष्टीने नव्हे तर घाटाच्या दृष्टीने. आघुनिक समीक्षेच्या दृष्टिकोणातून आशयाचे बीज लहानरूपात कुठेतरी असते आणि त्या आशयांतील विविध संवेदनांची बलयें त्यातूनच आकारलेली असतात. त्यामुळे संबंध कवितेचे रूप एक-

जिनसी असते. त्यांतील एखादे कडवे काढले वा वाढविले तर तो घाट ढासळतो. थोडक्यात इथे घाटाची जाणीव असते आणि तो घाट आशयाला अनुरूप असा स्वयंभू स्वरूपाचा असतो. लोकर्षीते ही एकप्रकारची मुक्तके. तिथे आशयापेक्षा विषय महत्वाचा असतो. त्यामुळे एका कडव्यात ए काच कल्पनेचा विस्तार असतो. आणि एकाच विषयावरील अनेक कडवी मिळून एक कविता होते. परंतु ही रचना साखळी सारखी दुव्यांत दुवे अडकवून केलेली असते. त्यातील दुवे कमी अधिक करता येतात. त्याचप्रमाणे एखादा दुवा काढून सांखळी जोडली तरी तिच्या एकसंघणाला झळ पोचत नाही. जुन्या कवितेतही अशा प्रकारची रचना दिसते. उदा-पंडितकाव्यांतील वर्णने पहावीत. अशी पानांभागून पाने भरून येणारी वर्णने अथवा भंत काव्यांतूनही विशिष्ट कल्पना लोकमानसावर उसप्रियासाठी येणारी उदाहरणांभागून उदाहरणे ही सांखळीपद्धतीच्या रचनेची उदाहरणे होत. कवितेच्या संदर्भात अधुनिक काळात निर्माण झालेली घाटाची कल्पना म्हणजे रचनांबंधाचे प्रगल्भ म्हणता येईल. घाटाचा आकार हा स्वयंभू मानला जातो आणि तिथे एकजिनसीपणाची जाणीव असते. बहिणाईच्या कवितेचा या दृष्टीने विचार करता असे दिसून येईल की त्यांची रचना वरकरणी सांखळीपद्धतीची वाटली तरी प्रत्येक कडव्यात मूळ वर्ण विषयाच्या विविध अंगांचे दर्शन घडविलेले आहे. उदा—‘मन’ अथवा ‘संसार’ या कविता. म्हणजेच इथे मूळ कल्पनेचा केवळ विस्तार नसून विकास आहे. म्हगून वरकरणी सांखळी पद्धतीची रचना वाटली तरी त्यातील कडवी गाळल्याने आशयाच्या परिपूर्तीच्या दृष्टीने विषय विकासाला वाघ येतो. बहिणाईच्या शैक्षणिक मर्यादा लक्षात घेता त्या-त्या विवदाचा सर्वांगीण विकास परिपूर्णपणे त्यांना साधता आलाच आहे असेही म्हगता येणार नाही. उदा—‘मन’ या कवितेत मनाचे इतर विकार लक्षात घेऊन त्यात अधिक कडव्यांची भर घालणे आणि ते चित्र सर्वांगपरिपूर्णकरणे शक्य आहे: तरीही घाटाचे दृष्टीनेविचार करता वरकरणी सांखळीपद्धतीची रचना दिसूनही बहिणाईची कविता सलग परिणाम करणारी आहे असे म्हगावे लागेल. हा परिणाम अर्थात् त्यांचे अनुभव आणि शैक्षणिक मर्यादा या दोन सीमांमध्ये विषयानुसार कमी-अधिक संकोच-विकास पावत असतो. बहिणाईच्या अनुभवसमृद्धीला शैक्षणिक संस्कार लाभले असते, तर त्यांची निर्मिती काव्य-दृष्ट्या अधिक प्रगल्भ, परिपूर्ण झाली असती असे म्हणण्यास निश्चितपणे जागा आहे. म्हगून बहिणाईची कविता ही आशयाप्रमाणे अभिव्यक्तीच्या दृष्टीनेही जुन्या नव्याच्या सीमेवर वावरणारी आहे असे म्हटल्यास वावगे ठरू नये.

समारोपाची अखेर करताना सरतेशेवटी एक प्रश्न उरतो. तो म्हणजे या गाण्यांचे मूल्य काय? आंशय आणि अभिव्यक्ती यांतील अभिनता, व्यक्तिजीवनाच्या कक्षा ओलांडून समष्टीला कवेत घेण्याची ताकंद आणि कालपरिमाणावर मात करण्याचे

सामर्थ्य या जर कलेच्या कसोट्या मानव्या तर बहिंगाईची कविता एका मयदिपर्यंत त्यांना निश्चितपणे उत्तरते असे म्हणता येईल. निर्मितीची जाण नसतांना घडलेली ही उत्कृत निर्मिती. म्हणून इथे आशयच अभिव्यक्तीचे रूप घेताना दिसतो. तसेच यातील कोणताही अनुभव हा केवळ बहिंगाईचा राहिलेला नाही. त्यांच्याही नकळ; त्याने व्यक्तिगततेच्या कक्षा ओलांड-लेल्या दिसतात आणि ही कविता काळाच्या कोणत्याही धिशिष्ट तुकड्याशी संबंधित नाही. यादृष्टीने तिने कालपरिमाणावरही मात केली आहे. परंतु तिचे स्वरूप साधे-सरळ-सोजवळ असेच आहे. अर्थाती नवनवीन वलयें रस्तिकांकडे फेकण्याइतकी व्यामिश्रता तिच्यात नसली तरी तिचे स्वरूप मोहक आहे, आकर्षक आहे. बहिंगाईचे 'मरीसनी रे जगले' हे शब्द तिने त्याच्यावाबतीत सार्थ केले आहेत.

* * *

-ः संदर्भ सूची :-

- (१) जन्मदा - (खंड तिसरा) - पृ. ८५
- (२) मुलाखत
- (३) मुलाखत
- (४) मुलाखत 'वहिणाई व वहिणाईची गाणी' (सहचादी जून १९५३),
ब. गा. पृ. ३८
- (५) मुलाखत
- (६) मुलाखत
- (७) घरोट - ब. गा. पृ. २०
- (८) सोपानदेवांचे निवेदन - ब. गा. - पृ. ३४-३५
- (९) ब. गा. प्रस्तावना - पृ. ३
- (१०) माझी माय सरसोती - ब. गा. पृ. २२
- (११) घरोट - ब. गा. पृ. २०
- (१२) सोपानदेवांचे निवेदन - ब. गा. पृ. ३४
- (१३) जन्मदा (खंड तिसरा) - पृ. १०१
- (१४) ब. गा. प्रस्तावना - पृ. १०
- (१५) समाज प्रबोधन पत्रिका - मार्च-एप्रिल १९७१ पृ. १४
- (१६) मन - ब. गा. पृ. २१
- (१७) स्फुट ओव्या - ब. गा. पृ. ११६-१७
- (१८) मुलाखत
- (१९) माझ्या जीवा - ब. गा. - पृ. १६
- (२०) मुलाखत
- (२१) मुलाखत
- (२२) स्फुट ओव्या - ब. गा. - पृ. १०९
- (२३) ब. गा. - निवेदन पृ. ३१
- (२४) मुलाखत
- (२५) जन्मदा (खंड तिसरा) - पृ. ९६-९७
- (२६) स्फुट ओव्या - ब. गा. - पृ. ११०
- (२७) स्फुट ओव्या - ब. गा. पृ. १०९

- (२८) स्फुट ओव्या — ब. गा. — पृ. १०३
- (२९) स्फुट ओव्या — ब. गा. — पृ. ११६
- (३०) स्फुट ओव्या — ब. गा. — पृ. ११७
- (३१) घरापासून मळधाकडे — ब. गा. — पृ. ६२
- (३२) घरापासून मळधाकडे — ब. गा. — पृ. ६३
- (३३) चुल्हा पेट्टा पेटेना — ब. गा. पृ. १०२
- (३४) चुल्हा पेट्टा पेटेना — ब. गा. — पृ. १०२
- (३५) ससार — ब. गा. — पृ. १४
- (३६) लपे करमाची रेखा — ब. गा. — पृ. २४
- (३७) आता माझा माले जीव — ब. गा. — पृ. २६
- (३८) आता माझा माले जीव — ब. गा. — पृ. २६
- (३९) लपे करमाची रेखा — ब. गा. — पृ. २४
- (४०) वाटच्या वाटसरा — ब. गा. — पृ. २९
- (४१) वाटच्या वाटसरा — ब. गा. — पृ. २९—३०
- (४२) मुलाखत
- (४३) स्फुट ओव्या — ब. गा. — पृ. ११८
- (४४) स्फुट ओव्या — ब. गा. — पृ. ११८
- (४५) जन्मदा (खंड तिसरा) — पृ. १०२
- (४६) उपननी — ब. गा. — पृ. ४२
- (४७) उपननी — ब. गा. — पृ. ४२
- (४८) माहेर — ब. गा. — पृ. ६
- (४९) माहेराची वाट — ब. गा. — पृ. १०
- (५०) माहेराची वाट — ब. गा. — पृ. १०
- (५१) बहिणाईची गाणी — दुर्गा भागवत — साधन. — १९ संटं. १९५३
- (५२) हिरीताचं देनं घेनं — ब. गा. — पृ. २३
- (५३) हिरीताचं देनं घेनं — ब. गा. — पृ. २३
- (५४) माझी माय सरसोती — ब. गा. — पृ. ३
- (५५) माझी माय सरसोती — ब. गा. — पृ. ४
- (५६) देव दिसला, देव कुठे ? — ब. गा. — पृ. ९७
- (५७) काय घडे आवगत — ब. गा. — पृ. ८४
- (५८) घरोट — ब. गा. — पृ. १८

- (५९) माझ्या जीवा — ब. गा. — पृ. १६
- (६०) म्हणी — ब. गा. — पृ. १३९
- (६१) खरा देवामधी देव — ब. गा. — पृ. १६
- (६२) खरा देवामधी देव — ब. गा. — पृ. १५
- (६३) देव दिसला, देव कुठे ? — ब. गा. — पृ. १७
- (६४) मुलाखत
- (६५) स्कुट ओव्या — ब. गा. — पृ. १०८
- (६६) जन्मदा — (खंड तिसरा) पृ. १६
- (६७) काय घडे आवगत — ब. गा. — पृ. ८४
- (६८) पसुराम बेलदारा — ब. गा. — पृ. १३४
- (६९) वरापासून भळधाकडे — ब. गा. — पृ. ६५
- (७०) मुलाखत
- (७१) मानूस — ब. गा. — पृ. ९८
- (७२) म्हणी — ब. गा. — पृ. १३९
- (७३) वरापासून भळधाकडे — ब. गा. — पृ. ६४
- (७४) स्कुट ओव्या — ब. गा. — पृ. ११७-१८
- (७५) स्कुट ओव्या — ब. गा. — पृ. ११९
- (७६) मी कोन ? — ब. गा. — पृ. १०५
- (७७) मी कोन ? — ब. गा. — पृ. १०६
- (७८) हिरीताचं देनं घेनं — ब. गा. — पृ. २३
- (७९) हिरीताचं देनं घेनं — ब. गा. — पृ. २३
- (८०) हिरीताचं देनं घेनं — ब. गा. — पृ. २३
- (८१) जन्मदा (खंड तिसरा) — पृ. १०२
- (८२) जन्मदा (खंड तिसरा) — पृ. १०२-३
- (८३) रायरंग — ब. गा. — पृ. १००
- (८४) जन्मदा (खंड तिसरा) — पृ. ९१
- (८५) मराठी : घटना, रचना, परंपरा — पृ. ३५४
- (८६) मुलाखत
- (८७) स्कुट ओव्या — ब. गा. — पृ. ११९
- (८८) स्कुट ओव्या — ब. गा. — पृ. ११५-१६

- (८९) स्फुट ओव्या – ब. गा. – पृ. ११६
- (९०) माझ्या जीवा – ब. गा. – पृ. १७
- (९१) मुलाखत
- (९२) घरापासून मळथाकडे – ब. गा. – पृ. ६४
- (९३) कशाले काय म्हणू नहीं – ब. गा. – पृ. ११
- (९४) घरापासून मळथाकडे – ब. गा. – पृ. ६०
- (९५) घरापासून मळथाकडे – ब. गा. – पृ. ६०
- (९६) घरापासून मळथाकडे – ब. गा. – पृ. ६०
- (९७) घरापासून मळथाकडे – ब. गा. – पृ. ६१
- (९८) घरापासून मळथाकडे – ब. गा. – पृ. ६०-६१
- (९९) घरापासून मळथाकडे – ब. गा. – पृ. ६०
- (१००) घरापासून मळथाकडे – ब. गा. – पृ. ६३
- (१०१) स्फुट ओव्या – ब. गा. – पृ. ११२
- (१०२) माझ्या जीवा – ब. गा. – पृ. १७
- (१०३) मराठीतील स्त्री घन – प्रथमावृत्ती – पृ. २२७
- (१०४) घरोट – ब. गा. – पृ. २०
- (१०५) माहेराची वाट – ब. गा. – पृ. ७
- (१०६) वन्हाडी लोकगीते – आवृत्ती पहिली – पृ. ९६
- (१०७) माहेराची वाट – ब. गा. – पृ. ७
- (१०८) माहेर – ब. गा. – पृ. ५
- (१०९) वन्हाडी लोकगीते – आवृत्ती पहिली – पृ. ९४-९५
- (११०) मराठीतील स्त्रीघन – प्रथमावृत्ती – पृ. २२८
- (१११) माहेर – ब. गा. – पृ. ५
- (११२) काही व्यक्तिचित्रे – ब. गा. – पृ. १२१
- (११३) मराठीतील स्त्रीघन – प्रथमावृत्ती – पृ. २४२
- (११४) मराठीतील स्त्रीघन – प्रथमावृत्ती – पृ. २४३
- (११५) वन्हाडी लोकगीते – आवृत्ती पहिली – पृ. ५५-५६
- (११६) सासुरवाशीन – ब. गा. – पृ. ५४
- (११७) सासुरवाशीन – ब. गा. – पृ. ५४
- (११८) वन्हाडी लोकगीते आवृत्ती पहिली – पृ. ११९

- (११९) वन्हाडी लोकगीते आवृत्ति पहिली - पृ. १२८
- (१२०) संसार - ब. गा. - पृ. १४
- (१२१) वन्हाडी लोकगीते आवृत्ति पहिली - पृ. १२८
- (१२२) लपे करमाची रेखा - ब. गा. - पृ. २४
- (१२३) वन्हाडी लोकगीते - आवृत्ति पहिली - पृ. १२५
- (१२४) आता माझा माले जीव - ब. गा. - पृ. २७
- (१२५) मराठीतील स्त्रीघन - प्रथमावृत्ति - पृ. २४२
- (१२६) लपे करमाची रेखा - ब. गा. - पृ. २४
- (१२७) संसार - ब. गा. - पृ. १४
- (१२८) वाटच्या वाटसरा - ब. गा. - पृ. २९
- (१२९) माहेराची वाट - ब. गा. - पृ. ९
- (१३०) माहेर - ब. गा. - पृ. ६
- (१३१) योगी आणि सामुरवाशीण - ब. गा. - पृ. ५५
- (१३२) वन्हाडी लोकगीते - आवृत्ति पहिली - पृ. ९४
- (१३३) आखजी - ब. गा. - पृ. ५१
- (१३४) मुलाखत
- (१३५) शेतीची साधने - ब. गा. - पृ. ३१
- (१३६) पेरनी - ब. गा. - पृ. ३४
- (१३७) पेरनी - ब. गा. - पृ. ३५
- (१३८) आला पाऊस - ब. गा. - पृ. ३२
- (१३९) आला पाऊस - ब. गा. - पृ. ३३
- (१४०) कापनी - ब. गा. - पृ. ३८
- (१४१) कापनी - ब. गा. - पृ. ३९
- (१४२) रगडनी - ब. गा. - पृ. ४१
- (१४३) उपननी - ब. गा. - पृ. ४२
- (१४४) उपननी - ब. गा. - पृ. ४३
- (१४५) धरत्रीले दंडवत - ब. गा. - पृ. १३५
- (१४६) पोया - ब. गा. - पृ. ५९
- (१४७) गुढी उभारनी - ब. गा. - पृ. ४९
- (१४८) मराठीतील स्त्रीघन - प्रथमावृत्ति - पृ. २५९
- (१४९) गाडी जोडी - ब. गा. - पृ. ४७

- (१५०) वन्हाढी लोकगीते - आवृत्ति पहिला - पृ. २१-२२
- (१५१) पेरनी - ब. गा. - पृ. ३४
- (१५२) आला पाऊस - ब. गा. - पृ. ३२
- (१५३) आखजी - ब. गा. - पृ. ५३
- (१५४) माझी माय सरसोती - ब. गा. - पृ. ३
- (१५५) माहेराची वाट - ब. गा. - पृ. १०
- (१५६) विठ्ठल मंदिर - ब. गा. - पृ. ९४
- (१५७) पोया - ब. गा. - पृ. ५७
- (१५८) स्फुट ओव्या - ब. गा. - पृ. १७चे
- (१५९) मराठीतील स्त्रीधन - प्रथमावृत्ती - प्रस्तावना - पृ. ५
- (१६०) मुलाखत
- (१६१) खानदेशाचे अमर काव्य वैमव - बहिणाईची गाणी -
दा. गो. बोरसे - बातमीदार - १६-८-१९५३
- (१६२) माहेर - ब. गा. - पृ. ६
- (१६३) आदिमाया - ब. गा. - पृ. १
- (१६४) गाडी जोडी - ब. गा. - पृ. ४७
- (१६५) काही व्यक्तिचित्रे - ब. गा. - पृ. १२८
- (१६६) काही व्यक्तिचित्रे - ब. गा. - पृ. १३२
- (१६७) चुल्हा पेटता पटेना - ब. गा. - पृ. १०३ --
- (१६८) आखजी - ब. गा. - पृ. ५३
- (१६९) पेरनी - ब. गा. - पृ. ३४
- (१७०) घरत्रीले दंडवत - ब. गा. - पृ. १३५
- (१७१) शेतीची साधने - ब. गा. - पृ. ३१
- (१७२) आखजी - ब. गा. - पृ. ५१
- (१७३) म्हणी - ब. गा. - पृ. १३८
- (१७४) स्फुट ओव्या - ब. गा. - पृ. ११०
- (१७५) कशाले काय म्हनू नहीं - ब. गा. - पृ. ११-१२
- (१७६) देव अजव गारोडी - ब. गा. - पृ. ३६
- (१७७) स्फुट ओव्या - ब. गा. - पृ. ११४
- (१७८) ऊपौसषेय वाह्यमय अर्थात् स्त्रीगीते - पृ. १८
- (१७९) कशाले काय म्हनू नहीं - ब. गा. - पृ. ११

- (१८०) देव अजब गारोडी - ब. गा. - पृ. ३६
- (१८१) स्फुट ओव्या - ब. गा. - पृ. ११०
- (१८२) स्फुट ओव्या - ब. गा. - पृ. ११७
- (१८३) मन - ब. गा. - पृ. २२
- (१८४) देव दिसला, देव कुठे ? - ब. गा. - प. ९७
- (१८५) मन - ब. गा. - प. २२
- (१८६) संसार - ब. गा. - पृ. १५
- (१८७) माझ्या जीवा - ब. गा. - पृ. १६
- (१८८) माहेर - ब. गा. - पृ. ५
- (१८९) घरोट - ब. गा. - पृ. १८
- (१९०) गुढी उभारली - ब. गा. - पृ. ५०
- (१९१) गुढी उभारली - ब. गा. - पृ. ५०
- (१९२) स्फुट ओव्या - ब. गा. - पृ. ११२
- (१९३) स्फुट ओव्या - ब. गा. - पृ. १०९
- (१९४) स्फुट ओव्या - ब. गा. - पृ. ११३
- (१९५) काही व्यक्तिचित्रे - ब. गा. - पृ. १३२
- (१९६) खोकली माय - ब. गा. - पृ. ७८
- (१९७) अनागोंदी कारमार - ब. गा. - पृ. ८०
- (१९८) माझ्या जीवा - ब. गा. - पृ. १७
- (१९९) संसार - ब. गा. - पृ. १४
- (२००) हिरीताचं देनं घेनं - ब. गा. - पृ. २३
- (२०१) कशाले काय न्हनू नहीं - ब. गा. - पृ. १९
- (२०२) न्हणी - ब. गा. - पृ. १३८
- (२०३) न्हणी - ब. गा. - पृ. १४०
- (२०४) न्हणी - ब. गा. - पृ. १३९
- (२०५) स्फुट ओव्या - ब. गा. - पृ. १११
- (२०६) घरापासून मळथाकडे - ब. गा. पृ. ६१
- (२०७) काही व्यक्तिचित्रे - ब. गा. - प. १२३
- (२०८) वळाडी लोकगीते - आवृत्ति पर्हली - पृ. १
- (२०९) माहेर - ब. गा. - प. ५
- (२१०) माझी माय सरसोती - ब. गा. - पृ. ३.